

# पूर्णता-प्रत्यभिज्ञा

आचार्य रामेश्वरज्ञा-विरचिता



## COLLECTION OF VARIOUS

- > HINDUISM SCRIPTURES
- > HINDU COMICS
- > AYURVEDA
- > MAGZINES

FIND ALL AT [HTTPS://DSC.GG/DHARMA](https://dsc.gg/dharma)

Made with  
By  
Avinash/Shashi

[creator of  
hinduism  
server]



## COLLECTION OF VARIOUS

- > HINDUISM SCRIPTURES
- > HINDU COMICS
- > AYURVEDA
- > MAGZINES

FIND ALL AT [HTTPS://DSC.GG/DHARMA](https://dsc.gg/dharma)

Made with  
By  
Avinash/Shashi

[creator of  
hinduism  
server]

आचार्य-रामेश्वरभा-विरचिता

पूर्णता-प्रत्यभिज्ञा

वै. सं. २०१७

५)

\*

प्रकाशक :—

पं० श्रीकामेश्वरभा  
नित्यानन्द-संस्कृतविद्यालय,  
मु० पो० पटसा,  
जि० दरभंगा ( बिहार )


( अस्याः सर्वाधिकारः प्रकाशकेन स्वायत्तीकृतः )

प्राप्तिस्थानम्—

१. प्रकाशकस्थानम्
२. चित्रपत्राङ्कितस्थानम्
३. आर. वी. जोशी एण्ड ब्रदर्स, जौहरी  
नीचीबाग, वाराणसी
४. चौखम्बा विद्याभवन, वाराणसी १

मुद्रकः—

रामेश्वर पाठक,  
तारा यन्त्रालय, वाराणसी ।



जगद्रूपमहेशार्चाक्रियाशक्तिसमन्वितः ।  
 पूर्णताप्रत्यभिज्ञायाः पूर्त्ये यत्नोऽस्ति यस्य सः ॥  
 वाचा दशा तथाकृत्या माधुर्यरसपूर्णया ।  
 आहादं परमं यच्छञ्जयदेवो जयत्यसौ ॥



जयदेव मणिशंकर ठाकर, बी.ए., एल-एल.बी.,  
 एडवोकेट सुप्रोम कोर्ट ऑफ इण्डिया  
 स्थान—इतवारो, नागपुर  
 जन्मस्थान—कड़ी  
 उत्तर गुजरात

[ ग्रन्थकर्तुराग्रहण ]

ओ३म् नमः शिवाय

## पूर्णता—प्रत्यभिज्ञा

प्राधीतास्तात्रविद्याकृषिमुनिगुरुभी रक्षिता याः प्रयत्नैः  
प्राप्तं पीतञ्च पूर्णं गुरुमुखसुलभं ब्रह्म विद्यामृतं यत्  
किन्त्वेषा कापि रम्या समरसरसिका मोक्षयन्ती च भोगान्  
शक्तिः स्वीया स्वतन्त्रा विलसति हृदये पूर्णताप्रत्यभिज्ञा

## समर्पणम्

गोपीनाथपदार्थरूपमथवा      राजा      कवीनामयं  
यः शैवागमशासने विजयते साक्षाच्छिवो मे गुरुः ।  
तस्मै श्रीमहसे महामृतजुषे इष्टघैव बन्धच्छिदे  
भक्त्या धामनि शाम्भवे निवसते पूज्याय पूजाऽप्यते ॥

इति

रामेश्वरस्य

ମେଲି କାହାରୁଙ୍ଗ

# କାନ୍ତିଜାର-କାନ୍ତିଜାର

କାନ୍ତିଜାର କାନ୍ତିଜାର କାନ୍ତିଜାର  
କାନ୍ତିଜାର କାନ୍ତିଜାର କାନ୍ତିଜାର କାନ୍ତିଜାର  
କାନ୍ତିଜାର କାନ୍ତିଜାର କାନ୍ତିଜାର କାନ୍ତିଜାର  
କାନ୍ତିଜାର କାନ୍ତିଜାର କାନ୍ତିଜାର କାନ୍ତିଜାର

# କାନ୍ତିଜାର

କାନ୍ତିଜାର କାନ୍ତିଜାର କାନ୍ତିଜାର  
କାନ୍ତିଜାର କାନ୍ତିଜାର କାନ୍ତିଜାର କାନ୍ତିଜାର  
କାନ୍ତିଜାର କାନ୍ତିଜାର କାନ୍ତିଜାର କାନ୍ତିଜାର  
କାନ୍ତିଜାର କାନ୍ତିଜାର କାନ୍ତିଜାର କାନ୍ତିଜାର  
କାନ୍ତିଜାର

କାନ୍ତିଜାର

## मितञ्च सारञ्च

अये ! स्वात्मानः ! सहृदयाः ! सुहृदः !

समानशीलव्यसनिनो वयं विश्वमानवाः परमार्थत  
एकात्मानोऽपि आपाततो देहादिप्रथाप्रथितात्यन्तभेदवन्त  
एव विभासमानाः स्मो मायापदे ।

तथापि प्रत्यभिज्ञातस्वरूपः सन्नयमहमेवास्मि शिव-  
स्वरूपो भवानिव भवान्वाहमिव विश्वरूपः सृष्टिस्थिति-  
प्रलयनिग्रहानुग्रहपञ्चकृत्यस्वाभावः देशकालानवच्छिन्नस्  
तत्तदवभासकः । स्वातन्त्र्यात् परावाग्रूपात्समुच्छलत्स्व  
भावात् क्रमविधुरादपि क्रमादुद्भूतेभ्यो वैखर्यात्मतापन्नेभ्यो  
वर्णमन्त्रपदरूपेभ्यः प्रमाप्रमातृप्रमाणस्वरूपेभ्यः प्रमेयता-  
मुपगतेभ्यश्च ज्ञानकर्मन्द्रियान्तःकरणतदग्राह्येदन्तापन्नतन्मात्र-  
पञ्चकपञ्चभूतादिभ्यो व्यवहरन् जानन् कुर्वन्नप्यस्मीत्यत्र  
नास्ति विप्रतिपत्तिः ।

कुतो न विप्रतिपत्तिः ? कथमहमेव शिवस्वरूपो वा ?  
विश्वरूपो वा ? यतः शिवः सर्वज्ञः सर्वकर्ता, नाहमस्मि  
तथा, सत्यम्, तत एव तु प्रत्यभिज्ञापयामि, प्रत्यभिजानन्तु  
भवन्तः ।

अन्योऽन्यावहानेन भेदात्मना निर्भासमाना ये शुद्धा  
शुद्धमिश्ररूपा लोकास्तत्रमातृप्रमेयाश्र तेषामन्योऽन्य-  
सम्बन्धादयः कार्यकारणभावक्रियाकारकभाववैचित्र्यादयश्च,  
तेषां समेषां पारमार्थिकस्वभावो भवानेव शिवात्मा  
भवदात्मा वा शिव एवैकः स्वरूपसंस्थिताखिलवेद्यवेदक-  
प्रपञ्चप्रकाशकः स्वच्छ आदर्श इव स्वीयशक्तिविम्बप्रति-  
विम्बितविभिन्नविरुद्धपदार्थैकावभासकः सविमर्शो जड-  
विलक्षणश्रेतनो भवानेव भगवानस्ति भाति च । निर्विमर्शः  
प्रकाशोऽपि मुकुरतुल्यो जड एव भवेन्न चेतनः ।

इतश्च भवानेव शिवो यतः—सर्वज्ञत्वाल्पज्ञत्वे न  
पुनरतिक्राम्यतो ज्ञत्वम् । ज्ञानश्च-ज्ञानक्रियात्मिका चेतन-  
तैवाहमित्यात्मिका । या चावधानधनैः स्पन्दादिनामभिव्य-  
वहृता शक्त्यात्मपरावाकस्वरूपा । तद्वांश्च य एव भवान्  
भूमिष्ठो भूत्वा नवजातः शिशुरासीदस्तिचेदानीं याद्यशो  
यादृशश्च भविष्यति तर्स्मस्त्वयि स्वातन्त्र्यशक्त्यविना  
भूतेऽवस्थातर्थ्येकस्मिन् सत्येव ताश्रेमाश्राऽवस्थाः स्वीय  
भेदभासकमायाशक्तिजनिताः त्वयैव विभासिताः त्वत्प्र-  
मातृताप्रयोजिकाश्राभूत्वन् भविष्यन्ति सन्ति च । तत्रैवेमे  
विभान्ति सर्वज्ञत्वाल्पज्ञत्वादि विकल्पा अपि ।

मत्तो भिन्नो भवान् विजानाति मांयथैवाहमपि भवन्त-  
मिति कथमहमेवैकाकी शिव इति न कुत्कर्यम् । यतः

त्वत्प्रकाशित एवाहमपि भासि भाति वान्यत्किञ्चिज्जन्य-  
जनकादिवैचित्र्येण विभासमानं त्वयि प्रकाशात्मनि  
विश्वात्मनि, असति त्वयि कुतोऽहमपि तवास्मि । नाहं न  
वा किञ्चिदन्यदसति त्वयि । मुक्तत्वादयो याप्यवस्था-  
स्तुर्यादिपदव्यवहृता अन्या वा तास्ताः काश्चन सर्वश्च ताः  
त्वत्प्रतिभासिता एव भान्ति त्वय्यवस्थातरि । स च भवान्  
मनाक् पश्यतु तत्र भवन्तं स्वात्मानं नित्यमेकरूपेण  
जडाद्विलक्षणतयाहमित्येवं निरवच्छिन्नं स्वरसतःस्फुरन्तम् ।

विश्वात्मकं चेदं प्रतिभासमानंस्वरूपं न केनचित्  
परिच्छिन्नेन रूपेण-इदमित्थमित्यादिना प्रति भाति ।  
न चापि पुनः प्रतिप्रकाशते प्रतिभासमानवस्तूनां प्राण-  
रूपत्वात् सकृतप्रकाशमानस्वरूपत्वाच्च । इति भवानेव  
निखिलावभासको विश्वरूपः शिवोऽहमात्मकः ।

इत्थमिमां शिवात्मतां प्रत्यभिजानन्तोऽपश्यन् विगलित-  
शङ्काकलङ्का गुरवः द्रष्ट्यन्ति च भवन्तोऽपि सुकृतिनः श्री  
गुरुकृपाप्रभाप्रध्वस्तध्वान्ता वयमिव सुस्पष्टम् = प्रकाशाख्य-  
स्वात्ममहेश्वरादेव विश्वं निर्भासते । अत्रैव विश्वान्तं सदव  
भासते । एतदिच्छयैव च प्रकाशते । प्रकाशमानस्य-  
विश्वस्यास्याहमेवास्म्यात्मा । निर्भासमानेऽपि विश्वस्मन्न-  
नावृत एवाहमस्मि । स्वानधिकमपि विश्वं स्वेच्छयैवाधिक-  
मिव प्रत्येमीत्यादि ।

अपि च भावानां सत्त्वासत्त्वादिप्रतिष्ठा संविदमन्तरेणानुपपन्नेति संविद्विश्रान्तत्वमेवैषां तत एव च तदभिन्नप्रकाशमानत्वं । तदनतिरिक्तत्वेऽपि ततोऽतिरिच्यमानत्वं स्वभावात् स्वातन्त्र्यादवभासते इत्यतः स्वातन्त्र्यवाद एव हृदयावर्जकः पन्था रहस्यत्वादगुप्तोऽपि गुरुभिः प्रकाशयमानोऽविच्छिन्नः परमोपादेय इति ।

प्रारम्भे प्रतीयमानोऽप्ययं प्रभेदो न संविदभिन्नं प्रमातारं परं भेतुं समर्थः प्रकाशात्मकायाः संविदः स्वरूपकृतस्य विषयकृतस्य वा भेदस्यानुपपत्तेः । स्वरूपकृतभेदाभ्युपगमेऽन्यतरस्या असंविद्रूपत्वापत्तावप्रकाशमानतापत्तेः । स्वतो भेदालम्बनसामर्थ्यशून्याश्च मे विषयाः कथञ्चारं संविदं भेदयेयुः । संवेदनकृतभेदवर्द्धरेभिः संविदं भिन्दतां वाचोयुक्तिपटूनां वलनं सुस्पष्टमन्योन्याश्रया दिदोषजुष्टम् । अतश्चवेद्यवर्गः समस्तः प्रकाशभिन्नसंविदात्मभवदभिन्नो भवन् भातीति विश्वंभातीति भवान् भाति भवान् भातीति विश्वं भातीत्यतःस्वात्मशिवप्रकाशो विश्वप्रकाशः स्वरूप एवेति न परमाद्वैतेऽस्मिन् द्वैतत्वेन विभातं किञ्चिदविद्यादिद्वैतं स्वीकृत्य निषेधं कुर्वणानामद्वैतिनांफलतोद्वैतस्वीकार इव द्वैताङ्गीकारोऽस्तिलेशतोऽपि ।

अनुभवविरुद्धार्थप्रतिपादकत्वाच्च शब्दमात्रावलम्बिनो विवर्तपरिणामविमर्शविहीनस्वच्छसंवेदनप्रतिबिम्बवादादयो न

हृदयमावर्जयन्ति यतो निर्भासमानस्यासत्यत्वम् अनुभव  
विरुद्धम् । अविद्या वैचित्र्यमाधते इति व्याहतं वचः स्वय  
मियमनिर्वाच्या वराकी कथमाधतां वैचित्र्यम् ।

यत्र च रूपान्तरं तिरोभवद्रूपान्तरं प्रादुर्भवति स  
परिणामोऽपि प्रकाशस्यतिरोभावे सर्वान्ध्यप्रसङ्गात् तस्य  
रूपान्तराभावाच्च प्रादुर्भवतोऽपि प्रकाशभिन्नस्याप्रकाशस्य  
प्रकाशमानत्वायोगाच्च नानुभवपथमारोहति ।

स्वच्छसंवेदनपक्षोऽपि प्रतिबिम्बसमर्पकान्तरद्वितीय  
शङ्खाकलङ्घित एव ।

स्वातन्त्र्यवादे परमेश्वराभिन्ना पारमेश्वरी शक्तिरेव  
स्वातन्त्र्यविमर्शादिनामाभिधेया सर्वं प्रकाशयति स्थापयति  
विलापयति स्वस्मिन्नेवेति न किञ्चनाप्यप्रातीतिकं भवति ।  
अतः स्वस्मिन् स्वशत्त्यैव विभासमानमिदं विश्वं विभातीति  
भवानेव भगवानखिलविमर्शकः शिव इति शम् ।

न निन्दामि न च स्तौमि न करोम्यपिकिञ्चन ।

कुर्वस्त्वत्पेरितोवेद्धि त्वलृतिर्मेकृति ननु ॥१॥

भोलामिश्रात्मजोविद्यानाथोऽभिज्ञोऽभवद् यथा ।

शिष्योऽनेन तथा सर्वः प्रियः प्राप्नोत्वभिज्ञताम् ॥२॥

धीमन्तं कृष्णकान्तं तं सुहृदं संस्मराम्यहं ।

घटितोऽर्थप्रदो येन श्रीजयदेवसंस्तवः ॥

इति रामेश्वरस्य

## विषयानुक्रमणिका

उपायतामुपगते विश्वस्मिन्भावमण्डले ।  
 अयं हि प्रथमोपाय इति वादकता कथम् ॥  
 सर्वं यत्रास्ति सर्वत्र सर्वं सचैकमेव यत् ।  
 तस्मिन्नस्मिन्ननेकस्मिन्नेकस्मिन् वा क्रमः कुतः ॥  
 सर्वथैवाक्रमेऽप्यस्मिन् क्रमो नास्त्येव न यतः ।  
 क्रृते क्रमावभासन्तु सिद्धयेदक्रमतापि न ॥

पृ० सं०

श्लोक संख्या

१	स्वात्ममहेश्वरसमावेशः	१
,,	उपायोपेयादीनां स्वात्मस्वरूपाभिमर्शनम्	२
,,	शिवसामरस्यापन्न शक्तिस्मरणम्	३
,,	स्वातन्त्र्याख्ययेच्छाशक्त्या शैवागमसारसंग्रहः	५—१३
२	श्रीगुरुशक्तेरद्वृतत्वाभिमर्शनम्	६—१२
३	अध्ययनज्ञानादिपूर्वकं स्वस्मिन् पूर्णताप्रत्यभिज्ञायाः तदुपायभृततदाख्यग्रन्थस्य च हत्स्थत्वप्रतिपादनम्	१४
,,	शैवागमस्य पूर्णताप्रत्यभिज्ञात्मत्वख्यापनम्	१५
,,	अध्येत्ताणां विज्ञत्वप्रत्यभिज्ञापनम्	१६
,,	अनुव्रताख्यशिवस्य मद्मामन्त्रमध्यायाशक्त्या नित्यस्थियुक्त्वाभिधानम्	१७
४	प्रकाशाख्यशिवस्य सर्वभावस्वभावत्वम्	१८
,,	प्रकाशस्यैकत्वाभिधानपूर्वकं सर्वस्य प्रकाशात्म- त्वव्यवस्थापनम्	२३

पृ० सं०

श्लोक संख्या

१	देशकालयोः संविज्ञे दक्त्वाभावः	२९
”	प्रकाशसंविदोरभेदः	३२
”	स्वसंवेदनं शब्दार्थः	३३
”	प्रकाशोऽपारतन्त्रयप्रकाशनम्	३५
”	प्रकाशस्वभावाभिधानम्	३६
६	संविदः प्रमाणानपेक्षित्वम् नियताकृतिदेशराहित्यञ्च	३८—४०
”	इदमोऽपि प्रकाशात्मत्वव्यवस्थापनम्	४१—४६
७	प्रकाशाहमोर्विष्यप्रकाशाहम्प्रकाशयोश्चाभेदः	४६
”	अध्येतृणां शिवात्मस्वप्रत्यभिज्ञापनम्	४७
”	शिव एवाणुत्वापन्नः सन् क्रीडति	४८
”	शिवस्य सृष्टयादि पञ्चविघट्कृत्यकरित्वम्	४९
”	षट्वस्तुस्वरूपत्वमप्यस्यैव	५०
”	शिवाभिज्ञशक्तिचक्रात्मकत्वंविष्यस्य	५१
”	चिदादिपञ्चशक्तिस्वरूपाभिधानम्	५२
८	इच्छादिशक्तेः परात्मकत्वम्	५६
”	शिवशक्योरविनाभावः	५६
”	शक्तिस्वरूपशैतन्यशब्दार्थश्च	५९
”	अहमित्येव प्रकाशस्यस्वभावः परामर्शश्च	६१
९	त्वातन्त्रयशक्तेऽविलास एवेदमात्मासंसारः	६४
”	विकल्पलक्षणम्	६५
१	संकुचितप्रकाशएवाणुः अनवच्छिन्नप्रकाशः शिव-	
	उभयत्र स्वातन्त्र्यं हेतुः	६६
”	स्वातन्त्र्यादेवानुपायशैवोपायादिना	
”	स्वरूपाविर्भावनम्	६९
”	शाम्भवशाक्ताणवोपायाः पूर्वपूर्वस्योत्तरत्रावश्यकत्वञ्च	७०

✓ १०	समावेशत्रैविध्यम्	७४
१०	शास्त्रभवसमावेशः	७५ (२) २२९
,,	शास्त्रसमावेशः	७६ (२) २३८
,,	आणवसमावेशः	७७ (२) २४०
,,	तत्र उच्चारः तस्य द्वैविध्यञ्च	७८—९१
१२	करणवर्णनम् मुद्राया-अपिकरणार्थत्व वर्णनम्	९२—१००
१३	ध्यानम्	१०१
,, ।	वर्णशब्दार्थः	१०२
,,	स्थानं तस्य भेदाश्च	१०३—१०७
१४	परतत्त्वान्तः प्रविविक्षोरवस्थाः	१०८—११७
१५	पूर्णतेष्वरतादेः साध्यत्वाभावः	११८
१६	भेदविलापनोपायः	११९
,,	शिवाभिन्नस्वात्मस्वरूपाभिमर्शनम्	१२१—१२९
१६	विद्यामायास्वरूपम्	१२६—१३९, १९२ (२) २७८, ३६१, ३७३, ३८३, २८८, ३९६, -४०४, ४४६
,,	महामन्त्रमय्याः शक्तेः शिवस्य च— स्वरूपमभिन्नमहमिति	१२७—१३०
१७	मायासद्विद्येच्छानांस्वरूपम्	१३४—१३६
,,	स्वातन्त्र्यशक्तिः स्फुरत्तारूपा	१३७
१८	सम्यग् ज्ञानम्	१४३
,,	पूर्णताविभूत्याद्यनेकनामानि शक्तेः	१४६
१९	मायायास्त्रैविध्यम्	१४८
,,	महामाया	१९३
,,	तत्रस्था मन्त्रमहेष्वरादयः	१९९

पृ० सं०

श्लोक सं०

२०	विज्ञानाकलमन्त्रादयः	१९६
,,	परंशिवं विनान्येसर्वे मायाविनः	१९९
,,	सदाशिवप्रभृतेर्महामायायोगित्वेऽपि स्वातन्त्र्या- वियोगः	२०१
२०	महामायाया मतभेदेन विद्यामायान्यत- राङ्गत्वम्	२०२
,,	मलस्य त्रिधात्वे द्विधात्वेषि वा मायिकत्वमेव	२०४
२१	दीक्षायाः पौरुषमलनिर्वर्तकत्वं पौरुषज्ञानज्ञनकर्त्तव्य-	२०६
,,	बौद्धज्ञानाज्ञानस्वरूपम्, दीक्षालक्षणम्, बौद्धमलद्वयम्	२०८—२१३
२२	मलनिरासार्थत्वंशास्त्रस्यतत्स्वरूपम्	२१६—२१२
२३	शैवशास्त्राध्ययनेशिवस्य प्रयोजकत्वम्,	
	शिवेच्छयैव श्रीगुरोर्दर्शनम्	२१४—२११
२४	संशयाप्तिविनाशकानुपायोपक्रमः	२१५
,,	शिवाभिन्नस्वात्मविमर्शनस्य सर्वोत्कृष्टोपायत्वाद- नुपायात्पूर्वं तदाचरणम्	२१६
२६	अनुपायार्थः	२०४
,,	स्वातन्त्र्यस्यैव सर्वं वाप्रतिहतसाधकत्वम्	२०६
२०	स्वात्ममहेश्वरे उपायानुपयोग प्रदर्शनम्	२०८
२१	विमर्शमात्रसिद्धत्वाभिवानपूर्वकस्वात्ममहेश्वरा- भिमर्शनम्	२२६
,,	अविकल्पसमावेशमवासस्य योगिनः स्वरूपम्	२३३
३०	सर्वस्य प्रकाशात्मत्वप्रदर्शनम्	२३९
३१	जडस्य लक्षणम्, बोधलक्षणम्	२४१
३२	परमाद्वैतत्वादत्र मेदाभेदयोरुभयोः स्थितिः	२४२

३२	संशयाधिनिवर्त्तकानि पूर्वचार्यस्य वाक्यानि स्वस्य च	२५३—२६३
३३	शाम्भवसमावेशः	२६४—२७३
३४	चिज्जडयोर्भेदाशङ्कासमाधी	२७४—२८३
३५	आगमस्य सर्वतो बलवत्तरं प्रामाण्यम् अन्द्रायाः स्वरूपमावश्यकत्वञ्च आगमेषु गुर्वादौ च भेदस्यैव युक्तवादि	२८४—३११
३६	स्वसंवेदनस्यैव वस्तुतः शास्त्रत्वम्, तदीना एव शङ्कन्ते	३१२
४०	तेषामनुपजातभगवच्छक्षिपातानां शक्षिपातार्थं भगवत्याः स्वरूपादिभ्यापनाय स्तुतिः तत्पलादिच	३१६—३२८
४२	दुस्तर्कपथप्रवृत्तिं निषिद्धं शास्त्रस्य सत्पथत्वोपसंहरणम्	३२९
४२	प्रतिबिम्बोपपादनम्	३३०—३६१
४६	चेतनस्याहमात्मकविमर्शशक्तयवियुक्तवनिरूपणम्	३६२—३६९
४७	तत्र विमर्शशून्यब्रह्मादिमतनिराकरणम्	३६३—३७२
४७	परापश्यन्तीमध्यमावैखरीस्वरूपम्	३७३—३९६
५०	ज्ञाताज्ञातपरादिशक्तेः फलम्	३९६—३९८
५०	पराहम्परामर्शः	३९९—४०१
५१	अपराहन्परामर्शः	४०२
५१	अध्येतृणामधिकारित्वप्रत्यभिज्ञापनम्	४०४
५१	पराहम्परामर्शज्ञो योगी महेश्वराभिज्ञः सर्वत्र प्रभवति	४०५

पृ० सं७

श्लोक सं०

५१	शक्तिसदाशिवादिविमर्शस्य स्वरूपं तज्ज्ञस्य च तत्त्वदात्मताप्राप्तिकलङ्घ	४०९
५३	मूले एकद्वयादि विकल्प्य शक्तिसंभिन्नशिव- तत्त्वव्यवस्थापनोपक्रमः	४११—४४६
५६	तत्र बीजयोन्योर्बीजस्य प्राधान्यम्	४६०
५७	बीजाङ्गुरादिषु तत्त्वतोऽन्योन्याश्रयत्वाभावः	४६५
५७	आपृथक्या श्वासदात्मनो विश्वस्यशक्तिशक्ति- मत्त्वस्फोरणम्	४९८—४७६
५९	शिवबीजस्वतन्त्रादिशब्दाः शक्तियोनिस्वातन्त्र्या- द्यश्च पर्यायाः	४७६
५९	शक्त्यसम्बलितस्य शिवविन्दोरभिव्यक्त्यभावः	४७७
६०	हकालार्थविसर्गस्यापि तथा भूतता	४७९
६०	स्वरस्य बीजयोन्युभयात्मकत्वम् व्यञ्जनस्यात्थात्मकत्वञ्च	४८०—४८७
६०	निरपेक्षं स्वातन्त्र्यं संविद् एव केवलम्	४८३
६१	संविद् एव क्षोभ्यक्षोभकोभयात्मकत्वम्	४८८—४९६
६१	इच्छात्मिकायाः स्वातन्त्र्यशक्तेरेवोन्मेषनिमेष सृष्टिप्रलयादिरूपता	४९७—५०४
६२	संविद् एव कालदेशाध्वभासकता	५०६
✓ ६२	आभाससत्त्वासत्त्वप्राणितः क्रम एव कालः	५०८
६३	शिवशक्त्योरभेदः	९११
✓ ६३	शक्तिरेव सृष्टिसंहारानाख्यादि व्यपदेशवती	९१२—९१४
६४	मितात्मनः पूर्णात्मनश्च यथा देशादि भाति तथाभिधानम्	९१६
६४	इच्छैव भगवतोर्निर्माणशक्त्यादयः	९१७

पृ० सं०

श्लोक सं०

६४	स्वयं मेयतामुपगत एव माता भवति	९१०—९२४
६५	त्रिविधं शरीरम्	९२९
६६	तत्त्वकलादीनां लयप्रकारः	९२६
६६	सृष्टिधर्मत्वात्संविदः पुनस्तरङ्गिताऽस्त्वयेव	९३३
६६	धारणायाः कथित्प्रकारविशेषः	९४४
६७	बिन्द्रादिसतत्त्वम्	९४९
६९	मन्त्ररहस्यम्	९५८—६२९

## प्रक्रियाविमर्शने

पृ० सं०

श्लोक संख्या

१	श्रीगुहस्मरणम्	१—५
,,	प्रक्रियाज्ञानस्य सर्वोत्कृष्टत्वाभिमर्शनम्	६
२	ऋतेस्तुद्यादितत्त्वज्ञानान्सुक्तमोचकत्वाभावः	७
,,	षड्विष्वाध्वपरिज्ञानेन भैरवत्वावासिः	१०
,,	अधिकारिभेदाद्द्विविधोऽध्वशब्दार्थः	११
३	शून्यादिप्रमातृभानपूर्वकाध्वभानस्य स्पष्टीकरणम्	११
४	क्रियावैचित्रयभासनाद्वर्णमन्त्रपदात्मककालाध्वनोभानम्	२१
,,	मूर्तिवैचित्रयभासनात्कलात्त्वमुवनात्मदेशाध्वनोभानम्	३०
५	वर्णादिवाचकाध्वनामभेदादिना विश्वाचकत्वम्	३३
,,	सर्वाध्वनः सर्वत्राध्वनि सत्त्वम्	३४
,,	वाचकाध्वनां स्वरूपविमर्शः	३८
७	वर्णाध्वरूपप्रमायाः सतत्त्वम्	५१
८	अनामयायाः सव्यापारायाश्च स्वरूपम्	५८
,,	त्रिकागमोक्तपदस्वरूपम्	६०
,,	मायिकत्वामायिकत्वभेदाद्वर्णस्य द्वैविष्यम्	६४
९	ज्ञानक्रिययोरभेदत्वम्	७२
१०	व्युत्पत्त्या पदस्य प्रमाणत्वाभिधानम्	७८
,,	मायिकवर्णमन्त्रपदस्वरूपम्	८२
११	स्वच्छन्दतन्त्रोक्तपदस्वरूपम्	८८
,,	एकाशीत्यर्थमात्रारूपैकाशीतिपदाभिधानम्	९०
१२	वर्णानां परांत्रिशिकोक्ततत्त्ववाचकत्वप्रदर्शनम्	९९

१३	नानाविधमन्त्राणां विभिन्नरूपेण तत्त्वाण्डव्याप्त्य- भिधाने शङ्कासमाधी	१०९
१४	विम्बप्रतिविम्बतया तत्त्वानां विपर्ययत्वाभिधानम्	११५
१५	कलासतत्त्वम्	१२१
,,	निवृत्त्यादिकलानां स्वरूपम्, तत्र वर्णमन्त्रभुवनादयश्च	१२३
१७	तत्त्वानां क्रमशो नामाभिधानम्	१३७
,,	तत्त्वे पुक्त्रिपञ्चनवाष्टादशादिसंख्याभेदः	१३८
१८	त्रिविधसंसाराभिधानम्	१४७
,,	लयाद्यवस्थासु ब्रह्मण्डाद्यात्मजाग्रदादिषु च मेयादिषु च स्वात्मभूतशिवस्यैव स्थितिः	१४८
१९	चिदाद्यैकप्राधान्यभासनेन शिवादेः शुद्धाध्वनोऽ- ण्डस्याख्यिलस्य च भासनम्	१९२
,,	शक्त्यादिचतुर्विधाण्डस्वरूपम्	१९४
२१	शिवेण्डाभावः	१७०
,,	प्रकृत्यादावण्डत्वाभावशङ्कासमाधी	१७१
२३	कारणपञ्चात्मकभुवनेशाभिधानम्	१८३
,,	अध्येतृणां परमशिवत्वप्रत्यभिज्ञापनम्	१८६
✓ २४	शक्तिविद्यात्मतत्त्वत्रयं विभज्य पञ्चाशद्विधसमा- वेशवर्णनम्	१९२
✓ २९	समावेशस्य पञ्चविधत्वेऽपि पञ्चाशद्विधत्वम्	२०९
२६	संविदो वैचित्र्यख्यापनम्	२१०
✓ ,,	शिवस्य समावेशत्वाभिधानम्	२१३
✓ २८	जडचित्समावेशयोर्भेदाभिधानम्	२२७
✓ ,	शास्त्रभवसमावेशः	२२९
,,	अविकलपेन विकलपस्य सिद्धिः	२३२

पृ० सं०

श्लोक सं०

२९	संविदो नैर्मल्ये कारणविकल्पः	२३६
✓ „	शाक्तसमावेशः	२३८
✓ ३०	उपायस्योपयोगित्वम्	२४९
✓ „	आग्नवशाक्तसमावेशयोर्भेदाभिधानम्	२५०
✓ ३१	विकल्पसंस्कारस्य सोपायत्वातुपायत्वे	२५६
✓ „	उपायानां दूरदूरतरत्वाद्यभिधानम्	२५७
३२	तत्त्वस्वरूपम्	२६३
„	शिवतत्त्वम्	२६४
„	प्रकाशपरमार्थत्वेऽपि तत्त्वसत्त्वाभिधानम्	२६५
„	कार्यकारणभावस्य द्वैविध्याभिधानम्	२६७
३३	ईश्वरकर्तृत्वादेव लोकानां कर्तृत्वाभिधानः	२७६
३४	शिव एव पञ्चशुद्धाद्वरूपेण विभज्यते	२७९
„	ब्रह्मादिष्टकारणानामतत्त्वाभिधानम्	२८४
„	कारणत्वं चित एव, न जडस्य	२८६
३५	अन्तर्बहिरात्मतया भगवतो भानमेव कालक्रमः	२८८
„	क्रमाभासरूपक्रियाधर्मत्वाच्च भगवतो धर्मत्वम्	२८९
„	परस्पराविभिन्नयोज्ञानक्रिययोरेव सर्वरूपत्वम्	२९०
„	भावनाद्युपयोगि भासमानमपि शिवतत्त्वम्	२९२, ९६-९८
„	शुद्धसर्गेऽप्यन्तर्बहीरूपता	२९३
„	शिवतत्त्वभित्तिसंलग्नत्वमेव सर्वभावानाम्	२९४
३६	सदाशिवेश्वरतत्त्वोपक्रमः	२९९
„	मन्त्रमहेश्वरवर्गः	३००
„	मन्त्रेश्वरवर्गः	३०४
३७	अनन्योन्मुखो विमर्शोहम्, अन्योन्मुखविमर्श इदम्	३०७
„	ईश्वरविमर्शस्वरूपम्	३१३

षृ० सं०

श्लो० सं०

३८	उन्मेषनिमेषयोः स्पन्दनस्य च स्वरूपम्	३१४—१८
,,	सर्वतत्त्वानां शिवशक्तिस्वरूपत्वम्	३१९
३९	निमेषस्य सदाशिवतत्त्वत्वस्फोरणम्	३२२—४३
४१	सुष्टेराद्यन्तयोः सदाशिवतत्त्वस्थितिः	३४४
,,	एकस्या एव शक्तेज्ञानक्रियात्मत्वम्	३४६
४१	शक्तितत्त्वं शक्तिविद्ययोः शिवसदाशिवेश्वरव्यापारत्वञ्च	३४८
४२	विद्यातत्त्वम्	३४९—३६३
४३	शुद्धसर्गेऽपि सक्रमत्वम्	३६४—३६९
४४	अशुद्धाध्वविधातुः संज्ञाः	३७०
”	माया	३७३—३७७
४५	मलजीवयोरनादित्वम्	३७८—३८२
४६	मायादौ भिन्नतत्त्वत्वम्	३८३—३८७
,,	मायातः कलोत्पत्तिः, कलाया अशुद्ध- विद्यात्र स्वरूपम्	३८८—३९१
४७	कलाकार्यस्य कर्तृत्वपरिपूरकत्वम्, भौक्तृत्व- परिपूरकत्वञ्च	३९१—४११
,,	क्रमस्याव्यस्थितत्वम्	३९२
”	मायाकलयोः कार्ये	३९६
४८	किञ्चिद्द्रूपकलाविशेषणतः प्रधानस्योत्पत्तिः	४००
,,	कञ्चुकघट्काभिधानम्	”
,,	कञ्चुकघट्केन यथा पाशितः शिवः पञ्चभैवति तत्प्रतिपादनम्	४०४—४१०
४९	विज्ञानाकलत्वप्राप्त्युपायाभिधानपूर्वकं तत्स्वरूपम्	४११
,,	स्मृतिज्ञनकसंस्कारसत्त्वेऽपि कर्मफलभोगाभावः	४१४
५०	किञ्चित्कर्तृत्वप्रदत्वात्पुंसः प्रयोजिका कला	४१७

पृ० सं०

श्लो० सं०

९०	पुंस्कलयोरन्तरज्ञानादपि विज्ञानाकलत्वम्	४१८—४२०, ४३०—
,,	सांख्यमते विवेकाविवेकौ	४३६, ४९२, ४९९
,,	आणवमलम्	४२१—४२४
,,		४२४—४३६, ४४४,
		४६१, ४७७
९२	स्वातन्त्र्यशक्तेऽर्थहिमा	४३७—४२८
,,	शिवस्य सर्वं स्वभावभूतमेव	४३९
९३	मलस्य संज्ञान्तराणि	४४६
,,	मायाया यथा मलोत्पादकत्वम्	४४८
,,	आणवमलस्याभिलाष्टरूपत्वम्	४५०
९४	मलस्य सृष्ट्यादावेवापेक्षा, न तु निग्रहानुग्रहयोः	४६४
,,	शक्तिपातः शिवे भक्तिरेव	४९६
९५	मलस्य पृथक् तत्त्वत्वाभावः	४६३
,,	अख्यातिस्वरूपम्	४६९—४६८
९६	मलमेव पशुत्वम्	४७०
,,	मलस्य स्वेच्छयैवोद्घवतिरोभावौ	४७०
,,	मायामलम्	४७३—४७६,
		४७४—४७८
,,	कार्ममलम्	४८२, ५०३
,,	मायिकमलम्	४७६
९७	पाशः	४७९
,,	क्लेशा अपि योगाद्युक्ता वेद्यदेहतुका एव	४८०
,,	कार्मस्य प्रधानतया संसारेहत्वम्	४८३
९८	मलभेदकताः सप्त प्रमातारः	४८६
,,	विज्ञानाकलस्वरूपम्	४९२

पृ० स०	श्लो० स०
६१ प्रलयाकलस्वरूपम्	४९७
,, अस्य द्विविधत्वम्	४९८
,, अस्य लक्षणम्	५०१
६० विद्येष्वरस्वरूपम्	५०४
,, सकलाभिधस्य भविनो द्वैविध्यम्	५०९
६१ पशवः सकलाः	५११—१६
,, त एव सुका ये समाविद्यास्तुर्यदशापन्नाः	५१७—१८
६२ समावेशलक्षणम्	५२६
,, ज्ञानियोगिनोभेदः	५२८
६३ रागाल्यकञ्चुकम्	५३१
,, कालः	५४४
,, नियतिः	५३६
६४ प्रधानम्	५३८
६४ गुणतत्त्वं, यच्च क्षुब्धं प्रधानमेव	५४०
६५ बुद्धितत्त्वम्	५५१
६६ अहङ्कारः	५५४
,, अहङ्कारस्य त्रिविधप्रकृतिस्कन्धः	५५८
,, तुम्हीन्द्रियाणि	५५९
,, मनः	५६०
६७ कर्मन्द्रियाणि	५६४
६८ तन्मात्र पञ्चकम्	५६९—६७
६९ आकाशादिपञ्चभूतानि	५६८—७३
६८ भुवनानि	५७४—९९
७० सर्वतत्त्वात्मकगुरुस्मरणम्	९९६
७१ ग्रन्थकर्तुः स्थानादिः	९९८—६१६
७४ ग्रन्थनिमित्तेः समयः	६१७

# पूर्णता-प्रत्यभिज्ञा

---

अनुत्तरं परं देवं स्वतन्त्रं चिन्मयाद्वयम् ।  
 निराशंसं निजानन्दं वन्दे स्वात्ममहेश्वरम् ॥ १ ॥  
 स्वच्छस्वच्छन्दचिन्मात्र—रूप एव महेश्वरः ।  
 उपायोपेयरूपेण स्फुरन्भासि स्वतेजसा ॥ २ ॥  
 यत्कटाक्षविलासेन शिवतामेति वै शवः ।  
 नौमि तां परमामाद्यां सतः शक्ति शिवात्मिकाम् ॥ ३ ॥  
 स्वरूपमनुगामिन्या विलसद्विश्वरूपया ।  
 शिवोऽपि समतामेति पशुतां वा ययेच्छ्या ॥ ४ ॥  
 तत्रैव भृवनेश्वर्या प्रेरितेन मया पुनः ।  
 दर्शयते शैवशास्त्राणां सारः सन्तापशान्तये ॥ ५ ॥  
 श्रीगुरुपदनखजन्मा जन्मान्धस्यापि प्रकाशयन्नर्थान् ।  
 स जयति कोऽपि विकासः प्रकाशमानोऽनवच्छिन्नः ॥ ६ ॥

गुरुदेवे गिरातीते गम्भीरे गतलक्षणे ।  
 कथं गिरा परिच्छिन्नवाचिकेयं प्रवर्तताम् ॥ ७ ॥  
 अप्यणुं शिवयन्तीयं धन्या कापि कृपामयी ।  
 ✓ गिरा पुनर्गुरोरेव वर्ष्यतेऽपि गुरुर्यया ॥ ८ ॥  
 गुरुशक्तिर्जयत्येका मद्रूपप्रविकासिका ।  
 स्वरूपगोपनव्यग्रा शिवशक्तिर्जिता यया ॥ ९ ॥  
 नौमि तां जयतात्सैव यया साक्षात्कृता मया ।  
 शिवैक्याख्यातिसंसारावस्थापोयं शिवात्मिका ॥ १० ॥  
 अस्त्यस्मिन्महसां महानिधिरसौ देवो विवस्वान् महान्  
 यस्मिञ्चाग्रति जाग्रतीव रजनी सुप्ता इमे जन्मिनः ।  
 किन्त्वेका महती ततो विजयते श्रीदैशिकाङ्ग्रियुति-  
 र्यद्वासाच्छुरितं चिरन्तनतमो हित्वैव जागर्ति सत् ॥ ११ ॥  
 भेदाभेदमयी दृष्टिर्विद्याविद्यामयी प्रथा ।  
 नौमि तां श्रीगुरोर्मूर्तिं स्वोर्मिरेव यया कृता ॥ १२ ॥

शिवस्य दासत्वमुपागतोऽयं निवृत्ततर्षः परिपूर्णकामः ।  
 प्रवर्त्तते लोकहिताभिलाषिस्वातन्त्र्यशक्त्यैव नियुज्यमानः ॥ १३ ॥

प्राधीतास्ताश्र विद्या कृषिमुनिगुरुभीरक्षिता याः प्रयत्नैः  
 प्राप्तं पीतं च पूर्णं गुरुमुखसुलभं ब्रह्म, विद्यामृतं यत् ।  
 किन्त्वेषा कापि रम्या समरसरसिका मोक्षयन्ती च भोगान्  
 शक्तिः स्वीया स्वतन्त्रा विलसति हृदये पूर्णताप्रत्यभिज्ञा ॥१४॥  
 संवित्स्वभावः किल शैव आगमः स्पन्दत्वमाप्तो वसुगुप्तमागतः ।  
 सा प्रत्यभिज्ञाभिनवार्चितौत्पली पूर्णत्वमाप्ता समुपेत्य मामपि १५  
 सारासारविवेकबुद्धिविकलो लोको वराको ह्ययं  
 स्पन्दस्यूतपरामृतस्य वचसो जानातु तत्त्वं कथम् ।  
 किन्त्वेतस्य मदीयदिव्यवचसो वाच्यं किमप्यदभुतम्  
 पूतप्रेमपरामृतैकरसिको जानाति विज्ञो भवान् ॥१६॥

परवाङ्मयमहामन्त्रवीर्यसर्गमयः शिवः ।  
 स्ववीर्यघनतारूपेदन्तास्फुरणरूपया ॥१७॥  
 युज्यते सततं सृष्ट्या स्वीयशक्तिविसृष्ट्या ।  
 अदेशकालकलित-स्पन्दात्मानुत्तराभिधः ॥१८॥  
 वक्तव्यं किमु तत्र यत्र भगवान् वेत्तैव वेद्यो भवत्-  
 शक्ति स्वामहमात्मिकां भगवतीं पश्यन् स्वयं मुह्यति ।

पुंस्त्वञ्चोत्तिविकल्पनां सुघटयन् भोक्तौव भोग्योऽपि सन्-  
 नच्छब्दोऽपि विभाति विश्वविभवः स्वच्छन्दया स्वेच्छया ॥१९॥  
 प्रकाश एव भावानां स्वभावः सर्वसम्मतः ।  
 स एव शिवशास्त्रेऽस्मिन्नुपादेयः परो मतः ॥२०॥  
 अप्रकाशञ्च यत्किञ्चित् स्वयं न प्रथते हि तत् ।  
 स्वभावत्वं कुतस्तस्य वस्तुतत्त्वमवस्तुनः ॥२१॥  
 अभावः शून्यमेवाथ यदन्यदपि किञ्चन ।  
 प्रकाशते न तत्सर्वं प्रकाशात्मतया विना ॥२२॥  
 घटादचाकारभेदेन मृदादर्भभिन्नता यथा ।  
 न तथास्ति प्रकाशस्य तदभेदानुपलब्धितः ॥२३॥  
 स च प्रकाशो नानेक एक एव यतः किल ।  
 प्रकाशादितरस्तस्य स्वभावो नोपपद्यते ॥२४॥  
 भावाभावस्वरूपस्य विश्वस्य जगतः किल ।  
 आत्मा स्वभावश्चैतन्यं तद्द्विन्नं नहि किञ्चन ॥२५॥  
 नाचेत्यमानः कस्यापि स्वभावः कोऽपि कुत्रचित् ।  
 चेत्यमानः प्रकाशात्मा चिदेवान्यो न कश्चन ॥२६॥  
 तदुक्तं परमेशेन श्रीमदुच्छ्वाष्म मैरवे ।  
 यावन्न वेदका एते तावद् वेद्याः कथं प्रिये ॥२७॥

स्पन्दशास्त्रेऽपि तु सम्प्रोक्तं वसुगुप्तमहात्मना ।  
 भोक्तैव भोग्यभावेन सदा सर्वत्र संस्थितः ॥२८॥  
 देशकालौ नचैवास्य भेदकौ भवितुं क्षमौ ।  
 स्वप्रथां प्राप्नुतो यस्मादस्मादेवापि तावुभौ ॥२९॥  
 क्रमाक्रमकथातीते स्वस्मिन् सन्ति न तत्त्वतः ।  
 सदा यदा तदेत्यादि-कालकेलिविकल्पनाः ॥३०॥  
 नच कालकलाभिः स स्पृश्यते परमेश्वरः ।  
 नहि तासां स्वतन्त्रास्ति स्थितिस्तत्कल्पनां विना ॥३१॥  
 सैव सर्वेषु शास्त्रेषु संविदित्यभिधीयते ।  
 अर्थप्रकाशरूपा हि संवित्सर्वस्य सम्मता ॥३२॥ ✓  
 स्वप्रकाशात्मिकायेयं संवित्तिः पारमार्थिकी ।  
 तत् स्वसंवेदनं प्रोक्तं यतो विश्वव्यवस्थितिः ॥३३॥ ✓  
 परप्रकाश्यतैवास्ति पारतन्त्रस्य लक्षणम् ।  
 तदभावात् प्रकाशस्य पारतन्त्रं न सिद्धयति ॥३४॥ ✓  
 प्रकाशः स्वप्रकाशार्थं स्वस्मादन्यन्नं किञ्चन ।  
 अपेक्षते नचैवास्ति प्रकाशान्तरमेव च ॥३५॥  
 इति स्वतन्त्र एवैकः प्रकाशः परमार्थतः ।  
 सर्वाकारनिराकारस्वभावः स विराजते ॥३६॥

देशकालाद्यवच्छेदविरहाद् व्यापको हि सः ।  
 आद्यन्तरहितो नित्यो विश्वाकृतिरजाकृतिः ॥३७॥  
 प्रमायां न प्रवर्त्तन्ते मानानि यदुपेक्षया ।  
 किं प्रमाणं भवेत्तत्र मानप्राणान् वितन्वति ॥३८॥  
 सर्वावभासकस्यास्य परापेक्षा न विद्यते ।  
 निरपेक्षोऽस्त्यतः पूर्णः स्वतन्त्रः सर्वभासकः ॥३९॥  
 न नियताकृतिस्तस्य देशो न नियतः प्रभोः ।  
 यतो हि विश्वरूपत्वे नैयत्यं प्रतिबन्धकम् ॥४०॥

ननु तावदिदम्भावः प्रकाशाद्भूत्वा एव हि ।  
 भातीवेति कथं सर्वं प्रकाशात्मव्यवस्थितम् ॥४१॥  
 हन्तेदमोऽप्रकाशत्वमिष्टुं यस्य तु तस्य ते ।  
 अश्वेतः श्वेते कश्चिदप्रकाशः प्रकाशताम् ॥४२॥  
 यदि भावोऽप्रकाशात्मा प्रकाशीभावमागतः ।  
 तर्हि स्वरूपसंलोपात्रं स भावः प्रकाशितः ॥४३॥  
 तस्मात् प्रकाश एवायं गीतो यः परमः शिवः ।  
 स ॥४५॥ एवाचिन्त्यविभवः स्वातन्त्र्यसनिर्भर्तः ॥४४॥

तैस्तैः स्कभावभूतैस्तु भावैर्भाति तथा तथा । ॥४५॥  
 विश्वभावस्वरूपोऽपि तिष्ठत्येवाच्युतस्थितिः ॥४५॥  
 अहमेव प्रकाशोऽस्मि नातिरिक्तोऽस्म्यहं ततः । ॥४६॥  
 यच्च प्रकाशते विश्वं प्रकाशेऽहं तदेव हि ॥४६॥  
 यस्य संविदि सर्वोऽयं भाववर्गोऽवभासते ।  
 प्रतिबिम्बतया सोऽपि शिवः सर्वश्वरो भवान् ॥४७॥  
 किन्तु स्वस्यैव स्वातन्त्र्यान्माया शक्त्या विमोहितः । ॥४८॥  
 पूर्णोऽप्यणुत्वमापन्नः क्रीडतीव स्वयं प्रभुः ॥४८॥  
 अतः सृष्टिः स्थितिधर्वसस्तिरोभावोऽप्यनुग्रहः । ॥४९॥  
 इति पञ्चमु कर्तृत्वमावहच्छ्व उच्यते ॥४९॥  
 बिन्दुर्नादस्तथा व्योम मन्त्रो भुवनविग्रहौ । ॥५०॥  
 षड्वस्तुत्वमप्यस्य प्रोक्तं दीक्षोत्तरादिके ॥५०॥

ग्राह्यग्रहीत्युग्रहणस्वरूपं यद्भाति विश्वं विततं विचित्रम् । ॥५१॥  
 तच्छक्तिचक्रात्मकमेव सर्वं शिवाद्विभिन्नं नहि किञ्चिदस्ति ॥५१॥  
 स्वातन्त्र्यशक्तिः प्रथमा तदीया ह्यानन्दरूपेण विभासमाना ।  
 इच्छा द्वितीयास्ति चमल्कृतिर्या चिन्छक्तिरेतस्य प्रकाशतैवा ॥५२॥

आमर्शरूपापि च ज्ञानशक्तिः क्रियापि सर्वाकृतिरूपतैव ।  
 स्थिता प्रभोः सूक्ष्मतयापरायामन्यत्र चाप्यक्रमशः स्फुरन्ती ॥५३॥  
 इत्येवं शक्तिभिर्युक्तः पञ्चभिः परमेश्वरः ।  
 इच्छाज्ञानक्रियाशक्त्यैवास्ति युक्तः स वस्तुतः ॥५४॥  
 स्वाभाविकी स्फुरत्ता या विमर्शाख्या पराभिधा ।  
 अक्रमा क्रमरूपेव सेच्छा ज्ञानक्रियात्मिका ॥५५॥  
 त्रिशक्तिरेकशक्तिर्वा देवो वा केवलः स्थितः ।  
 शक्तिरेवाथ देवी सा सा च शान्ते निरूप्यते ॥५६॥  
 सैका सत्यप्यनेकत्वं गच्छतीति पिनाकिना ।  
 मालिनीविजये प्रोक्तं वार्तिके प्रकटीकृतम् ॥५७॥  
 सुमेरौ परमाणौ वा समाधौ व्युत्थितावपि ।  
 न तया रहितो देवो देवी तद्रहिता न हि ॥५८॥  
 अहमित्यात्मिका शक्तिः शिवामर्शस्वरूपिणी ।  
 भासयन्ती शिवं स्वस्यां भातीयं च शिवे स्वयम् ॥५९॥  
 शिवादभिन्नमात्मानं स्वात्मनश्च शिवं तथा ।  
 भासयन्ती विस्फुरन्ती शक्तिश्वैतन्यमुच्यते ॥६०॥  
 प्राणादिदेहपर्यन्तसंस्पर्शरहितत्वतः ।  
 विशुद्धसंविदात्मैव प्रकाशस्य परात्मनः ॥६१॥

आत्मा जीवितभूतत्वात् स्वभावः सार एव च ।  
 विच्छेदशून्यो नित्यत्वात् परामर्शोऽहमित्ययम् ॥६२॥  
 स्वातन्त्र्यशक्तिं विश्रान्तोऽनन्यापेक्षिस्वरूपतः ।  
 संविद्रूपसमावेशी वागात्मापि न वाग्वपुः ॥६३॥  
 अपोहा विरहाचायमविकल्पो विकल्पवान् ।  
 इदमंशस्य निर्भासात् पश्चाद्भाविविकल्पने ॥६४॥  
 अन्योह्यपोह्यते यत्र विकल्पस्तत्र नो मतः ।  
 नह्यपोह्यः परः कश्चित् प्रकाशे शुद्धचेतने ॥६५॥  
 अनवच्छिन्नप्रकाशो यो निजानन्दपरिप्लुतः ।  
 स स्वातन्त्र्यात् संकुचितमात्मानमवभासयन् ॥६६॥  
 अणुरित्युच्यते शास्त्रे स्वातन्त्र्येण पुनर्यदा ।  
 सर्वकर्तृत्वरूपेण सर्वज्ञत्वेन चाप्यथ ॥६७॥  
 प्रकाशयत्यात्मनात्मानं तदा देवः प्रकाशते ।  
 अनवच्छिन्नप्रकाशात्मशिवरूपतयैव सः ॥६८॥  
 अथानुपायं सोपायं वात्मानं प्रविकाशयन् ।  
 उपायपक्षे गृह्णातीच्छां वा ज्ञानमथ क्रियाम् ॥६९॥  
 इच्छाख्यः शाम्भवः प्रोक्तो ज्ञानं शाक्तस्तु भण्यते ।  
 आणवस्तु क्रियारूपः फलभेदविवर्जितः ॥७०॥

वस्तुतश्चिवधैवेयं ज्ञानसत्ता विजृम्भते ।  
 अभेदेन पुनर्भेदाऽभेदेनापि च भेदतः ॥७१॥  
 अभेदोपाय एवोक्तः शाम्भवः शाक्त उच्यते ।  
 भेदाभेदोभयात्मा यो भेदोपायः स आणवः ॥७२॥  
 किन्त्वत्र पूर्वपूर्वः स्यात् प्राण एवोक्तरोक्तरे ।  
 मृतदेह इवायं स्यात् पूर्वं पूर्वं विनोक्तरः ॥७३॥

समावेशोऽपि त्रिविधः शैवः शाक्तस्तथाणवः ।  
 इच्छाज्ञानक्रियायोगादुत्तरोक्तरसम्मृतः ॥७४॥  
 अकिञ्चिच्चिन्तकस्याद्यो गुरुणा प्रतिबोधतः ।  
 उत्पाद्यते य आवेशः शाम्भवोऽसावुदीरितः ॥७५॥  
 उच्चाररहितं वस्तु चिन्तयन्तः स्वचेतसा ।  
 प्राप्नुवन्ति यमावेशं शाक्तः सोऽत्राभिधीयते ॥७६॥  
 उच्चारकरणध्यानवर्णस्थानप्रकल्पनैः ।  
 आणवोऽपि समावेशः फलभेदविर्वर्जितः ॥७७॥  
 “प्राणव्यापार उच्चार उच्यते जीवनात्मकः ।  
 द्वेहाद्यचेतनस्यापि चैतत्त्वप्रतिभासकः ॥७८॥

चिद्रूपस्य स्थितिर्थेणं सामान्यस्पन्दनात्मिका ।  
 प्राणना सैव विज्ञेयाऽविकल्पामर्शरूपिणी ॥७९॥  
 स्वातन्त्र्यारोपसारत्वात् पुनः प्राणादिरूपताम् ।  
 भासयन्ती विशेषेण भजते पञ्चरूपताम् ॥८०॥  
 इत्थं द्विविध उच्चारः स्थूलसूक्ष्मविभेदतः ।  
 सामान्यसंज्ञकः सूक्ष्मो विशेषः स्थूलसंज्ञकः” ॥८१॥  
 अपि द्विधा चिदुच्चारः प्रधानेतरभेदतः ।  
 चितोऽस्ति मुख्यता कापि विमर्शस्यैव कुत्रचित् ॥८२॥  
 व्यतिरिक्तविमृश्यस्य पुराऽभावाच्चिदात्मनः ।  
 स्वात्ममात्रपरामर्शो विमर्शोऽनुतरात्मनः ॥८३॥  
 उदेति प्रथमं योऽसौ स्वच्छोऽहमिति संस्फुरन् ।  
 तत्र भात्येव परमं प्राधान्यं हि चिदात्मनः ॥८४॥  
 यतः प्रकाशमात्रस्य भानं नान्यस्य कस्यचित् ।  
 किन्तूद्योगादिसंस्पृष्टो यदा सङ्घोचमागतः ॥८५॥  
 स एवाहं परामर्शस्तदान्यस्य प्रधानता ।  
 तथा ह्यत्र स्वरूपस्वं गोपयित्वा प्रभुः पुनः ॥८६॥  
 पृथग्भावं विमर्शात्मप्रमाणादिप्रकाशयन् ।  
 द्वादशात्मस्वरूपेणी भात्यकारकलादिना ॥८७॥

षण्ठवज्ञेण सूर्यात्मा प्रमाणात्मार्थमासृजन् ।  
 स्थापयन् संहरंश्चापि कुर्वन् सर्वाणि चात्मसात् ॥८८॥  
 एकादशेन्द्रियगणो बुद्धियुग् द्वादशात्मकः ।  
 प्रकाशकत्वात् सूर्यात्मा विषये स्वे विराजते ॥८९॥  
 अहंकारः प्रमात्रात्मा सर्वर्थानुसरन्निव ।  
 करणं किन्त्वहमिति सर्वत्रैव विजूम्भते ॥९०॥  
 अतः प्रमातृसंलग्नोऽहङ्कारः करणेश्वरः ।  
 स्वस्मिन् विलापकस्तेषां तद्वर्गे नहि गण्यते ॥९१॥  
 “ग्राह्य-ग्राहक-चिद-व्याप्ति-त्यागाक्षेप-निवेशनैः ।  
 प्रकारैः सप्तभिन्नमभ्यासं बोधपूर्वकम् ॥९२॥  
 प्राहुः करणमप्यत्र व्याप्त्या स्वात्मप्रतिष्ठिता ।  
 बोध्यं न्यक्कृत्य स्वात्मैकतानतामागतं पुनः ॥९३॥  
 बोधमेव परं प्राहुः करणं तद्विदो जनाः ।  
 ज्ञातव्यं तच्च गुरुतोऽन्योऽर्थोऽस्याप्यधुनोच्यते” ॥९४॥  
 “मुद्रादिपदवाच्यो यो देहस्यावयवस्य वा ।  
 सन्निवेशविशेषात्मा व्यापारः करणं स्मृतम् ॥९५॥  
 सम्प्राप्तेश्वरतादात्म्ययोगिनो यापि काचन ।  
 स्थितिर्देहस्य सा मुद्रा वास्तवी चित्प्रतिच्छविः ॥९६॥

मुदं रात्यर्पयति या देहे स्वरूपलाभजम् ।  
 तस्मात्तत्रतिबिम्बं वा बिम्बं मुद्रोच्यते बुधैः ॥९७॥  
 प्रतिबिम्बोदयोमुद्रा श्रीदेव्यायामलेस्थिता ।  
 मुद्रा विम्बोदया नान्येत्यागमोऽपि यतस्ततः ॥९८॥  
 बिम्बात् समुदयो यस्या इत्युक्ता प्रतिबिम्बता ।  
 बिम्बस्य यस्या उदय इत्युक्ता तदुपायता ॥९९॥  
 मनोजा गुरुवक्त्रस्था वाग्भवा मन्त्रसम्भवा ।  
 देहोद्भवाङ्गविक्षेपैर्मुद्रेयं त्रिविधा स्मृता” ॥१००॥  
 “यदेतत्सर्वतत्त्वान्तभूतं तत्त्वं परं स्वराट् ।  
 तस्यैव भावनं ध्यानं बुद्ध्यापार एव तत् ॥१०१॥  
 सृष्टिसंहारवीजात्मा सूक्ष्मप्राणे सदा स्फुरन् ।  
 अव्यक्तानुकृतिप्रायो ध्वनिर्वर्णपदाभिधः ॥१०२॥  
 त्रिकोणकन्दहृत्कण्ठभ्रूमध्यद्वादशान्तकम् ।  
 स्थानशब्दसमाख्येयं यदभ्यासाच्छिवात्मता ॥१०३॥  
 देहे स्थानमिदं प्रोक्तं तथा प्राणे बहिस्तथा ।  
 अतः स्थानं त्रिधैवास्ति शिष्टभेदोऽपि चेष्टशः ॥१०४॥  
 अन्तर्बाह्यविभेदेन प्राणोऽयं द्विविधस्तथा ।  
 प्राणादिप्रतिभेदेन पञ्चधास्ति स्थितस्तनौ ॥१०५॥

एकादशविवं बाह्यं मण्डलस्थण्डलादिकम् ।  
 प्रतिमामूर्तिप्रस्तादितूरलिङ्गाक्षसूत्रकम् ॥१०६॥  
 पुस्तकश्च पटः पात्रं स्थितं स्थानं विभेदतः ।  
 इत्याणवस्य संक्षेपाद भेदः स्पष्टं प्रदर्शितः ॥१०७॥

इत्थं देहगतोपायैरुचारकरणादिभिः ।  
 विविक्षोः परतत्वान्तः स्थितिर्देहेऽपि या भवेत् ॥१०८॥  
 सा प्रत्यक्षीकृता शास्त्रेऽप्युक्ता सम्प्रति दर्शयते ।  
 यया विश्वासमापन्नो योगी प्राप्नोति पूर्णताम् ॥१०९॥  
 आनन्दः पूर्णतौन्मुख्यमात्रादेव प्रजायते ।  
 देहादावात्मतात्यागादुद्भवः पुत्रिसंज्ञकः ॥११०॥  
 परधामाधिरोहात्मा क्षणं यावद्भवेत् पुनः  
 अनात्मन्यात्मबुद्धिर्या प्राणादौ संस्थिता पुरा ॥१११॥  
 सा गलतीति कम्पोऽपि तृतीयेयमवस्थितिः ।  
 बाह्यवृत्तिव्युपरमादान्तरानुभवस्य च ॥११२॥  
 स्फुटं कस्याप्यनुदयान् निद्रावस्थेव जायते ।  
 गलिते देहतादात्म्यनिश्चयेऽन्तर्मुखत्वतः ॥११३॥

तावन्निद्रायते यावन्न रुद्धिः संविदात्मनि ।  
 घृणिः सापि महाब्यासिर्विश्वात्मत्वेन संविदम् ॥११४॥  
 जानतो योगिनो याति सृष्टिसंहारधर्मिणः ।  
 देहादिशूल्यपर्यन्तेऽनात्मन्यात्मत्वभावनाम् ॥११५॥  
 त्यजतो गृह्णतश्चापि संविदात्मनिजात्मनि ।  
 योगिनोऽन्ते महाब्यासिः संविदेकस्वभावता ॥११६॥  
 एकस्मिन् वाप्यनेकस्मिन् भावे सर्वत्र जायते ।  
 इयं स्पन्ददशा प्रोक्ता महाब्यासिरियं तथा ॥११७॥  
 सृष्टिसंहारकारित्वं पारमेश्वर्यमेव च ।  
 पूर्णिश्वरता वापि महाब्यासिः स्वतन्त्रता ॥११८॥  
 न साध्या किन्तु सिद्धेयं भेदापाये तु भासते ।  
 “भेदोऽपि भासमानोऽयं संविदो नातिरिच्यते ॥११९॥  
 संविदेव विभातत्वादिं ति निश्रयशालिनः ।  
 अपयाति क्षणादेव भेदोऽभेदत्वमागतः ॥१२०॥

चिदानन्दैकघनतामधस्कृत्य पुनः पुनः ।  
 परिमितप्रमातृत्वकाङ्क्षिणेऽप्यहमात्मने ॥१२१॥

परिमितप्रमातृत्वमधस्कृत्य पुनः पुनः ।  
 चिदानन्दैकधनताग्रहीतृस्वात्मने नमः ॥१२२॥  
 विद्यामायोभयात्मायं चिदघनः परमेश्वरः ।  
 एक एव स्वतन्त्रत्वान्निग्रहानुग्रहात्मकः ॥१२३॥  
 निग्रहानुग्रहौ कुर्वन् देवो विश्वैकविग्रहः ।  
 कथं कुर्यात् स्वभिन्नस्य निग्रहं वाप्यनुग्रहम् ॥१२४॥  
 स्वस्मिन्नेव स्वयं कुर्यादुन्मिषन्निमिषन्नपि ।  
 परप्रमात्मना तिष्ठन् भिन्नरूपेण वा पुनः ॥१२५॥  
 विद्यास्वरूपसंवित्तिरनुग्रहमयी शिवा ।  
 स्वरूपगोपनक्रीडामयी माया विलासिनी ॥१२६॥  
 अनुत्तरस्वरूपैव निराकाङ्क्षा सदोदिता ।  
 महामन्त्रमयी शक्तिः शब्दार्थोभयगर्भिणी ॥१२७॥  
 उल्लिलासयिषाद्यात्म-व्यापारैरनुपद्रुतः ।  
 निस्तरङ्गोदधिप्रख्यः प्रकाशोऽनुत्तराभिधः ॥१२८॥  
 अदेशकालकलितनित्यस्पन्दमयोऽपि यः ।  
 स एव सामरस्येन स्वातन्त्र्येण स्वयं प्रभुः ॥१२९॥  
 अधिशेते दशां शक्तीमहमित्युल्लसन्निव ।  
 किमतश्चाधिकतरं दुष्करं नु भविष्यति ॥१३०॥

यद्यविष्टताद्रूपे प्रकाशात्मन्यसौ पुनः ।  
 प्रकाशननिषेधोऽपि भास्यते स्वात्मनि स्वयम् ॥१३१॥  
 प्रथमं ग्राहकांशस्य ग्राह्यांशस्य ततः परम् ।  
 उल्लासनं भगवता क्रियते स्वीयमायया ॥१३२॥  
 अथवा सममेवायं ग्राह्यग्राहकमण्डलम् ।  
 मायया कलया देवो भासयन् भाति भास्वरः ॥१३३॥  
 ग्राह्यमण्डलतद्ग्राहिनानारूपावर्मणी ।  
 माया पूर्णत्वसंभोगप्रच्युतिक्षोभकारिणी ॥१३४॥  
 सद्विद्या पूर्णविश्रान्तिदायिनी, सुशिवात्मिका ।  
 ज्ञाननिर्भरभावांशस्वरूपपरिमर्शिका ॥१३५॥  
 इच्छाशक्तिः प्रमात्रंशपूर्णभावावभासिका ।  
 इति श्रीवार्तिके प्रोक्तं गुरुणापि महात्मना ॥१३६॥  
 नैसर्गिकी स्फुरत्तात्मा विमर्शख्या परा प्रभोः ।  
 अक्रमा क्रमरूपेव शक्तिः स्वातन्त्र्यलक्षणा ॥१३७॥  
 जननी सर्वशक्तीनां सर्वशक्तिमयी परा ।  
 राजते संविदात्मैव शक्तिश्रैतन्यचन्द्रिका ॥१३८॥  
 उन्मेषादीश्वरो यस्या निमेषाच्च सदाशिवः ।  
 स्वरूपगोपनक्रीडा-कारिणी सा प्रभोः प्रिया ॥१३९॥

दुर्घटं घटयन्तीव सम्भावयन्त्यसम्भवम् ।  
 अवितक्या प्रभोः शक्तिः सृजन्तीदन्तयाप्यहम् ॥१४०॥  
 चिद्रूपैकरसे परे सुखमये भाते सदाहन्तया  
 वैद्यत्वेन विभासितं पुनरिदं सर्वं ययेदन्तया ।  
 चैतन्ये जडतां जडेऽप्यजडतामुल्लासयन्ती मुदा  
 सा माया भुवनेश्वरी विजयते स्वातन्त्र्यभङ्गोद्भवा ॥१४१॥  
 अहमित्यात्मिका शक्तिः शुद्धचैतन्यभासिका ।  
 यैव सैव पुनर्मया भासयन्तीदमंशताम् ॥१४२॥  
 शिवात्मकस्य भावस्य परामर्शोऽहमात्मकः ।  
 सम्यग्ज्ञानमिति ख्यातं परामृतरसात्मकम् ॥१४३॥  
 अस्यैव स्वस्वभावस्य शिवाभिन्नस्य सर्वदा ।  
 भासमानस्य सत्यस्य विश्वरूपतयापि च ॥१४४॥  
 भेदोद्भावनसामर्थ्यमिदन्तोल्लेखनेन यत् ।  
 सैव माया समाख्याता ननु वस्त्वन्तरात्मिका ॥१४५॥  
 पूर्णसंवित्स्वभावस्य शक्तिर्या पूर्णतैव सा ।  
 विभूतिहृदयं सारं स्पन्दः सामर्थ्यमेव च ॥१४६॥  
 त्रिशिकोर्मिस्तथा काली चण्डी दृक्षणी तथा ।  
 वाणी भोगः परा नित्या कुलमित्यादिभिः सदा ॥१४७॥

तत्तदर्थं प्रवृत्ताभिः संज्ञाभिरभिधीयते ।  
 कार्यं तो नामतो भेदो मायाया अधुनोच्यते ॥१४८॥  
 वैषम्यमधिगच्छन्ती जननौन्मुख्यभागियम् ।  
 माया ग्रन्थिः समाख्याता मायाविलपदाभिधा ॥१४९॥  
 अव्यक्तस्य कलायाश्र जननी या गुहा स्मृता ।  
 साव्यक्तकलयोस्तत्त्वं तत्त्वरूपेति कथ्यते ॥१५०॥  
 इदं तत्त्वमिदं नेति ब्रह्मसंशयदायिनी ।  
 मायाशक्तिः समाख्याताऽभिन्ने भेदावभासिनी ॥१५१॥  
 इत्थं माया त्रिधा ख्याता नामकार्यविभेदतः ।  
 ग्रन्थिस्तत्त्वं च शक्तिश्च यद्यप्येकैव वस्तुतः ॥१५२॥

अधस्ताच्छुद्धविद्याया मायाया उपरिस्थिता ।  
 महामाया यया सुप्ता अणवो मनवः स्मृताः ॥१५३॥  
 सन्ति विष्णुविरञ्च्याद्या मायागर्भाधिकारिणः ।  
 तदुत्तीणस्तु मनवो महामायावशीकृताः ॥१५४॥  
 मन्त्रामन्त्रेश्वरामन्त्रमहेशात्मान एव च ।  
 शुद्धाशुद्धाध्वमध्यस्थाः साञ्जनाश्र निरञ्जनाः ॥१५५॥

दिव्यं सिषुत्वमापन्न आणवो हि मलो यदा ।  
 यस्मिस्तस्मिन् समायाति विज्ञानाकलता तदा ॥१५६॥  
 किञ्चिद्विव्यं समानत्वे मन्त्रत्वमुपगच्छति ।  
 मन्त्रेश्वरत्वमायाति ध्वंसमानत्वमागते ॥१५७॥  
 किञ्चिद्ध्वस्तत्वमापन्ने तन्महेश्वरता मले ।  
 साकल्येन पुनर्धर्वस्ते शिवता सर्वभासिनी ॥१५८॥  
 सदाशिवप्रभृतयः सन्ति शुद्धध्वर्त्तिनः ।  
 परं शिवं परित्यज्य महामायासमाश्रिताः ॥१५९॥  
 सदाशिवादयः सर्वे सन्तीत्यं केचिद्गूचिरे ।  
 इदमंशस्य तत्रापि भानात् पक्षो हृष्यं मतः ॥१६०॥  
 परामृतरसापायस्तेषां नास्ति कदाचन ।  
 इति स्वातन्त्र्यमेवास्ति महामायावतामपि ॥१६१॥  
 भेदाख्यमायिकमलाऽभावाद् विद्याङ्गमूलेयम् ।  
 वाऽज्ञानमलसदभावान्मायैवेयं महामाया ॥१६२॥  
 मायया कृतमेवस्यान्मलमज्ञानमत्र हि ।  
 आणवं मायिकं कार्म त्रिविवं तद् भवेदद्विधा ॥१६३॥  
 पौरुषं पुरुषस्थं तद् बौद्धं बुद्धिस्थमेव च ।  
 तत्त्वतो मायिकं सर्वं त्रैविद्यं कार्यनामतः ॥१६४॥

पौरुषं हि मलं यत्स्याद् दीक्षा तस्य निर्विका ।  
 किन्तु दीक्षापि नो तावद् यावद् बौद्धं न नश्यति ॥१६५॥  
 हेयोपादेयनिश्चित्या तत्त्वशुद्धिर्यदा भवेत् ।  
 तदैव जायते सापि दीक्षा या शिवयोजना ॥१६६॥  
 असंकुचितनिर्विकल्पसंविद्रूपं हि पौरुषम् ।  
 ज्ञानं यत्तद् भवेच्छालं विना, दीक्षाद्युपायकम् ॥१६७॥  
 संकोचाध्यवसायात्माज्ञानं यद् बुद्धिसंस्थितम् ।  
 तदुच्छेदाय बौद्धी स्यादसंकुचितचेतना ॥१६८॥  
 दीयते ज्ञानसदभावः क्षीयते पशुवासना ।  
 इत्येवलक्षणा दीक्षा न सम्भवत्यनिश्चये ॥१६९॥  
 तात्त्विकस्वस्वभावस्याज्ञानमेव ह्यनिश्चयः ।  
 अनात्मन्यात्मगर्वो यः स विपरीतनिश्चयः ॥१७०॥  
 इमे एव मले द्वे हि बुद्धिस्ये परिकीर्तिते ।  
 शास्त्रजेऽध्यवसायात्मज्ञाने सति विनश्यतः ॥१७१॥  
 अतः प्रधानं बुद्धिस्थं ज्ञानं वस्तुप्रमात्मकम् ।  
 अयमस्मि विभुरहं शिवः सर्वप्रकाशकः ॥१७२॥  
 मदभिन्नमिदं सर्वमित्यादि बहुरूपकम् ।  
 तदप्यभ्यस्यमानं सद्वन्त्यज्ञानं च पौरुषम् ॥१७३॥

विकल्पसंविदोऽभ्यासः करोत्येवाविकल्पताम् ।  
 यतः शास्त्रविकल्पज्ञोऽभ्यासाद् यात्यविकल्पताम् ॥ १७४ ॥  
 विकल्पानास्तसंकोचः प्रकाशः संविदो हि यः ।  
 शिवस्वभाव एषोऽत्र हृदयं सर्ववस्तुनः ॥ १७५ ॥

तस्मान्मलनिरासार्थं शास्त्रमोशेन भाषितम् ।  
 सर्वागमनदीसंघोऽप्येति यत्प्राप्य पूर्णताम् ॥ १७६ ॥  
 व्यवस्थितमिदं विश्रं नियत्या विनियन्त्रितम् ।  
 उदपादि तथा शास्त्रं निजरूपप्रकाशकम् ॥ १७७ ॥  
 यथा सृष्ट्यवभासार्थं सूर्यं निर्मितवान् विभुः ।  
 ✓ तथा स्वात्मप्रकाशार्थं शास्त्रं निर्मितवान् विभुः ॥ १७८ ॥  
 माया शक्तिर्था तस्य जगद्रूपा विराजते ।  
 ✓ विद्याशक्तिस्तथा तस्य शास्त्ररूपा विराजते ॥ १७९ ॥  
 तस्य देवातिदेवस्य शक्तिः शुद्धाध्वदायिनी ।  
 शब्दतत्त्वमयी देवी शास्त्ररूपेण राजते ॥ १८० ॥  
 पञ्चकृत्यकृतस्तस्य शक्तिर्थानुग्रहात्मिका ।  
 सैव साक्षादिर्थं देवी भाति शब्दाम्बरावृता ॥ १८१ ॥

सर्वेषामपि शास्त्राणां षडधं सारमुच्यते ।  
 मालिनीविजयं शास्त्रं तस्मादप्यधिकं मतम् ॥१८२॥  
 तत्र निर्णीत एवार्थस्तन्त्रालोके सुविस्तरात् ।  
 श्रीमताभिनवगुप्तपादेन प्रतिपादितः ॥१८३॥  
 अहं श्रीदेवगिरिणा स्वामिना प्रभुणा स्वयम् ।  
 समुपेत्य समोपं मां भृशमर्थयतापि च ॥१८४॥  
 हठान्निषेधं कुर्वाणो गलेपादिकयेव तु ।  
 भिक्षां देहीति वचसा तन्त्रालोके नियोजितः ॥१८५॥  
 मन्ये साक्षाच्छ्वेनैव भक्त्या मे परितुष्यता ।  
 कृपया देवदेवेन कृता दीक्षा स्वयं मम ॥१८६॥  
 पुनरेकेन विप्रेण श्रीश्रीनगरवासिना ।  
 अज्ञातनामगोत्रेण स्वयमागत्य याचितः ॥१८७॥  
 नीतश्च दृष्टवान् पादौ गुरोर्लक्ष्मणशर्मणः ।  
 गुरुपरम्पराप्राप्तविद्यैश्वर्यविलासिनः ॥१८८॥  
 गुरोः प्रभासारिकयोनैष्ठिकब्रह्मचारिणः ।  
 गुप्तगङ्गासमीपस्थस्वेश्वराश्रमवासिनः ॥१८९॥  
 अनुग्रहैकरूपेण नित्यशान्तेन योगिना ।  
 भाषमाणेन दृष्ट्यैव शक्तिपातः कृतो मयि ॥१९०॥

बुद्ध्या विविच्य तच्छास्त्रं प्राप्य चिन्मयतामपि ।  
 जनस्यायहसिद्ध्यर्थं सारं वच्चम् विशेषतः ॥ १९१ ॥  
 अर्णवादागतं रब्दं तटे यद्युपलभ्यते ।  
 तथापि मूढभेकस्य किन्तेनास्ति प्रयोजनम् ॥ १९२ ॥

शिवशास्त्रं परिज्ञाय शिवतादात्म्यमागतः ।  
 मादशानां स्वतः सिद्ध्यै मन्त्रयाम्यहमीश्वरः ॥ १९३ ॥  
 मन्त्रशास्त्रे सन्दिहानो दोषज्ञो विदुषा मया ।  
 प्रार्थ्यतेऽत्र प्रवृत्त्यर्थं संशयार्थं चिकित्सितुम् ॥ १९४ ॥  
 मन्त्रस्याहं मुनिर्द्रष्टा छन्दोऽनुष्टुप् भवतः ।  
✓ देवोऽकथः सर्वसिद्धौ विनियोगोऽस्ति वाच्छितः ॥ १९५ ॥  
 स्वस्मिन् विभर्ति स्वविमर्शशक्त्या  
 सर्गस्थितिध्वंसमनारतं यः ।  
 तमच्छमच्छन्नमनन्तरूपं  
 मन्थानसंज्ञं प्रणमामि देवम् ॥ १९६ ॥  
 प्रकाशरूपस्य चिदात्मनस्ते  
 स्वातन्त्र्यमेतन्नहि किञ्चिदन्यत् ।

शिवादिपृथ्व्यन्तसमस्तविश्व-

रूपेण चैकोऽपि विभासि यत्त्वम् ॥१९७॥

मदात्मनापि

त्वमुना

विभासि

स्वतन्त्र एकः स्वमिवातिभिन्दन् ।

त्वयेव भेदोऽपि न

चेद्

विभायात्

सर्वात्मता ते नहि साधु सिद्ध्येत् ॥१९८॥

कृपेलिमो

देव

तथा

यथाप्नुयां त्वत्पुरवासितां ताम् ।

यत्र

स्थितः

सर्वपदार्थभूतं

त्वामेव पश्यन्नहि विस्मरेयम् ॥१९९॥

त्वयेव

भातः

स्मृतिविस्मृती ते

द्वयोरपि त्वं

स्वयमेव

भासि ।

तथापि

साम्मुख्यसुखप्रदाऽसौ

स्मृतिः प्रिया

मे

नहि विस्मृतिस्ते ॥२००॥

वाचा

क्या

त्वामहमीशमीडे

प्रसादये त्वां

क्रियया

क्या वा ।

यतः

सदान्तर्मुखभास्वरूपो

न मायिकं

पश्यसि

किञ्चिदेतत् ॥२०१॥

स्तुवन्नपि त्वामहमेमि सद्यः  
 परामृताधायिचमकृति ते ।  
 अथाप्यविच्छिन्नसुखैकधामन् !  
 याचे स्वभावं त्वदकृत्रिमं तम् ॥२०२॥  
 त्वं पूर्णरूपोऽसि विभासि पूर्णः,  
 सर्वं च पूर्णेष्ठ समत्र पूर्णम् ।  
 अतः स्फुटं मे स्तुतिवागपीयं  
 व्यक्तिं दधात्येव हि पूर्णतायाः ॥२०३॥

सकृदेशनया वाथ सिद्धादीनाश्च दर्शनात् ।  
 स्वयंविवेचनेनापि शिवतादात्म्यदर्शनात् ॥२०४॥  
 स्वल्पोपायममुं प्राहुरनुपायं महाजनाः ।  
 अल्पार्थंकल्पमस्त्येव षड्विधार्थनबो यतः ॥२०५॥  
 यस्त्वदं वेति भगवच्छक्तिपातपवित्रिः ।  
 स्वातन्त्र्यात्स्वात्मरूपस्य प्रकाशो नान्यत इति ॥२०६॥  
 स स्वभावन्द्रिकाध्वस्तध्वान्तो निर्मलचन्द्रमाः ।  
 तमस्तापौ हन्ति दृशं विस्फार्यनिन्दनिर्भराम् ॥२०७॥

स्वप्रकाशमयो योऽयं स्वात्मैव परमेश्वरः ।  
 किमुपायेन कर्तव्यं नित्ये तत्र महेश्वरे ॥२०८॥  
 न रूपलाभो नित्यत्वाननाशो नावरणस्य च ।  
 यतो नावरणं तत्र सकृद्ग्राते चिदात्मनि ॥२०९॥  
 स्वयंप्रकाशमानस्य पुनर्ज्ञानं न सम्भवेत् ।  
 कः कुत्र प्रविशेद्वापि प्रवेष्टाऽन्यो न कश्चन ॥२१०॥  
 पूर्णज्वधानं नो युक्तं नापूर्णं सत्यमेव हि ।  
 इत्यान्तरावधानादिर्णोपायः कोऽपि सम्भवेत् ॥२११॥  
 मनुते योज्वधानादि कारणं शिवदर्शने ।  
 नूनं खद्योतमादते दिव्यक्षू रविमप्यसौ ॥२१२॥  
 स्वपदा स्वशिरश्छायां लोचनेनैव लोचनम् ।  
 लङ्घितुं लोकितुं बाल इच्छेद्वीमान्न कश्चन ॥२१३॥  
 सर्वप्रकाशके ह्यस्मिन्नादिसिद्धे महार्चिषि ।  
 किं प्रमाणं भवेदन्यद् यत्स्मादुपजीवति ॥२१४॥  
 उपायो वा भवेत् कोऽत्र भिन्नस्यानुपलब्धितः ।  
 चित्प्रकाशयो हि संसारस्तदभिन्नो नैव सिद्धचर्यति ॥२१५॥  
 अद्वैतभैरवविभौ न प्रवेशोपवेशयोः ।  
 आभ्यासिको स्थितिः कापि तौ हि भेदैकजीवितौ ॥२१६॥

अत उक्ता शिवदृष्टौ सोमानन्दमहात्मना ।  
 गुरुणा परमेणापि उपायानुपयोगिता ॥२१७॥  
 “भावनाकरणाभ्यां कि शिवस्य सततोदितेः ।  
 सकृज्ञाते सुवर्णे कि भावनाकरणादिना ॥२१८॥  
 सर्वदा मातृपित्रादितुल्यदार्ढ्येन सत्यता ।  
 एकवारं प्रमाणेन शास्त्राद्वा गुरुवाक्यतः ॥२१९॥  
 जाते शिवत्वे सर्वस्थे प्रतिपत्त्या दृढात्मना ।  
 करणेन नास्ति कृत्यं कापि भावनयापि वा” ॥२२०॥  
 अत एव तु केनापि शैवेनोक्तं महात्मना ।  
 अपरोक्षे भवत्तत्वे सर्वतः प्रकटस्थिते ॥२२१॥  
 यैरुपायाः प्रतन्यन्ते नूनं त्वां न विदन्ति ते ।  
 चलित्वा यास्यते कुत्र सर्वं शिवमयं यतः ॥२२२॥  
 उपाय एव करणव्यापारः फलसिद्धिदः ।  
 सर्वमान्योऽपि सिद्धान्तो घटतेऽयं न संविदि ॥२२३॥  
 संविद्विष्ठा हि सकलाः संवेद्यत्वात् क्रियादयः ।  
 संविदं नावभासेयुभास्यन्ते संविदा त्वमी ॥२२४॥  
 संविदः स्वप्रकाशत्वे युक्तिरेकैव निर्मला ।  
 संविदोऽस्वप्रकाशत्वे स्यादान्ध्यं जगत् इति ॥२२५॥

लोकप्रकाशको लोकविम्रष्टातः स्वभावतः ।  
 विमर्शमात्रसंदृश्यो यः स एव विमृश्यताम् ॥२२६॥  
 तस्मात् समस्तमेवेदमेकं चिन्मात्रकेवलम् ।  
 देशेनास्त्यपरिच्छन्नं कालेनाकलितं तथा ॥२२७॥  
 अप्युपाधिभिरम्लानमाकृत्याप्यनियन्त्रितम् ।  
 शब्दैरप्यस्त्यसंदिष्टं प्रमाणैरप्रयत्नितम् ॥२२८॥  
 प्रमाणान्तस्य कालादेः स्वेच्छयैव प्रकाशकम् ।  
 एकमेवाद्वयं वस्तु द्वित्वाश्रयमिव स्थितम् ॥२२९॥  
 एवमेव सदा भातं यत्तत्वं शिवशब्दितम् ।  
 तदेवाहश्च तत्रैव मय्यन्तः प्रतिबिम्बितम् ॥२३०॥  
 विश्वं विमर्शशक्त्या मे भात्यभिन्नन्तु भिन्नवत् ।  
 एवं इठं विविश्वानो लभते पारमेश्वरम् ॥२३१॥  
 शश्वदेव समावेशमुत्तमं निरूपायकम् ।  
 अनुपायस्य विद्वांसो भवन्तोऽस्याधिकारिणः ॥२३२॥  
 “अविकल्पसमावेशसमवासस्य योगिनः ।  
 विकल्पकलनाः सर्वा निर्विकल्पस्वभावकाः ॥२३३॥  
 मनागपि रसो येन प्राप्तोऽयं चिदनुग्रहात् ।  
 स्वप्नेऽपि तस्य नैवास्ति पूजाध्याननियन्त्रणा ॥२३४॥

नहि तस्यास्ति कर्तव्यं शिष्टं किञ्चित्थापि सः ।  
 अनुग्राहोपकाराय कुर्वन्निव विभाव्यते ॥२३५॥  
 ध्वस्ताखिलमलो योगी विश्रान्तश्चिन्मयाम्बुधौ ।  
 महासिद्ध्या समाशिलष्टोऽनुग्रहात्मा जयत्यसौ ॥२३६॥  
 इत्थमीश्वरमात्मानं जानन् कामेश्वरोऽपि सन् ।  
 कुर्वन् सर्वमिदं कर्मकुर्वन् रामेश्वरोऽस्ति सः ॥२३७॥  
 अविदित्वा तु यः प्रैति मिथ्याज्ञानविमोहितः ।  
 वैदुष्यश्च मनुष्यत्वं सर्वं तस्यास्ति निष्फलम् ॥२३८॥

ननु तावदिदं भावः प्रकाशाद् भिन्न एव हि ।  
 भातीवेतिकथं सर्वं प्रकाशात्मव्यवस्थितम् ॥२३९॥  
 हन्तेदमोऽप्रकाशत्वमिष्टं यस्य तु तस्य ते ।  
 अश्वेतः श्वेतते तस्मादप्रकाशः प्रकाशताम् ॥२४०॥  
 यदि भावोऽप्रकाशात्मा प्रकाशीभावमागतः ।  
 तर्हि स्वरूपसंलोपान्-न स भावः प्रकाशितः ॥२४१॥  
 तस्मात् प्रकाश एवायं गीतो यः परमः शिवः ।  
 स एवाचिन्त्यविभवः स्वातन्त्र्यसनिर्भरः ॥२४२॥

तैस्तैः स्वभावभूतैस्तु भावैर्भाति तथा तथा ।  
 विश्वभावस्वरूपोऽपि तिष्ठत्येवाच्युतस्थितिः ॥२४३॥  
 अहं घटं विजानामि न च जानात्ययं पुनः ।  
 वेदिष्याम्यथवा पूर्वं ज्ञातवानहमादितः ॥२४४॥  
 सर्वं वेद्धि न वा किञ्चिज्जाने नैवास्ति कश्चन ।  
 अहमेवमिदं सर्वं कि सर्वमितरद्धवेत् ॥२४५॥  
 अयं जडश्चेतनोऽहमहं वेद्धि न वेत्ययम् ।  
 इत्यादिरेक एवायं प्रकाशः प्रविजृम्भते ॥२४६॥  
 अतः सर्वज्ञभावस्य सर्वत्रातिप्रसङ्गतः ।  
 शङ्खापि भेदभावस्य स्वयमेव निवर्तते ॥२४७॥  
 यतः प्रकाश एवैकश्चित्ररूपः प्रकाशते ।  
 वस्तुतश्च न चित्रोऽसौ नाचित्रो भेदवर्जनात् ॥२४८॥  
 नन्वैकश्चित्प्रकाशश्चेदपरो न भवेत्तदा ।  
 नास्त्येव भासते यत्तत् सर्वं चिन्मयमद्वयम् ॥२४९॥  
 यः प्रकाशः स एवायं प्रतिभाति तथा तथा ।  
 न चैवान्यस्य नैवान्यः कश्चित् किञ्चित् प्रकाशतः ॥२५०॥  
 परिच्छिन्नप्रकाशत्वं जडस्य किल लक्षणम् ।  
 जडाद् विलक्षणो बोधो यतो न परिमीयते ॥२५१॥

एतद्वि परमाद्वैतमत्र त्यागप्रहौ नहि ।  
 भेदस्य चाप्यभेदस्य स्थितिः सर्वत्र सर्वदा ॥२५२॥  
 गुरुभिश्चैष एवार्थस्तत्र तत्र निरूपितः ।  
 श्रवणेऽप्यागते यस्मिन् संशयाधिविनश्यति ॥२५३॥  
 “पूजापूजकपूज्यभेदसरणिः केयं कथानुत्तरे  
 संज्ञा सत्किल केन कस्य विदधे को वा प्रवेशक्रमः ।  
 मायेयं न चिदद्वयात् परतरा भिन्नाप्यहो राजते  
 सर्वं स्वानुभवस्वभावविमलं चिन्तां वृथा मा कृथाः ॥२५४॥  
 रागद्वेषसुखासुखोदयलया-हंकार-दैन्यादयो  
 ये भावाः प्रविभान्ति विश्ववपुषो भिन्नस्वभावा न ते ।  
 व्यक्ति पश्यसि यस्य यस्य सहसा तत्तत्तदेकात्मना  
 संविद्रूपमवेक्ष्य किन्न रमसे तद्भावनानिर्भरः ॥२५५॥  
 यत्सत्यं यदसत्यमल्पबहुलं नित्यं न नित्यं च यत्  
 यन्मायामलिनं यदात्मविमलं चिह्नपूर्णे राजते ।  
 तत्सर्वं स्वविमर्शसंविदुदयाद्रूपप्रकाशात्मकम्  
 ज्ञात्वा स्वानुभवाधिरूढमहिमा विश्वेश्वरत्वं भज ॥२५६॥  
 यथा स्थितस्तथैवास्व मा गा बाह्यमथान्तरम् ।  
 केवलं चिद्विकासेन विकारनिकराङ्गहि” ॥२५७॥

उपायो । नापरः कश्चित् स्वसत्तावगमाद्वते ।  
 तामेवानुसरन् योगी स्वस्थो यः स सुखी भवेत् ॥२५८॥  
 इत्थं स संविदधनं एकं एव शिवः स विश्वस्य परः प्रकाशः ।  
 तत्रापि भात्येव विचित्रशक्तौ ग्राह्यग्रहीतुप्रविभागभेदः ॥२५९॥  
 सोह्यखण्डितसदभावं शिवतत्त्वं प्रपश्यति ।  
 यो ह्यखण्डितसदभावमात्मतत्त्वं प्रपद्यते ॥२६०॥  
 यद्यतत्त्वपरिहासपूर्वकं तत्त्वमेषि तदतत्त्वमेव हि ।  
 किन्त्वतत्त्वमथ तत्त्वमेव वा तत्त्वमेव ननु तत्त्वमीदृशम् ॥२६१॥  
 प्रपञ्चोत्तीर्णरूपाय नमस्ते विश्वमूर्तये ।  
 सदानन्दप्रकाशाय स्वात्मनेऽनन्तशक्तये ॥२६२॥  
 अहमस्मि चिदाह्लादसामरस्यमयः शिवः ।  
 सदायदातदेत्यादिकालेनास्म्यकलङ्घितः ॥२६३॥

अखण्डमण्डलाकारे प्रकाशाख्ये शिवात्मनि ।  
 अनुपायतया प्रोक्ते प्रवेष्टुं यश्च नार्हति ॥२६४॥  
 शक्ति पश्यन्नभिन्नां स्वां स्वातन्त्र्याख्यामिमां पराम् ।  
 निविकल्पं समावेशं शाम्भवं सोऽप्यवाप्नयात् ॥२६५॥

प्राथमिकालोचनज्ञाने निर्विकल्पेऽहमात्मनि ।  
 स्फुरत्तामात्ररूपे यत् साक्षात्कारतया स्फुरेत् ॥२६६॥  
 अनुत्तरं परं तत्त्वं त्वरितं केवलेच्छ्या ।  
 इच्छाशक्तिविकासात्मानपेक्षो ह्येवमेव यः ॥२६७॥  
 मोक्षलक्ष्मीसमाश्लेष-रसास्वादमयो ह्ययम् ।  
 अभेदाख्यः समाख्यातः शाम्भवोपाय उत्तमः ॥२६८॥  
 अनुसर्वन्धि विना भाति यथा भावः स्फुरदृशः ।  
 तथा स्फुटं प्रबुद्धस्य स्वेच्छयैव शिवात्मता ॥२६९॥  
 यस्य संविदि विश्वोऽयं शक्त्या स्वातन्त्र्यसंज्ञया ।  
 प्रतिबिम्बतया भाति सैष विश्वेश्वरो ह्यहम् ॥२७०॥  
 एवं यस्य परामर्शो विकल्परहितः सदा ।  
 प्रविभाति स एवासौ शाम्भवोपायविज्जनः ॥२७१॥  
 उदेति मत्त एवेदं मय्येव प्रतिबिम्बते ।  
 मदात्मकमिदं सर्वमित्येवं शाम्भवस्त्रिधा ॥२७२॥

शिवोहमानन्दघनो महेशः स्वयंप्रकाशश्च परप्रकाशः ।  
 परं न स्वस्मादीपि किञ्चिदन्यत् स्वयं परं सर्वमिदं यतोऽहम् ॥२७३॥

शिवः स्वतन्त्रः स्वयमेव भाति चितिप्रकाशयो हि जडो न चेतनः ।  
 विभाति भेदेऽपि परेऽद्वयेऽस्मिन्कथं स्वयं सर्वमिदं जगच्चित् ॥ २७४ ॥  
 प्रकाशसम्बन्धमुपेत्य भाति जडः प्रकाशान्नहि भिन्न एव ।  
 विभासमानोऽपि न भाति स्वस्मै परं परस्मै तु चिदात्मनेसः ॥ २७५ ॥  
 चिन्मात्ररूपः शिव एव सर्वान् प्रकाशयन् भात्यसतो जडानपि ।  
 प्रकाशयन् दृश्यत एव योगी वस्तु स्वरूपं ननु वस्तुतोऽसत् ॥ २७६ ॥

अपेक्षते नैव हि तत्र किञ्चित्  
 सृजत्युपादानदर्श एव ।  
 यथात्वमेव स्वयमेव स्वप्ने  
 स्वस्मात् पदार्थान् विविधान् करोषि ॥ २७७ ॥

जडाद् विभिन्नं चैतन्यं दृष्टं नैव न दृश्यते ।  
 चैतन्यविलये किन्तु जड एवावशिष्यते ॥ २७८ ॥  
 अतो विभिन्नोऽपि जडः स कञ्चिद्यतः सदा भिन्नतया स भाति ।  
 स एव वासन् परमार्थभूतः सत्येव तर्स्मस्तु विभाति चेतनः ॥ २७९ ॥  
 जडाद् विभिन्नं चैतन्यं न कुत्रापि कदाचन ।  
 दृश्यते दृश्यते चैव जडः सर्वैरचेतनः ॥ २८० ॥  
 पञ्चभूतात्मके विश्वे यथा पञ्च गुणा इमे ।  
 चित्तथाभूतसंयोगादुत्पद्योत्पद्य लोयते ॥ २८१ ॥

न प्रभाणं न वा युक्तिर्दृश्यते न प्रयोजनम् ।  
 पुनर्जन्मापि कस्य स्यात् मरणं मोक्ष एव हि ॥२८२॥  
 एवं विप्रतिपन्नानां मूढानां मोहनाशनम् ।  
 न भवत्येव केषांचित् स्वतर्कमनुधावताम् ॥२८३॥

अतः श्रीभारते वर्षे सर्वदेशशिरोमणौ ।  
 प्रामाण्यमागमस्थास्ति सर्वतो बलवत्तरम् ॥२८४॥  
 शैवः शाक्तस्तथा वेदपाञ्चरात्रादिभेदतः ।  
 आगमो विविधो नित्य ईश्वरेणौ व दर्शितः ॥२८५॥  
 तत्रैव पूर्वपूर्वेषां ज्ञानिनां ज्ञानसंग्रहः ।  
 अधिकारविभेदेन ज्ञातं येन यथा च यत् ॥२८६॥  
 तत्था तत्र तेनोक्तं स्वसाह्यमुपेयुषे ।  
 न ह्यक्षरमविज्ञाय पदज्ञानं हि जायते ॥२८७॥  
 एवं वाक्यार्थविज्ञाने पदार्थज्ञानकारणम् ।  
 अतः क्रमात् केषांचित् तत्त्वज्ञानं हि जायते ॥२८८॥  
 आरुह्यते परा भूमिः सोपानक्रमलङ्घनात् ।  
 एकस्मिन्नेव वा तीर्थे लोका आयान्ति सर्वतः ॥२८९॥

अध-ऊर्ध्वतया तिष्ठत्-सोपाने बहुसंख्यके ।  
 व्यर्था यथा तथा शास्त्रेऽप्युत्तमाधमकल्पना ॥२९०॥  
 यथैव जीवनोपायाः फलभेदविवर्जिताः ।  
 दृश्यन्ते विविधा लोके विविधा आगमास्तथा ॥२९१॥  
 आयुर्वेदादिशास्त्राणि लौकिकान्यपराणि च ।  
 साधनान्यपि मन्त्राणि विविधान्यानि तान्यपि ॥२९२॥  
 पारम्पर्यागितान्येव दृश्यन्ते स्वार्थसाधने ।  
 सफलानि तथा सर्वदर्शनान्यात्मदर्शने ॥२९३॥  
 यथेदं लौकिकं सर्वे शोभनं वाप्यशोभनम् ।  
 यथागतं प्रकुर्वणाः प्राप्नुवन्त्येव तत्फलम् ॥२९४॥  
 तथाध्यात्मविचारे ये प्रवर्तन्ते मनोषिणः ।  
 लभन्ते तत्फलं मोक्षं यल्लोकैरतिदुर्लभम् ॥२९५॥  
 कृतकृत्योऽपि पूर्णोऽपि सर्वविच्चापि निष्क्रियः ।  
 लोकैरालोक्यते लोके वर्तमानो महाँलघुः ॥२९६॥  
 लोकाचारसमायुक्तो दुःखो गर्वसमन्वितः ।  
 तदज्ञाननिरासार्थं संशयापन्नचेतसाम् ॥२९७॥  
 विहिता शास्त्रगुरुदौ श्रद्धा मातेव पालिका ।  
 यथा विजान कस्यापि कोऽप्यर्थः सिद्ध्यच्छति कचित् ॥२९८॥

तत्प्रतिपादितेर्थं या निश्चयात्मा इदा मतिः ।  
 सा श्रद्धा निश्चयात्माऽन्यनिप्रन्ती हन्ति संशयम् ॥२९९॥  
 न महाननुकर्तव्यः कर्मशुद्धिर्हि दुर्लभा ।  
 महदगीरनुसर्तव्या सर्वथा भूतिमिच्छता ॥३००॥

अयं हि सकलो लोको यथा वेत्ति च पश्यति ।  
 ज्ञानं तदेव चेज्ज्ञानं दर्शनं दर्शनं भवेत् ॥३०१॥  
 तदा शास्त्रस्य विदुषो नास्ति किञ्चित् प्रयोजनम् ।  
 अतो लोकस्य तज्ज्ञानं लौकिकं नत्वलौकिकम् ॥३०२॥  
 यदि स्वस्मात् स्वयं नेदं ज्ञानं लोकस्य लौकिकम् ।  
 अन्यस्माज्जायते वृद्धात् किन्तदा यदलौकिकम् ॥३०३॥  
 बालकस्यापि यज्ज्ञानं इश्यस्य व्यवहारतः ।  
 व्यवहर्तास्ति तत्रापि भिन्न एव पुरातनः ॥३०४॥  
 नारायणसखस्यापि धर्मानुजं नरस्य चेत् ।  
 सम्मोहो जायते कृत्ये का कथान्यस्य जन्मिनः ॥३०५॥  
 अद्यविषयज्ञानी वृद्ध आपश्च यत्र यः ।  
 स तत्र गुरुरित्युक्तो देशकालानुसारतः ॥३०६॥

इत्यागमेषु गुरुषु दृश्यमाना भिदापि या ।  
 सा गुणाय न दोषाय यथाज्ञजनकल्पनम् ॥ ३०७ ॥  
 उक्तं श्रीपरमेशेन देवीं प्रत्यत एव हि ।  
 चित्तभेदान्मनुष्याणां शास्त्रभेदो वरानने ॥ ३०८ ॥  
 व्याधिभेदाद् यथा भेदो भेषजानां महौजसाम् ।  
 यथैकं भेषजं ज्ञात्वा न सर्वत्र भिषज्यति ॥ ३०९ ॥  
 तथैकं हेतुमालम्ब्य न सर्वत्र गुरुर्भवेत् ।  
 अतोधिकारिणं भिन्नं भिन्नमुद्दिश्य वर्तते ॥ ३१० ॥  
 शास्त्रं गुरुश्च विविधं स्वसंविदुपकारकम् ।  
 किन्तु शास्त्रं न मूढाय द्विषते गुरुशास्त्रयोः ॥ ३११ ॥

संवेदनं परं शास्त्रं स्वीयं संशयनाशकम् ।  
 तद्वीना एव शङ्खन्ते नराकारा अबुद्धयः ॥ ३१२ ॥  
 यदि किञ्चित् परं तत्वं तथ्यमेकं शिवात्मकम् ।  
 भवेत्तदा मुनिः सर्वं एकमेव तथा वदेत् ॥ ३१३ ॥  
 यतो न किञ्चिदस्तीह तत्त्वमेकं व्यवस्थितम् ।  
 ततो वै मुनयः सर्वे भिन्नं भिन्नं व्यकल्पयन् ॥ ३१४ ॥

इत्थं विकल्पयन्तो ये हतया स्वमनीषया ।  
 श्रद्धाविप्रुद्विरहिताः सन्ति पण्डितमानिनः ॥ ३१५ ॥  
 तानहं न समर्थोऽस्मि पशून् पाशेन पाशितान् ।  
 उपकर्तुमतः खिद्यन् ग्राचे ताम्परमेश्वरीम् ॥ ३१६ ॥  
 यदनुग्रहमासाद्य विवेकोन्मुखतां पुनः ।  
 लभते सद्य एवासौ विपाशितपशुव्रजः ॥ ३१७ ॥  
 तस्यै नमः कल्पितसृष्टिमुक्त्यै नक्तं दिवं मोहविवेकधात्र्यै ।  
 मुखप्रदायै ह्यमुखप्रहर्ण्यै देव्यै च काल्यै कलनात्मिकायै ॥ ३१८ ॥  
 कालि ! त्वदीयचरणौ विघृतौ मयेमौ  
 सर्वं शुभं मम विधास्यत एव नूनम् ।  
 यत्स्पर्शंतस्तु शवतामपहाय तूर्ण  
 ग्रासा हरेण शिवतापि महच्चपूर्णा ॥ ३१९ ॥  
 यावच्छरण्यं तव पादपङ्कजं  
 जनो न गृह्णाति विपत्तिवारकम् ।  
 तावद् भ्रमन् वै व्यथते भवाब्धौ  
 विकल्पनोम्येव विचाल्यमानः ॥ ३२० ॥  
 याचे कथं त्वां परिहाय चार्ण  
 दातापि को वास्ति समस्तसम्पदः ॥

शर्वोऽपि सर्वार्थविधानशक्तिः ॥३२०॥

त्वामेव नित्यं वनुतेऽन्नपूर्णे ! ॥३२१॥

स्मृतं त्वदीयं चरणाम्बुजन्म ॥३२२॥

निहन्ति चिन्तां हि समूलघातम् ॥३२३॥

कथं जनस्त्वच्चरणारविन्दं ॥३२४॥

चित्ते चिरं चिन्तयतीति चित्रम् ॥३२५॥

मातः स्तनन्धयसुतस्तु बुभुक्षितोऽपि ॥३२६॥

ब्रूते न किञ्चिदपि नैव विचेष्टतेऽपि ॥३२७॥

किन्तु त्वमेव कुरुषे ननु तस्य चिन्तां ॥३२८॥

चिन्ताविहीनमनसः स्मरणं कुतस्ते ॥३२९॥

त्वं याच्यमाना न ददासि कस्मै ? ॥३३०॥

धन्यो जनः कोऽपि स याचते त्वाम् । ॥३३१॥

त्वां याचमानस्य तु याचकत्वं ॥३३२॥

निःशेषतामेति मयेत्यवासम् ॥३३३॥

ललितं तव पादपञ्चजं कलितं येन जनेन सादरम् । ॥३३४॥

समवापि तु तेन वैभवं सकलं लौकिकमप्यलौकिकम् ॥३३५॥

अतःपरं किन्तु भवेच्च भाग्यं जनस्य कस्यापि च माद्वशस्य । ॥३३६॥

समस्तसम्पत्प्रविकासशालिस्मृतियदिष्ठा स्वरसा चकास्ति ॥३३७॥

नित्यं सुखं बत विहाय पदं जनन्या  
 भ्रान्त्या भ्रमन्त्यतितरां हि विकल्पजाले ।  
 आजन्मतो विविधकृच्छ्रत् उद्धरन्त्याः  
 पश्यन्ति ये नहि कृपां जगदम्बिकायाः ॥ ३२७ ॥  
 यस्याः शान्तौ शान्तिमभ्येति लोकः  
 क्षोभे क्षोभं क्षीणतां क्षीणतायाम् ।  
 विश्वाराध्यां स्वात्मसंवित्तिमेकां  
 वन्दे देवीं कामये विश्वसिद्धिम् ॥ ३२८ ॥

निषिध्य दुस्तर्कपथे प्रवृत्तिं प्रदर्श्य शास्त्रस्य च सत्पथत्वम् ।  
 अथोच्यते शक्तिविलोकनाय परम्पराप्राप्तगुरुपदेशः ॥ ३२९ ॥  
 भावजातमिदं सर्वं चिदव्योम्निं प्रतिबिम्बितम् ।  
 केवलं स्वीयशक्त्यैव बिम्बाभावेऽपि दृश्यते ॥ ३३० ॥  
 प्रतिबिम्बस्य बिम्बन्तु कारणं, तदभावतः ।  
 किमुच्यते प्रतिबिम्बं बुद्धयते न तवाशयः ॥ ३३१ ॥  
 सत्त्वमिष्टं तु कार्यस्य किमसत्यपि कारणे ? ।  
 असत्त्वे कारणस्यापि सत्त्वं कार्यस्य नो मतम् ॥ ३३२ ॥

प्रतिबिम्बस्य बिम्बन्तु कारणं समवायि न ।  
 निमित्तकारणं तच्च नियतं नैव कुत्रचित् ॥३३३॥  
 अतएव विना दण्डं हस्तेनैव भ्रमियथा ।  
 स्मृतिशक्त्या तथा कापि दृश्यते दयिताकृतिः ॥३३४॥  
 ननु बिम्बस्य विरहे प्रतिबिम्बं किमुच्यते ? ।  
 किं कुर्मो घटते यस्मात् प्रतिबिम्बस्य लक्षणम् ॥३३५॥  
 स्वतन्त्रमन्यामिश्रं सद् भासते स्वयमेव यत् ।  
 बिम्बं तदुच्यते लोके प्रतिबिम्बमतोऽन्यथा ॥३३६॥  
 अन्यव्यामिश्रितत्वेन भासते न स्वतः स्वयम् ।  
 नच नैवास्ति दृश्यत्वाज्जगच्छेदं तथैव हि ॥३३७॥  
 बोधव्यामिश्रितं विश्वं बोधाद् भिन्नं न भासते ।  
 भासते बोधसंलग्नं प्रतिबिम्बमतो भवेत् ॥३३८॥  
 भावा भान्ति यथादर्शे निर्मलेऽपि विरोधिनः ।  
 अनामिश्रास्तथैर्तर्स्मश्रिन्नाथे विश्वसंचयाः ॥३३९॥  
 स्वतन्त्रः परिपूर्णोऽयं भगवान् भैरवो विभुः ।  
 तन्नास्ति यन्न विमले भासयेत् स्वात्मदर्पणे ॥३४०॥  
 जडे जडस्य भिन्नस्य भानं बिम्बमपेक्षते ।  
 चैतन्ये तदभिन्नस्य भानं स्वातन्त्र्यशक्तिः ॥३४१॥

जडे जडस्य भाने तु निमितं विस्बमेव हि ।  
 ✓ अजडस्याजडे भाने निमितं शक्तिरेव हि ॥ ३४२ ॥  
 नहि प्रकाशाद् भिन्नः सन्नप्रकाशः प्रकाशते ।  
 संविलग्नः प्रकाशात्मा विमर्शेन विभेदितः ॥ ३४३ ॥  
 अतो विमर्शशक्तयैव स्वस्मिन्नेव स्वयं प्रभुः ।  
 भासयत्यखिलं विश्वं पृथग्भूतमिवापृथक् ॥ ३४४ ॥  
 प्रकाशमान आत्मायं सर्वरूपेण भासते ।  
 यद्यत् प्रकाशते किञ्चित् तत्तत्स्वातन्त्र्यजूम्भितम् ॥ ३४५ ॥  
 अभिन्नं भिन्नयन्तीयमेकयन्ती बहून् पुनः ।  
 ✓ जडयन्ती चिदात्मानं शक्तिः स्वातन्त्र्यलक्षणा ॥ ३४६ ॥  
 अनया परया शक्त्या वाच्यवाचकरूपया ।  
 अकारादिक्षकारान्तवर्णविग्रहरूपया ॥ ३४७ ॥  
 शिवाद्यपि धराद्यन्तं धराद्यपि शिवान्तकम् ।  
 स्थूलं सूक्ष्मं परं रूपं वर्णमन्त्रपदात्मकम् ॥ ३४८ ॥  
 पुरतत्त्वकलारूपं कालदेशाध्वसंज्ञकम् ।  
 भासयन् सप्तमात्रात्मा भवन् भाति महेश्वरः ॥ ३४९ ॥

यथा निर्मलरूपे हि रूपस्य प्रतिबिम्बनम् ।  
 तथैव निर्मलस्पर्शे स्पर्शस्य प्रतिबिम्बनम् ॥ ३५० ॥  
 दन्तोदके रसस्यापि स्पर्शस्यानन्दधामनि ।  
 ग्राणे गन्धगुणस्यापि प्रतिबिम्बं कदाचन ॥ ३५१ ॥  
 इत्थमेव च कूपादौ प्रतिश्रुत्कादिरूपतः ।  
 प्रतिबिम्बतया दृष्टं शब्दस्याप्यवभासनम् ॥ ३५२ ॥  
 दर्पणे रूपसंस्थानं केवलं प्रतिबिम्बते ।  
 नतु स्पर्शगुरुत्वादि तच्च तत्रास्त्यनिर्मलम् ॥ ३५३ ॥  
 दर्पणं सुन्दरं दृष्ट्वा कान्तेन प्रतिबिम्बतम् ।  
 स्पृशन्ती कुचकुम्भाभ्यां न तृप्येत् कापि कामिनी ॥ ३५४ ॥  
 नैर्मल्यं यस्य यत्रास्ति तच्च तत्रावभासते ।  
 सर्वैर्नैर्मल्यसम्पन्ने चिद्रूपे सर्वमेव हि ॥ ३५५ ॥ ✓  
 बोधः स्वीयविमर्शेन भासितं स्वात्मनात्मनि ।  
 परामृशति वैचित्र्यं न पुनर्मुकुरो जडः ॥ ३५६ ॥  
 वेद्यतायास्तारतम्यं भजते स्फुटता यथा ।  
 आयाति क्रमशस्तत्र स्वच्छत्वस्यापि मन्दता ॥ ३५७ ॥  
 पृथिव्यां सर्ववेद्यायां वेद्यतातिस्फुटा यथा ।  
 अनुमानैकसंसिद्धे खे तथा न परिस्फुटा ॥ ३५८ ॥

गुणशब्देन वाच्यायास्तन्मात्राया यथा यथा ।  
 क्रमेण हासो वृद्धिर्या स्फुटताऽस्फुटता च सा ॥ ३५९ ॥  
 परामृतरसं रूपं स्थितमप्यपरामृशन् ।  
 सद्योऽस्वतन्त्रतामेति स्वातन्त्र्यश्च परामृशन् ॥ ३६० ॥  
 शब्दराशिसमुत्थेन प्रत्ययेन प्रतास्तिः ।  
 मायाविलुप्तविभवः शम्भुरेव पशुः स्मृतः ॥ ३६१ ॥

गोप्यश्च गूढगहनं प्रतिबिम्बतत्त्वं  
 स्पष्टं विधाय सुलभं सुधियाधिगम्यम् ।  
 इत्थं यथा ततमिदं सकलं विचित्रं  
 तां नौम्यहं प्रकटयन्नहमात्मशक्तिम् ॥ ३६२ ॥  
 अहं चापि त्वमेवासि चेतनोऽहं विमर्शकः ।  
 शक्तिशक्तिमतोर्भेदं भासमन्नप्यभेदकः ॥ ३६३ ॥  
 विमर्शरहितः कश्चिच्चेतनो न भवेत् क्वचित् ।  
 अपि सर्वः स्वमात्मानं विमृशन्नेव चेतनः ॥ ३६४ ॥  
 सुषुसौ वा समाधौ वा तुर्यातीतेऽपि चेतनः ।  
 स्वानन्दामर्शरहितजडो न भवितुं क्षमः ॥ ३६५ ॥

स्वात्मावमर्शशून्या चित् सम्मता ब्रह्मवादिनाम् । ४५  
 विमर्शविरही नास्ति प्रकाशो विश्ववादिनाम् ॥ ३६६ ॥  
 अशक्तं निष्क्रियं शान्तं शुद्धं सन्मात्रमद्वयम् ।  
 अवाच्यं निर्गुणं लक्ष्यं ब्रह्मोक्तं शून्यसोदरम् ॥ ३६७ ॥  
 पुनः काचिदनिर्वाच्या सदसदभ्यां विलक्षणा ।  
 तुच्छापि विद्यया नाशयाऽविद्याध्यासप्रयोजिका ॥ ३६८ ॥  
 स्वीकृतानादिरज्ञानं जीवेश्वरविभागकृत् ।  
 आश्रयो विषयोऽप्यस्य चित्ततो जीव ईश्वरः ॥ ३६९ ॥  
 किन्तु प्रकाशाद् भिन्नस्य तुच्छस्याप्यप्रकाशिनः ।  
 कथं सिद्धिः कृता विद्व॑भेदासहिष्णुनः ॥ ३७० ॥  
 सन्मात्रं चिन्मयं ब्रह्म नावमृष्टं हि विद्यते ।  
 यतः सन्मात्रताऽप्यस्य विनामर्शं न सिद्ध्यति ॥ ३७१ ॥  
 स्फटिकादिर्जडो दृष्टस्तत्तदर्थविभासकः ।  
 निर्विमर्शः प्रकाशोऽपि जड एव न चिद् भवेत् ॥ ३७२ ॥  
 चितिः प्रत्यवमर्शात्मा परा वाक् स्वरसोदिता ।  
 सा स्फुरत्ता तथोन्मेषः स्पन्दोऽहमिति चोच्यते ॥ ३७३ ॥  
 चिद्वनानन्दरूपस्य पूर्णस्योर्मिरिवाम्बुधेः ।  
 सा पराहंचमत्कार-परामर्शमयी स्थितिः ॥ ३७४ ॥

परा सूक्ष्मा तथा स्थूला त्रिविधैका प्र कीर्तिता ।  
 तथा परा च पश्यन्ती मध्यमा वैखरी स्मृता ॥३७५॥  
 उल्लिङ्गिषयाऽयुक्ता परायां त्रिपुराभिधा ।  
 सन्निविष्टा परा शान्ताऽपीच्छाज्ञानक्रियात्मिका ॥३७६॥  
 अनुत्तरस्वरूपैव निराकाङ्क्षा तु या परा ।  
 ज्ञानशक्त्युन्मुखा सैव पश्यन्ती परिभण्यते ॥३७७॥  
 स्थितौ तस्याः क्रियाशक्त्यौन्मुख्ये सैवास्ति मध्यमा ।  
 पुनस्तत्रैव तस्या या स्थितिः सैवास्ति वैखरी ॥३७८॥  
 अघोरशक्तिः पश्यन्ती घोरघोरा तु मध्यमा ।  
 वैखरी घोरशक्तिः स्यादिच्छाज्ञानक्रियात्मिका ॥३७९॥  
 धरण्यन्तमविकल्पसविन्मात्रतया यया ।  
 राजते परमेशोऽपि विभ्रन् पश्यन् विभासयन् ॥३८०॥  
 सा परा परमेशस्य शक्तिः स्वात्माविभेदिनी ।  
 भैरवाख्यस्य कालस्य भासनात् कालकर्णिणी ॥३८१॥  
 यया तु भेदाभेदाभ्यां दर्पणे नगरादिवत् ॥३८२॥  
 राजते शिवशक्त्यात्मा सोच्यतेऽस्य परापरा ॥३८३॥  
 अपरा सा स्मृता शक्तिभेदैव यया प्रभुः ।  
 परस्परं विविक्तं तत् सर्वं बिभर्ति पश्यति ॥३८४॥

ग्रसते त्रितयश्चैतदनुसन्धानरूपया ।  
 यया प्रभुः पुनः सापि परैव कालकर्षणी ॥३८५॥  
 परापरापराऽपराशक्तित्रयमयः प्रभुः ।  
 एक एव त्रिधा भाति दृष्टिस्मृतिविकल्पवान् ॥३८६॥  
 परा दृष्टिः समाख्याता स्मृतिश्चापि परापरा ।  
 विकल्पनाऽपरा ज्ञेयाप्येकैका त्रितयात्मिका ॥३८७॥ ✓

अहमात्मा परामर्शः परा वागुच्यते बुधैः ।  
 तस्याः परतरं रूपं पश्यन्त्यास्तु परं पुनः ॥३८८॥  
 अन्तारूपं त्यजन्तीव जिघृक्षन्तीव बाह्यताम् ।  
 परोलिलसिषा युक्ता पश्यन्ती प्रोच्यते बुधैः ॥३८९॥  
 तत्रोलिलसिषावत्यां वाच्यवाचकयोः क्रमः ।  
 नोदितो न च भेदस्य स्फुटतैव विभासिता ॥३९०॥  
 किन्तु चिज्ज्योतिषस्तत्र प्राधान्याद् द्रष्टरूपता ।  
 इत्यन्वर्थंतयैवेयं पश्यन्ती परिभण्यते ॥३९१॥  
 यत्रासूत्रितविभागो—वाच्यवाचकयोः क्रमः ।  
 स्फुटास्फुटात्मरूपत्वाद्—गृह्यते बुद्धिमात्रतः ॥३९२॥

दर्शनस्यैव प्राधान्यान्—मध्यंभूद्वृष्टिंशयोः ।  
 मध्यान्म इत्यनुसृत्य मध्यमा सा बुधैः स्मृता ॥३९३॥  
 सूक्ष्मं तस्याः स्वरूपं तु वैखर्याः स्थूलमस्त्यतः ।  
 सैव वाक् स्थानकरणप्रयत्नादिबलात्पुनः ॥३९४॥  
 गृहीतवर्णरूपेयं विभागस्य स्फुटत्वतः ।  
 प्रधानत्वाच्च दृश्यस्य ग्राह्यत्वादिन्द्रियेण च ॥३९५॥  
 विखराख्ये शरीरे च भवत्वाद्वैखरी मता ।  
 अविज्ञाता त्वियं शक्तिर्बन्धिकैव पशोः सदा ॥३९६॥  
 स्वभावत्वेन विज्ञाता भोगमोक्षोभयप्रदा ।  
 योगिनो जायते सद्य इति स्पन्दे निरूपितम् ॥३९७॥  
 अतः परादितत्वज्ञो योगी चक्रेश्वरो भवन् ।  
 पूर्णाहन्तात्मनि स्पन्द-तत्त्वे रुद्धिमवाप्नुयात् ॥३९८॥

व्यापकस्वस्वरूपेऽस्मिन् परिच्छेदविवर्जिते ।  
 अनुत्तरविसर्गात्म- शिवशक्त्यद्वयात्मके ॥३९९॥  
 असम्भावितान्यापोहो शुद्धे स्वात्ममहेश्वरे ।  
 स्वात्ममात्रस्फुरतात्मा निर्विकल्पः स्वभावतः ॥४००॥

नित्योऽसाङ्केतिकः स्वच्छः परामर्शोऽहमित्ययम् ।  
 तं पराहं परामर्शं जानन् योगी सदा सुखी ॥४०१॥  
 अजानन् सकलो लोको मुह्यन् स्वस्यैव शक्तिः ।  
 परिच्छन्ने विभिन्नेऽपि विकल्पेऽपोह्य-सत्त्वतः ॥४०२॥  
 इदमात्मनि शून्यादौ प्राणे बुद्धिप्रमातरि ।  
 देहे पुत्रे कलत्रे वाऽहं कुर्वन्नेति मूढताम् ॥४०३॥  
 त्वं तु प्राज्ञः स्वतन्त्रोऽसि गुरुभक्तश्च जन्मतः ।  
 शास्त्रसेवी विवेकी सन् को मुह्येन्मूढवत् सुधोः ॥४०४॥  
 परप्रमातृतापन्नो विहर त्वं यथासुखम् ।  
 यदि चाप्यसि भोगार्थी भोगं भुड्क्ष्व स्वशक्तिभिः ॥४०५॥  
 इच्छाशक्ति महेशानीं सर्वसम्पत्प्रदायिनीम् ।  
 अनुरक्तां सतीं हित्वा नोपैत्यन्यां महेश्वरः ॥४०६॥  
 महेश्वरो नोपकुरुते न चैवापकरोति सः ।  
 उपकारापकारौ च कुर्वन्नेव विराजते ॥४०७॥  
 इदमित्थं परिच्छन्नं रूपं विश्वाकृतेर्नहि ।  
 विश्वरूपः सदासि त्वं किमन्यत् परिकाड्क्षसे ॥४०८॥  
 परिमितप्रमातृत्वं त्यक्त्वा शुद्धाध्वसंश्रितः ।  
 अहमहमिदमिदमहमहमिदञ्चेति ॥४०९॥

शक्तिसदाशिवेश्वरविद्यातत्त्वस्वरूपज्ञः ।  
 शक्तिसदाशिवेश्वरविद्येश्वरत्वमागच्छ ॥४१०॥  
 सर्वाकारवियोगित्वं सर्वरूपत्वमेव च ।  
 पूर्णत्वमात्मनः सिद्धं स्वत एव सनातनम् ॥४११॥  
 तदविस्मृत्यु पुनः किञ्चित् पूर्णत्वं परिकल्प्य च ।  
 यततेऽहर्निंशं प्राप्त्यै कीदृशीयं विडम्बना ॥४१२॥  
 स्वस्मिन् रतिः सर्वगुणाय कल्पते  
 साचापि स्वस्य स्मृतिरेव केवलम् ।  
 स्मृतौ स्वतन्त्रोऽस्ति समस्तलोक-  
 स्तथापि दुःखीति महद्विचित्रम् ॥४१३॥  
 शिवान्तेभ्यो धरादिभ्यः शुद्धाशुद्धाध्वरूपतः ।  
 परिच्छन्नस्वभावेभ्यस्तत्त्वेभ्यः सर्वतो हि यत् ॥४१४॥  
 उत्तीर्णमपरिच्छन्नसंविन्मात्रस्वरूपकम् ।  
 अनुत्तरं परं तत्त्वं परमार्थस्तदेव हि ॥४१५॥  
 वस्तुव्यवस्थास्थानं तद् विश्वस्यौजस्तदेव हि ।  
 विश्वं प्राणिति तेनैव तदेवाहमसंशयम् ॥४१६॥  
 अतोऽस्मि विश्वोत्तीर्णोऽहं विश्वात्माऽप्यहमेव च ।  
 इति सम्यग्विकल्पोयमुदितो हन्ति तत्क्षणात् ॥४१७॥

संसारहेतुभूतांस्तान् विकल्पान् प्रत्ययोद्भवान् ।  
तन्मात्रगोचरान् सद्यो विषमेव विषं यथा ॥४१८॥

एक एवास्ति वा मूले द्वौ स्त इति विचिन्त्यते ।  
अथवैकमपि नास्त्येव शून्यमेव विजृम्भते ॥४१९॥  
सम्भवेतां तु द्वावेव सम्भवो नैकशून्ययोः ।  
नहि शून्यादथैकस्मादुत्पत्तिर्दश्यते क्रचित् ॥४२०॥  
द्वाभ्यामेव समुत्पत्तिलोके सर्वस्य वस्तुनः ।  
तथा सांख्येऽपि योगेऽपि द्वयोः सत्वं सदा मतम् ॥४२१॥  
प्रकृतिः पुरुषोऽप्यस्ति जडश्चेतन एव च ।  
स्त्री पुमान् दिनं रात्रिः सूर्यश्चापि कलाधरः ॥४२२॥  
सत्यं किन्तु विचारस्य प्रयोजनं त्विदमेव हि ।  
यद्यथा दृश्यते लोके तत्थैवान्यथास्ति वा ॥४२३॥  
विचाररहितो मूढः सदा शोकसमन्वितः ।  
विचारवान् यथार्थज्ञो भवेच्छोकविर्वजितः ॥४२४॥  
अतो विचार्य निर्धार्यं तत्वं यच्चापि यादृशम् ।  
यतोऽभिन्नेऽपि भेदोयं शक्तिशक्तिमतोरिव ॥४२५॥

निर्द्वन्द्वं तत्त्वमेकं यदशक्तमथ निष्क्रियम् ।  
 सत्यं तज्जगतो नैव कारणं भवितुं क्षमम् ॥४२६॥  
 किन्तु द्वाभ्यामशक्ताभ्यामपि नैव जनिर्भवेत् ।  
 भवेद् द्वयोश्च शक्तत्वे शक्तिरेव गरीयसी ॥४२७॥  
 न वैकस्याप्यशक्तत्वे द्वयोर्यत्रास्ति हेतुता ।  
 तत्रैकेन भवेत् कार्यं स्तैरेण षण्ठोऽफलो यतः ॥४२८॥  
 इति द्वित्वं न वैकत्वं साधकं किन्तु साधिका ।  
 शक्तिरेका वर्तमाना ह्येकस्मिन् वा द्वयोर्निष्ठु ॥४२९॥  
 व्यज्यते शक्तिरेकेन कचिद् द्वाभ्यां त्रिभिः कचित् ।  
 कचिदेको न कुरुते द्वावप्येवं कचिन्नहि ॥४३०॥  
 एकेनैव तु बीजेन शक्तेन बहु व्यज्यते ।  
 बहुभिश्चाप्यशक्तैर्न जन्यते किञ्चिदध्वपि ॥४३१॥  
 एकस्यैवासहायस्य दृष्टा दिनमण्डिने ।  
 हेतुता नहि चन्द्रस्य भचक्रसहितस्य च ॥४३२॥  
 आकाशोऽप्यवकाशार्थमाश्रयार्थं च भूरपि ।  
 जलमप्यड्कुराद्यर्थं बीजस्य सहकारि चेत् ॥४३३॥  
 द्वयोरप्यवकाशार्थमाश्रयार्थं तथात्मनोः ।  
 अस्त्यपेक्षा तृतीयस्य कार्यं यत्रापि सम्भवेत् ॥४३४॥

यत्र स्थित्वा च सम्मल्य जनयेतामिमौ जनिम् ।  
 तादृशस्य तृतीयस्यासत्त्वे द्वौ न प्रसिद्धयतः ॥४३५॥  
 जनको जननी जन्यो भिन्न एव भवेद् यदि ।  
 तदा पुर्विभिन्नस्य स्यादपेक्षाश्रयस्य च ॥४३६॥  
 जन्यस्य जनकौ यत्र व्यापकेऽव्यापिनावुभौ ।  
 तिष्ठतस्तत्र तिष्ठेच्चेद् द्वावप्येवं न सिद्धयतः ॥४३७॥  
 व्यापकं यमधिष्ठाय शक्तिमन्तमुभाविमौ ।  
 तिष्ठतः सृजतश्चापि सैकः स्त्रष्टोभयोरपि ॥४३८॥  
 निराश्रयौ पदार्थौ द्वाविति चेन्नहि सिध्यतः ।  
 गम्यमानौ इश्यमानौ यौ पदार्थौ व्यवस्थितौ ॥४३९॥  
 तयोरप्याश्रयः कश्चिद् भिन्नयोरप्यभेदकः ।  
 सूर्याचन्द्रमसौ व्योम्नि दृश्येते न निराश्रयौ ॥४४०॥  
 शून्यमेव समाश्रित्य द्वावेव कुरुतो यदि ।  
 एक एव न कि कुर्यात् स्वस्मिन्नेव स्वशक्तिः ॥४४१॥  
 किञ्च शून्यमसद्रूपं तुच्छं ततु—कथं भवेत् ।  
 आधारः कारको धर्ता जगतो बीजयोर्द्वयोः ॥४४२॥  
 द्वावपीमौ च कुर्वाणौ सम्मल्यैकत्वमागतौ ।  
 एकमेवैकसदृशं कुवर्ति न पृथक् पृथक् ॥४४३॥

यदि स्यातां पृथग् भिन्नाविमौ द्वावपि तत्त्वतः ।  
 कुर्यातां पृथगेवेमौ स्वतन्त्रौ स्वीयशक्तिः ॥४४४॥  
 एक एव द्विरूपेण भासेऽहं द्वावतो नहि ।  
 इति सन्दर्शनायैव द्वावेकोऽपि पुनः पुनः ॥४४५॥  
 एकस्मिन्नेव बीजे तु मूलमध्याग्रभासिका ।  
 अस्ति शक्तिर्भासयन्ती पत्रपुष्पफलान्यपि ॥४४६॥  
 एकस्मिन्नपि बीजे द्वे तत्त्वे चेत्समवस्थिते ।  
 सत्यं बीजं न शून्यं स्यात् स्याद् बीजं त्वादिकारणम् ॥४४७॥  
 अनुत्तरं परं बीजं शिवशक्तिसमन्वितम् ।  
 एकमेवाद्वयं, बिन्दु-विसर्गार्द्धिव संस्थितम् ॥४४८॥  
 उभे एव समुद्रस्य स्वस्वरूपे स्वभावतः ।  
 परस्पराश्रिते चेमे सोमिताशान्तते किल ॥४४९॥

बीजेन व्यज्यते योनिः स्वतन्त्रा नैव विद्यते ।  
 बीजसंलग्नतैवास्या योनित्वं परिभण्यते ॥४५०॥  
 नहि बीजं विना योनि-र्बीजं योनित्वमागतम् ।  
 यतो योनिरभिव्यक्ता बीजस्यैव परं वपुः ॥४५१॥

प्रसरन्ति पुनः सापि बीजप्रसवकारिणी ।  
 तथापि योनिर्बीजस्य बीजं भवितुमक्षमा ॥४५२॥  
 योनौ बीजं नवीभूय पुनरुद्गच्छतीत्यपि ।  
 सदेव योनौ प्रच्छन्नं स्वरूपमनुगच्छति ॥४५३॥  
 योनिर्बीजात् पृथग्भूता स्वतन्त्रा नैव दृश्यते ।  
 आविभूतं पुनर्योनौ बीजं तस्याः पृथक् स्थितम् ॥४५४॥  
 अन्योन्याश्रयताऽनादिर्यापि बीजाङ्कुरादिषु ।  
 स्वीकृता विदुषा कापि सापि नास्त्येव तत्त्वतः ॥४५५॥  
 क्षेत्रादुत्पाट्यते बाल्ये क्षेत्रोत्पन्नं तृणादिकम् ।  
 तथापि बीजनित्यत्वात् क्षेत्रेऽद्यापि तृणादिकम् ॥४५६॥  
 यद्यङ्करं विना न स्याद् बीजसत्त्वं तदा पुनः ।  
 लतागुल्मादिके नष्टेऽ पुष्पितेऽ फलिते सति ॥४५७॥  
 न प्ररोहेत् पुनः क्षेत्रे लतागुल्मादिकं ननु ।  
 अतो बीजमयी पृथ्वी शक्तिर्बीजस्य वारिणः ॥४५८॥  
 अस्तीति प्रतिपत्तव्यं तस्या बीजाङ्कुरादिकम् ।  
 यथा पृथ्व्याः समुत्पन्नं सर्वं वस्तु मृदात्मकम् ॥४५९॥  
 तथा शक्तिमतो जातं सर्वं शक्त्यात्मकं जगत् ।  
 अतः पृथ्वी जलस्यैवं जलं वह्नेविभावसुः ॥४६०॥

वायोः स नभसशक्तिर्भश्चापि क्रमात् पुनः ।  
 शक्तिः सदात्मनो ज्ञेया शक्तिमान् स शिवः परः ॥४६१॥  
 चिद्रूपाऽङ्गादसरसोऽ नन्तशक्तिसुनिर्भरः ।  
 शक्त्या स्वस्मिन् स्वयं देवः क्रमादक्रमतोऽपि सः ॥४६२॥  
 योगीव निरुपादानं विश्वमाभासयत्यपि ।  
 प्रमातर्येव वस्तुनां सत्ता नान्यत्र भासते ॥४६३॥  
 इदम्मे प्रतिभातीत्यमतो वस्त्वदमीद्वशम् ।  
 एवं हि मन्यते सर्वस्तस्मात् सर्वस्य वस्तुनः ॥४६४॥  
 आधारः प्रथमः सिद्धः स्वमहं संविदाश्रयः ।  
 अस्त्वेषाऽत्र समावेशकथा प्रकृतमुच्यते ॥४६५॥  
 अतो बीजस्य जननेऽपेक्षते स्वं जलात्मकम् ।  
 बीजं पृथ्वी, तदुत्पन्नबीजं वार्यङ्गुरस्य च ॥४६६॥  
 यदा ग्रीष्मे स्वबीजेन तेजसाऽऽकृष्यते जलम् ।  
 तदा सुष्टुच्यात्मिका शक्तिः पृथ्वीस्थापि निवर्तते ॥४६७॥  
 इत्युन्मेषनिमेषात्मशक्तिमाञ्छ्व एककः ।  
 प्रकाशात्मा विमर्शात्मा भैरवो भैरवीयुतः ॥४६८॥  
 कलया कलयन्नेवं याति विश्वात्मतां प्रभुः ।  
 स्वस्वभावममुं वैत्ति सित्तो यस्तु कृपाऽमृतैः ॥४६९॥

बीजात्मार्थप्रकाशोऽयं विमर्शात्मास्ति वागियम् ।

अज्ञातशक्तिः पश्चात्मा शक्ति जानन् स्वयं प्रभुः ॥४७०॥

भवतीति विनिश्चित्य शक्ति स्वां पश्य सर्वतः ।

वायौ विलीनतां याते दीपोऽग्निर्याति लीनताम् ॥४७१॥

प्रलये प्रलयाग्निश्च देवोऽयं भास्करस्तथा ।

प्राणे प्रलीनतां प्राप्ते देहेऽग्निनैव तिष्ठति ॥४७२॥

वह्निनामा प्रमातापि लोयते किं न दृश्यते ।

प्रलयानल ! नास्त्येव दाह्यं किञ्चित्तवाऽधुना ॥४७३॥

स्वात्मसाच्च कृतं विश्वं शार्न्ति स्वान्तेनुभूयताम् ।

समावेशकथैवेयं वास्तिपि पुनः पुनः ॥४७४॥

मुख्यत्वात् पुनरायाता प्रकृतं वच्चिम साम्प्रतम् ।

अथवा प्रकृतैवैषा मुख्यार्थाभ्यासशालिनः ॥४७५॥

स्वतन्त्रो बीजमित्युक्तं स्वातन्त्र्यं योनिरुच्यते ।

शक्तिर्योनिः समाख्याता शिवो बीजपदाभिधः ॥४७६॥

नहि बिन्दुः शिवो देवोऽप्राप्य शक्त्यादिरूपताम् ।

स्वतन्त्रः शक्तिविकल उच्चार्येतापि केनचित् ॥४७७॥

अतएव कुलेश्वर्या सहितो हि कुलेश्वरः ।  
 शक्त्या प्रकाशयमानोऽयम् अं अ इत्यत्र इश्यते ॥४७८॥  
 बिन्दुबीजात्प्रसरतो हकारार्धार्धंरूपिणः ।  
 विसर्गस्याप्यभिव्यक्तिः केवलस्य न जायते ॥४७९॥  
 अव्यक्त्काच महाबिन्दोर्जात्स्यास्य स्वरस्य वै ।  
 शक्त्यात्मकार्णवर्गस्य बीजात्मत्वमपि स्थितम् ॥४८०॥  
 बिन्द्वात्मकात्समुद्भूत—बीजरूपस्वरस्य वै ।  
 अकारादेरभिव्यक्तिः स्वतन्त्रस्यैव इश्यते ॥४८१॥  
 बीजं स्वरः स्वतन्त्रोऽयं कादिर्योनिस्तथा न हि ।  
 नाचं विना व्यञ्जनस्योच्चारणमपि सम्भवेत् ॥४८२॥  
 भवत्युच्चारणं किन्तु केवलाचो हलं विना ।  
 स्वातन्त्र्यं निरपेक्षं तु संविदः केवलं परम् ॥४८३॥  
 आपेक्षिकं स्वरादौ तत् स्यादन्यत्रापि मायिके ।  
 मध्यस्थाः सर्व एवातो बीजयोन्यात्मका मताः ॥४८४॥  
 अकारादिः ककारादेर्भजं तेन विना न हि ।  
 ककारादिरतः सत्तां लभते कामपि स्वकाम् ॥४८५॥  
 तथैवायमकारादिर्वृत्तिबिन्दुं विना न हि ।  
 तत्समाविष्ट एवातो लभते स्वप्रकाशनम् ॥४८६॥

अकारादिविसर्गन्ते शक्तित्वमत एव हि ।  
 परापरस्वरूपत्वं बीजत्वमपि युज्यते ॥४८७॥

अन्तः प्रमात्रैकात्म्येन विद्यते विसिसृक्षुता ।  
 सा पुनर्बहिरौन्मुख्याद् याति क्षोभाद् विसर्गताम् ॥४८८॥  
 स्वयमेव स्वयं संवित् क्षुभ्यति क्षोभयत्यपि ।  
 क्षोभश्च क्षोभणा चैव द्वयं संविदि वर्तते ॥४८९॥  
 यथेच्छन्क्षोभयल्लोकः स्वाभिन्नां स्वात्मनि स्थिताम् ।  
 विद्यां विभिन्नविषयां स्वीयां कामकलामिव ॥४९०॥  
 द्राक् प्रवक्ता कविर्वापि गायको लोकमोहकः ।  
 दर्शको नर्तको भोगी कामी चापि भवत्यसौ ॥४९१॥  
 तथा क्षुभ्यच्छ्वः स्वस्मिन् शक्ति स्वां क्षोभयत्यपि ।  
 अक्षुब्धः क्षुब्धतामेति स्वाभिन्नां भेदयन्निव ॥४९२॥  
 इह क्षोभः समाख्यातः संविनिष्ठैव ज्ञेयता ।  
 क्षोभणापि च सैवास्ति ततो येयं बहिष्कृतिः ॥४९३॥  
 अन्तःस्थितस्य विश्वस्य बीजांशस्य सिसृक्षुता ।  
 क्षोभोऽनिच्छे यदिच्छाया भासनं क्षोभणा च तत् ॥४९४॥

येनेदन्ताविमृश्येन प्राणदेहादिवस्तुना ।  
 ह्लादिनैकात्म्यमासाद्य कृतिनीच्छा भवत्यपि ॥४९५॥  
 स क्षोभाधार इत्युक्तो मायेदन्ताविभासिका ।  
 शक्तिः सा शिवजातत्वाच्छ्वजाया प्रकीर्तिता ॥४९६॥  
 शिवादिक्षितिपर्यन्तनिमेषोन्मेषशालिनी ।  
 अच्छैवेच्छा भगवतो विश्वैभवशालिनी ॥४९७॥  
 संहर्तृत्वात् याऽवस्था प्राक्सृष्टस्य निमेषभूः ।  
 उन्मेषभूः सृष्टरूपा सैवेयं तु भविष्यतः ॥४९८॥  
 चिदघनोन्मेषसारा या प्रभोविश्वनिमेषभूः ।  
 विश्वोन्मेषस्वरूपा सा चिदघनत्वनिमेषभूः ॥४९९॥  
 प्रलयोऽभ्युदयो यस्या उदयः प्रलयस्तथा ।  
 निमेषोन्मेषवाच्येयमेकैवास्त्युभयात्मिका ॥५००॥  
 विश्वरूपनिमेषात्मकार्योन्मेषविधायिनी ।  
 चिद्रूपोन्मेषरूपैव बाह्यताप्रतिरोधिनी ॥५०१॥  
 सृष्टि प्रलयरूपात्र प्रलयं सृष्टिरूपिणम् ।  
 एकैवानया शक्त्या निमेषोन्मेषसंज्ञया ॥५०२॥  
 अकुर्वन्नपि कुर्वणः शक्त्या स्वातन्त्र्यसंज्ञया ।  
 नित्यं विराजते स्वच्छो नर्तको नटराजराट् ॥५०३॥

सदाशिवादिभूम्यन्तविश्वरूपप्रकाशने ।  
 परप्रमातृविश्रान्तिरूपसंहारकर्मणि ॥५०४॥  
 परा शक्तिर्भगवती प्रसरन्ती स्वरूपतः ।  
 चितिश्रेत्यात्मिका हेतुः स्वतन्त्राऽनुत्तरात्मिका ॥५०५॥  
 क्रियामूर्त्तिविहीनायाः क्रियावैचित्र्यभासनात् ।  
 संविदोऽस्त्येव कालाध्वा वर्णमन्त्रपदात्मकः ॥५०६॥  
 भाति देशक्रमो मूर्त्ति-वैचित्र्यभासतः पुनः ।  
 देशाध्वा प्रोच्यते सोऽत्र कलातत्त्वपुरान्वितः ॥५०७॥  
 आभाससत्त्वासत्त्वाभ्यां प्राणितः क्रम एव हि ।  
 काल इत्युच्यते लोके देशो मूर्त्तिविभेदतः ॥५०८॥  
 संवितस्वभाव आत्मायं कालशक्तिसमन्वितः ।  
 यत आभासवैचित्र्य-निर्मणेऽयं स्वयं प्रभुः ॥५०९॥  
 स्वप्नसंकल्पसृष्ट्यादौ शक्तिः संविदिताऽत्मनः ।  
 स्वेनैवास्तीत्यतः स्वात्मा शक्त्या भाति तथा तथा ॥५१०॥  
 शक्तिः शिवस्वभावैव न तु वस्त्वन्तरात्मिका ।  
 शिवो वा कथ्यतां शक्तिर्भेदो नास्त्येव वस्तुतः ॥५११॥  
 शक्तिः स्पन्दनशीलैव या बहिर्विषयोन्मुखा ।  
 व्यापिनीभावमापन्ना सा सृष्टिव्यपदेशभाक् ॥५१२॥

आत्मसात्कृतभावत्वात्प्रत्यावृत्य पराङ्मुखी ।  
 सैवोन्मनायमाना तु संहारो व्यपदिश्यते ॥५१३॥  
 अनुपाधि-र्भजमाना विश्रामं धाम्नि शाम्भवे ।  
 पुनराद्यैव सा शक्तिरनाख्येत्यभिधीयते ॥५१४॥  
 भान्ति विच्छिद्य विच्छिद्य शून्यप्राणादयो यथा ।  
 देशकालक्रमौ भातस्तथा तेषां मितात्मनाम् ॥५१५॥  
 किन्त्वासपूर्णभावस्य सकृदभातामितस्य च ।  
 भावा अपि सदा भान्ति पूर्णाः स्वात्मेव स्वात्मनि ॥५१६॥  
 किञ्च विज्ञातुविज्ञेयभेदभान्तमिदं प्रभोः । ॥५७  
 निर्माणशक्तिरिच्छेयं ज्ञातृता कर्तृता तथा ॥५१७॥  
 सृष्टिर्था प्रमेयस्य न प्रमातारमन्तरा ।  
 तथैव न प्रमातुः सा स्यात्वमेयं विना कर्चित् ॥५१८॥  
 भेदद्रष्टा प्रमाताऽयं लभतां मेयमन्तरा ।  
 कथं स्वीयस्वरूपं तद भेददृष्टयेकजीवितम् ॥५१९॥  
 देशकालपरिच्छिनो-भवन्नेव स्वयं पुरा ।  
 अहमीदृश इत्येवं जानज्ञानाति चापरम् ॥५२०॥  
 मेयतां स्वस्य स्वेनैव स्वयं देव उपागतः ।  
 मिमीतेऽप्यपरं किञ्चित्त्रामेयो मातृतां वहेत् ॥५२१॥

परिच्छिन्नं परिच्छन्दन् परिच्छेता भवन् पशुः ।  
 कालातीतोऽपि कालेन ग्रस्तं स्वमनुमोदते ॥५२२॥  
 शून्ये प्राणेऽथवा बुद्धौ देहे वाहमिति स्फुरन् ।  
 परप्रमातृतां त्यक्त्वा परिच्छिन्नप्रमातृताम् ॥५२३॥  
 गृह्णन्न्यप्रमातेव प्राणमाता भवन्नपि ।  
 बुद्धिप्रमातृतापन्नो देह मातापि जायते ॥५२४॥  
 महाभूतात्मकं स्थूलं सूक्ष्मं पुर्यष्टकात्मकम् ।  
 समनान्तं परं प्रोक्तं शरीरं त्रिविधं बुधैः ॥५२५॥  
 पृथिव्यादिशिवान्ता याः तत्त्वरूपाः कलाः स्थिताः ।  
 लयभावनया तासां लयः स्वे स्वेच कारणे ॥५२६॥  
 अथवा स्वापसव्यस्य पादस्याङ्गुष्ठतः स्फुरन् ।  
 कालासी रुद्ररूपोऽयं देहं भस्मीकरोत्यदः ॥५२७॥  
 चिन्तनं प्रोच्यते ध्वंसो महासृष्टिफलप्रदः ।  
 लयो दाहोऽथवा ध्वंसः शास्त्रेऽभिन्नार्थवाचकः ॥५२८॥  
 निर्दिष्टोऽस्ति तथैवात्र मन्त्रोऽस्मिधर्वसको मतः ।  
 तत्तद्वर्णात्मकत्विड्भिर्विमर्शोत्थैर्दहत्ययम् ॥५२९॥  
 दाहो मन्त्राग्निना चापि देहे पुर्यष्टकेऽपि वा ।  
 देहपुर्यष्टकाहन्ताविध्वंसादेव जायते ॥५३०॥

देहसत्त्वेऽपि देहो नाऽहन्ता तत्र नचेद् भवेत् ।  
 अहन्तानास्पदत्वाच्च देहो दग्ध इतिस्मृतः ॥५३१॥  
 देहसंस्कारभस्मापि पुनरस्त्यज्यसत्त्वरम् ।  
 निस्तरङ्गे ध्रुवे धाम्नि तिष्ठेच्छुद्धचिदात्मनि ॥५३२॥  
 संविदः सृष्टिधर्मत्वात् पुनरस्ति तरङ्गिता ।  
 या मूर्तिमैरवोच्छ्रायो वाऽहमित्यपि कथ्यते ॥५३३॥  
 मालिनीविजये प्रोक्ता धारणानेकधा यतः ।  
 अतः साऽप्युच्यते काचित्कामदा मितयोगिनाम् ॥५३४॥  
 वायवो धारणाङ्गुष्ठे तैजसो नाभिमध्यगा ।  
 माहेयो कण्ठदेशे तु वारुणी घण्टिकाश्रिता ॥५३५॥  
 आकाशधारणा मूर्त्रि सर्वसिद्धिफला स्मृता ।  
 प्रथमं पार्थिवीं कण्ठे धारणां सम्प्रधार्य च ॥५३६॥  
 उदघातपञ्चकेनैव हृदयादुत्थितेन च ।  
 भिन्न्यात्पञ्चगुणं तत्त्वं भूरूपं प्रथमं ततः ॥५३७॥  
 क्रमेणानेन हृदया— देवोदघातैश्चतुर्तुर्विधैः ।  
 एकद्वित्रिचतुःसंख्यैभिन्न्यात्तत्त्वं गुणानुगैः ॥५३८॥  
 चतुर्गुणान्वितासत्त्वं घण्टिकास्थं विभेदयेत् ।  
 अग्नितत्त्वं स्थितं नाभौ भिन्न्याद् गुणत्रयान्वितम् ॥५३९॥

पादाङ्गुष्ठगतं वायुं शब्दस्पर्शगुणान्वितम् ।  
 भित्वा पुनः स्थरप्रज्ञो व्योमग्रन्थि विभेदयेत् ॥५४०॥  
 संकोचयुक्तिविद्योगी व्योमग्रन्थिविभित्तये ।  
 अङ्गुष्ठादूर्ध्वमुद्बोध्य प्राणशक्तिमसंशयः ॥५४१॥  
 भिन्द्यादेकगुणं व्योम ब्रह्मरन्ध्रव्यवस्थितम् ।  
 अत्रापि हृदयादेवोद्घातेनैकेन सिद्धिभाक् ॥५४२॥  
 रोधितः प्राण आगत्य तत्तत्स्थानं निवर्तते ।  
 स उद्घात इति ज्ञेयो योगिभिर्वियुमाश्रितः ॥५४३॥  
 केवलानुभवेनैव तत्तत्स्थानानुसारिणा ।  
 वायुना सहितो वापि द्विधोद्घातो भवेदयम् ॥५४४॥  
 षड्विधं यच्छ्वस्योक्तं रूपं बिन्दादिना पुरा ।  
 योगिनामुपकाराय तत्किञ्चिद्वयज्यतेऽधुना ॥५४५॥  
 अष्टौ बिन्दादयो बिन्दुं विना तत्सहिता नव ।  
 मन्त्रशास्त्रे समाख्याता नादनाम्नैव योगिभिः ॥५४६॥  
 बिन्दुर्ध्वंचन्द्ररोधिन्यो नादनादान्तशक्तयः ।  
 व्यापिकासमनोन्मन्य इति नादपदाभिधाः ॥५४७॥  
 सूक्ष्मैः सूक्ष्मतरैः सूक्ष्मतमैः कालैरूपलक्षिताः ।  
 ध्वनयो वर्णविशेषा वानुस्वारविसर्गवत् ॥५४८॥

अमात्रमुन्मना शक्तिः कालस्तत्र न विद्यते ।  
 समनायां पुनः काल एकाणुर्लवसंज्ञकः ॥५४९॥  
 व्यापिकायामपि लवौ शक्तौ चत्वार एव च ।  
 नादान्तेऽग्नौ लवा, नादे षोडशैवलवाः पुनः ॥५५०॥  
 द्वात्रिशदेव रोधिन्यां चन्द्रे तदद्विगुणा लवाः ।  
 विन्दौ लवाः शतं ज्ञेया अष्टाविंशतिसंयुतम् ॥५५१॥  
 नलिनीदलसंहत्याः सूक्ष्मसूच्याभिवेधने ।  
 दले दले तु यः कालः स कालो लवसंज्ञितः ॥५५२॥  
 अर्धमात्रस्तु म्रूमध्येऽनुस्वारोच्चारसन्निभः ।  
 विन्दुरुच्चार्यते तत्रावस्था सौषुप्तसन्निभा ॥५५३॥  
 अर्धचन्द्रा तु नादान्ते तुयविस्था विभाव्यते ।  
 नादान्तादुन्मनीव्याप्ता तुर्यतीता व्यवस्थिता ॥५५४॥  
 अर्धचन्द्रात् नादान्ते तुर्याभिव्यक्तिकारिका ।  
 नादस्य विद्यते वित्तिर्नादान्तादूर्ध्वमागते ॥५५५॥  
 आनन्दैकघनावस्था तुर्यतीतपदाभिधा ।  
 महाबिन्दुं समाश्रित्यावस्था कापि न सम्भवेत् ॥५५६॥  
 हृदयाधिपतिर्ब्रह्मा कण्ठस्त्रामी खगेश्वरः ।  
 खदस्तु ताल्विपतिम्रूमध्येश्वर ईश्वरः ॥५५७॥

विभेदिताखिलग्रन्थेयोगिनो विषयोऽस्ति यत् । ॥५४॥  
 अथवा यस्य विज्ञानाद्बोद्धाग्योग्ययोग्यपि ॥५५॥  
 तत्त्वश्च रहस्यश्च मन्त्रयम्यधुना मनोः । ॥५६॥  
 कलयन्तु भवन्तोऽपि स्वसंवित्परिभासितम् ॥५७॥  
 वाचको यः परामर्शसारः शब्दविशेषकः । ॥५८॥  
 अमायीयोऽस्ति मायीयवर्णानुप्राणकृत् परः ॥५९॥  
 तदात्मभावमापन्ना मन्त्राः शब्दशरीरकाः । ॥५३॥  
 अतः सङ्कुचिता वेद्यवर्गादन्योन्यतश्च ते ॥५६॥  
 प्रकाशम्प्रति शब्दस्य यतोऽत्यन्तं न विद्यते । ॥५७॥  
 घनावरणरूपत्वमतः सर्वज्ञतायुजः ॥५८॥  
 नित्यं विमर्शरूपेण हृदयाकाशसंस्थितः । ॥५९॥  
 मन्त्रोऽयं शब्दनाकारः स्वयं विपरिवर्तते ॥५३॥  
 अतोऽनाहतशब्दस्य वाच्यत्वेन व्यवस्थितः । ॥५३॥  
 मन्त्रो नित्योदितः शुद्धः कथित अगमेष्वपि ॥५६॥  
 स्वावमर्शपरैवेयं संविनादस्वरूपताम् । ॥५४॥  
 विमृशन्ती स्पृशन्तीव याति वर्णादिरूपताम् ॥५५॥  
 तत्र स्पन्दोऽस्ति सर्वत्र स्फुरणात्मा व्यवस्थितः । ॥५५॥  
 सा शक्तिः परवागात्मा विद्या मन्त्रपदाभिधा ॥५६॥

एकादशपदा प्रोक्ता वर्णबिन्दादिरुपिणी ।  
 ओंकारस्त्रिपदो ज्ञेयो बिन्दुश्चन्द्रो निरोधिनी ॥५६७॥  
 नादोनादान्तशक्तीच व्यापिनी समना तथा ।  
 प्राणनापरपर्यायो जीवः प्राणश्च यो मतः ॥५६८॥  
 सोऽप्येष नाद एवास्ति स्वप्रवृत्तो हलाकृतिः ।  
 यत आगमसिद्धान्त ईदूशोऽत्र व्यवस्थितः ॥५६९॥  
 पारमेशी च बोधाख्या शक्तिर्गर्भी कृताखिला ।  
 पराकुण्डलिकाभिख्या स्फुरन्त्याप्नोति सत्वरम् ॥५७०॥  
 विमर्शनेन नादात्मवर्णकुण्डलिकात्मताम् ।  
 निमज्जितैतद्रूपैति प्राणकुण्डलिकात्मताम् ॥५७१॥  
 अतो हलाकृतिशब्देन प्रसुप्तभुजगाकृतिः ।  
 कुण्डलिन्याकृतिज्ञेया ध्येया शक्तिः सुयोगिभिः ॥५७२॥  
 अत ऊर्ध्वमधश्चापि स्वस्सेन वहन् सदा ।  
 प्राणो हानसमादानधर्मा हसविमर्शकः ॥५७३॥  
 त्यागोपादानधर्मत्वात्प्रोक्तं स्वच्छन्दशासने ।  
 आत्मा प्राणः शिवः सूर्यो हंस इत्यभिधीयते ॥५७४॥  
 नित्यप्रवृत्तो हंसस्योचारो नादात्मनो हि यः ।  
 स एव वर्णरूपोऽयं स्फुटोंकारस्वरूपवान् ॥५७५॥

अत्रानच्कहकारात्माऽकारो यः स शिरः स्मृतः ।  
 उकारः संचरन्मध्ये चरणात्मा विभाव्यते ॥५७६॥  
 बिन्द्राद्यासूत्रणात्मायं मस्त्यनुस्वारसन्निभः ।  
 वेत्रनुभवतामासं त्रयं बिन्दुरिदं भवेत् ॥५७७॥  
 पदन्तु यावदूर्ध्वोर्ध्वं मन्त्रोच्चारोऽधिगच्छति ।  
 वाञ्छवाचकयोस्तावत्स्थूलता विनिवर्तते ॥५७८॥  
 सूक्ष्मसूक्ष्मतराद्यात्मव्याप्तिर्मन्त्री प्रवर्तते ।  
 पर्यन्ते परतत्वात्मोन्मनायां शान्तिमेत्यपि ॥५७९॥  
 हृदयादीरितः शब्दस्तालुस्थः पुनरोर्यते ।  
 भ्रूमध्यमागतः पश्चाल्लाटे सम्प्रवर्तते ॥५८०॥  
 तत्र सूक्ष्मस्वरूपत्वं हित्वाऽनुभवरूपताम् ।  
 सम्प्राप्तो ज्ञानतामेति विधिरुच्चारणे त्वयम् ॥५८१॥  
 अविकल्पपरामर्शैक्याच्चाभिन्नेन रूपतः ।  
 तथा मन्त्रकलाव्याप्त्या भिन्नेनापि स्वरूपतः ॥५८२॥  
 आन्तरोच्चारवन्मन्त्रं पश्यन्त्यात्मकमुच्चरेत् ।  
 अवस्थात्रयसुषृद्धादित्रयाधिष्ठात्रधिष्ठिताः ॥५८३॥  
 उच्चार्यन्ते त्रयो वर्णा ब्रह्मविष्णुहरार्थकाः ।  
 किन्तूच्चारस्य बिन्दौ हि व्याप्तिर्मास्तीत्यतः पुनः ॥५८४॥

विन्दावमीषां तादात्याध्यास उच्चार उच्यते ।  
 मन्त्रोच्चारः कृतो ह्येष योगिभिस्तत्क्षणादिव ॥५८५॥  
 अकारादिकृतो भेदो यश्च मात्राकृतोऽभवत् ।  
 सर्वः संपिण्डितः सोऽत्रैकत्वमासोऽधुना यतः ॥५८६॥  
 अतः सामान्यवेद्यस्य वेदको वेदनात्मकः ।  
 विन्दुभवन् स एवायं भ्रूमध्यमधितिष्ठति ॥५८७॥  
 प्रशास्यद्वेद्यमुख्यत्वो ललाटं समुपागतः ।  
 अर्धचन्द्रोभवन् सोऽपि शान्तवेद्यत्वमागतः ॥५८८॥  
 रोधकत्वाच्च वेदानां योगिनामप्ययोगिनाम् ।  
 स्पष्टरेखाकृतौ स्वस्यां प्रवेशप्रतिरोधनात् ॥५८९॥  
 रोधिका कर्मनामाभ्यां भूत्वा प्राप्नोति नादताम् ।  
 प्राधान्यादवभासस्य वेद्यं संवेदनात्मकम् ॥५९०॥  
 संविदा भासितं भाति स्थूलसूक्ष्मपरात्मकम् ।  
 तत्र सूक्ष्मपराकाष्ठा भूमिरस्त्यर्द्धचन्द्रगा ॥५९१॥  
 अवभासस्य तत्रैव प्राधान्यं परिहाय च ।  
 विमर्शनं पुरस्कृत्य विश्रान्ति याति शब्दने ॥५९२॥  
 सूक्ष्मप्राणपथेनैति नादनादान्तरूपताम् ।  
 ततः क्षीणे प्रवाहात्मवायौ द्राक् संवेदनं पुनः ॥५९३॥

संकोचं विजहच्छीघ्रमेति शक्तिस्वरूपताम् ।  
 व्यापिनीरूपतामेति समनात्मोन्मनात्मताम् ॥५९४॥  
 हृदयात्सम्प्रवृतस्याकारस्यैका कला मता ।  
 तत्रानच्छक्तिहकारस्याप्यन्तर्भावो हि विद्यते ॥५९५॥  
 परशक्तिविमर्शात्मा योऽकारो हकलापिवा ।  
 शाम्भवस्य स्वरूपस्य सदा विमर्शनात्मिका ॥५९६॥  
 नैतयोर्भासते भेदः स्थितयोर्ध्वंनिवायुवत् ।  
 उकारश्चोच्चरेत्कण्ठे द्विमात्रस्तालुमध्यगः ॥५९७॥  
 मकारोऽपि त्रिमात्रावान् बिन्दुम्रुव्यर्धंमात्रकः ।  
 ललाटाग्रे तदन्ते च चन्द्राधर्मो रोधिनी तथा ॥५९८॥  
 पादमात्रस्तदर्था च, नादः षोडशकांशकः ।  
 मूर्ढन्ते पल्लवप्रायोनादान्तोनात्रभिद्यते ॥५९९॥  
 शक्तिद्वार्तिशदंशापि रन्ध्रान्ते, व्यापिनी पुनः ।  
 चतुःषष्ठ्यंशमात्रैव; त्वक्ष्येष समना तथा ॥६००॥  
 चतुःषष्ठ्यंशमात्रैव केशदेशेऽनुभूयते ।  
 समतान्तस्य बिन्द्वादेमात्रांशानाश्र मेलने ॥६०१॥  
 एकामात्रा तथा पूर्वत्रयाणांताश्र षट् ततः ।  
 सप्तमात्राः परित्यज्य विशेषदममात्रकम् ॥६०२॥

उत्तरोत्तररूपत्वं पूर्वपूर्वस्य वस्तुनः । ६०३॥  
 सृष्टौ लयेऽधरणां च क्रमादूर्ध्वोर्ध्वरूपता ॥६०३॥  
 सृष्टिभवित्मकानन्दरूपैन्मुख्यात्प्रजायते अभग्वित्मा निवृत्तेश्च संहारो ब्रीजरूपता ॥६०४॥  
 परं सूक्ष्मं तथा स्थूलं रूपं सर्वस्य संस्थितम् । ६०५॥  
 अते एकं विद्या भूत्वा भासते नामरूपतः ॥६०५॥  
 प्रारम्भो यत्ता आरभ्य सृष्टौ यस्यास्ति वस्तुनः । ६०६॥  
 नश्यतेस्तस्य तत्रैव नाशपूर्तिश्च जायते ॥६०६॥  
 यथारम्भोऽवभासस्य रोधिन्यामेव जायते । ६०७॥  
 तथा रोधोपि रोधिन्यां क्रमात्सृष्टौ च संहृतौ ॥६०७॥  
 सूक्ष्मप्रकाशरूपोहि वेद्यो बिन्दुः स्फुरत्यसौ । ६०८॥  
 त्रस्त्रातिसूक्ष्मरूपत्वे सोऽर्थचन्द्रो विभाव्यते ॥६०८॥  
 लयेतस्य तमःकल्पा रोधिनी परिभाव्यते । ६०९॥  
 निरोद्धयनुभवान्तं च बिन्दुव्याप्तिः प्रवर्तते ॥६०९॥  
 निरोध्यन्तं क्रिया शक्तेऽर्जसेनादान्ततः पुरा । ६१०॥  
 अथवा तमभिव्याप्य व्याप्तिरस्या निवर्तते ॥६१०॥  
 इच्छाशक्तेरतश्चोर्ध्वं व्याप्तिर्बोध्योन्मनान्तगा । ६११॥  
 अकाशाच मकारान्तसात्मतत्वं विभावयेत् ॥६११॥

बिन्दोरारभ्य नादान्तं शक्तितत्वं भ्रियात्पुनः । ॥६११॥  
 आव्यासेरुमनान्तश्च शिवः साक्षाद्वच्चवस्थितः ॥६१२॥  
 अहन्तैकरसाभिना स्वावमर्शमयी सदा । ॥६१३॥  
 स्वप्रकाशस्फुरत्तैवानवच्छिन्नोन्मना हि या ॥६१३॥  
 सानाश्रितपदाभिन्नसर्वभावोन्मुखात्मिका । ॥६१४॥  
 स्फुरन्ती सर्वभावानां समनाऽसूत्रणात्मिका ॥६१४॥  
 उन्मनाव्योमतो जातं समना व्योम सुस्फुटम् । ॥६१५॥  
 तज्जातं व्यापिनीव्योम विश्वाभावावभासकम् ॥६१५॥  
 ततः स्पर्शात्मिका शक्तिः प्रसुप्तभुजगाकृतिः । ॥६१६॥  
 इत्थं शक्तिः परसूक्ष्मस्थूलरूपतयाऽभवत् ॥६१६॥  
 समना व्यापिनी शक्तिर्मेयासूत्रणभासिनी । ॥६१७॥  
 स्पर्शच्छक्त्यात्मनस्तस्मान्नादोऽव्यक्तोऽभवत्त्वं यः ॥६१७॥  
 व्याच्यवाचकसामान्यध्वनिरूपतया पुरा । ॥६१८॥  
 स्पन्दते यत्र नो भाति वाचकोऽपि विशेषतः ॥६१८॥  
 वाचकाभिन्नवाच्यस्य कथा तत्र तदा कथम् । ॥६१९॥  
 शब्दग्रामः स्फुटत्यस्मादतः स्फोटोऽप्ययं मतः ॥६१९॥  
 सोऽयं सदाशिवोव्यक्तो देवो यो द्विक्रियात्मकः । ॥६२०॥  
 नादाद्विन्दुः समुद्भूतः क्रिया शक्त्यात्मकः प्रभुः ॥६२०॥

अविभक्तस्वरूपं यो वेद्यवर्गस्य भाविनः । १४३  
 ईश्वरोबहिरुन्मेषः क्षेपोबिन्दुरयं स्मृतः ६२१॥  
 बहिरुल्लसितस्यापि अन्तराक्रमणं पुनः । १४४  
 आक्रान्तिर्नादि इत्यादि प्रोक्तं त्रैशिरसे मते ॥६२२॥  
 निमज्जनादिदन्ताया अहन्तोन्मज्जनात्मनि । १४५  
 नादान्ते मातृरूपायाः संविदो बोधएव यः ॥६२३॥  
 चिदुद्घोषः स कथितो बुद्धायाः संविदः पुनः । १४६  
 उद्रेको दीपनं शक्तौ व्यापिन्यां स्थापनं तथा ॥६२४॥  
 संवित्तिः समनायां स्यादुन्मनायां तदात्मता ।  
 अतः सृष्टि प्रकुर्वन्ती यथेयं समनोच्यते ॥६२५॥  
 तथा स्वस्यां जगत्सर्वं समना संहरन्त्यपि ।  
 शून्याभासतयाभास्य सम्पूर्णं जगदात्मनि ॥६२६॥  
 करोति जगतो नित्यं स्वाभेदात्मनिमज्जनम् ।  
 इति गर्भीकृतानन्तविश्वसृष्टिविनाशभूः ॥६२७॥  
 विद्यते आजते चापि महासृष्ट्यात्मशक्तिभूः ।  
 उन्मनापरतत्वात्माभिन्नाऽभिन्नापि गम्यते ॥६२८॥  
 इत्थंविमर्शितोमन्त्रो योगिनां योगसिद्धिदः ।  
 अहमन्त्रविदां शीघ्रं भवेद्द्रृक्तिमतामपि ॥६२९॥

# पूर्णता—प्रत्यभिज्ञा

प्रक्रियाविमर्शनम्

यस्याच्च सत्यामहमेव भासि

सर्वात्मना

सर्वविकल्पहीनः ।

यत्नैरलभ्यामतिदुर्लभां तां

श्रीसदगुरोनौमि

दयार्द्रद्वष्टिम् ॥१॥

स्वानन्दरसकल्लोलैरुल्लसन्नसम्यहर्निशम्

।

यद्वष्टिपरिपूतोऽहमाश्रये तत्पदद्वयम् ॥२॥

स्वात्मावमर्शसंलग्ना

परासहितवैखरी ।

कृता येन गुरोस्तस्य वाचा कुर्यां स्तुति क्या ॥३॥

गुरुस्तुतिपरैवेयं

परासहितवैखरी ।

इत्येवं जानतो मे वाक् का न स्तौति गुरुं कदा ॥४॥

नमः श्रीमहसे तस्मै स्वात्मसाम्राज्यदायिने ।

भवबन्धच्छिदे

दृष्ट्या

नररूपत्रिशूलिने ॥५॥

प्रक्रियातः परं ज्ञानं नेतिशैवागमे क्वचित् ।

शक्तिपातस्य

वैचित्र्यान्मन्यन्ते

परयोगिनः ॥६॥

सृष्ट्यादितत्वमज्ञात्वा न मुक्तो न च मोचयेत् ।  
 इत्युक्तं गुरुणा गुप्तपादेनालोकषष्ठके ॥७॥  
 उत्पत्तिस्थितिसंहारान् ये न जानन्ति योगिनः ।  
 न मुक्तास्ते तदज्ञानबन्धनैकाधिवासिताः ॥८॥  
 अतो विज्ञा विनोदाय केचनाज्ञास्तु सिद्धये ।  
 दृश्यन्ते योगिनो लग्नाः सर्गक्रमविलोडने ॥९॥  
 ते शीघ्रं श्रवणेनैव यथाध्वज्ञानवैभवम् ।  
 प्राप्याप्नुवन्तु सम्पूर्णविश्वात्मत्वस्वरूपताम् ॥१०॥  
 तथा भूतमिदं वच्चम प्रक्रियाज्ञानबोधकम् ।  
 सावधानेन मनसा सद्भूतस्तदवधीयताम् ॥११॥  
 षड्विधाध्वा परिज्ञातोऽभ्यस्तश्चापि यथाविधि ।  
 पूर्णभैरवरूपत्वं माहैश्वर्यं प्रयच्छति ॥१२॥  
 मेयभागगतोऽध्वास्ति पुरतत्त्वकलात्मकः ।  
 पदमन्त्रवर्णरूपो मातृभागगतस्त्रिधा ॥१३॥  
 यद्यप्यध्वा समस्तोऽयं प्रकाशभिन्न एव सन् ।  
 तदिच्छया तथाप्येष भिन्नत्वेनापि भासते ॥१४॥  
 प्रबुद्धैरद्वते यस्माद् गम्यते सिद्धिमीप्युभिः ।  
 गमनेनादनेनापि प्रोच्यतेऽध्वात्र शासने ॥१५॥

शिवतत्त्वात्मनि पदे यातव्ये प्राप्तिकारणम् ।  
 क्रमेण द्वैतिनामध्वा ज्ञानिनां तत्क्षणादिव ॥१६॥  
 संवित्तत्त्वात्मकं सर्वमध्वानं संविदात्मकः ।  
 इच्छ्यैव क्षणेनैव स्वात्मसात्कुरुते बुधः ॥१७॥  
 स्वच्छन्दे दशमे क्षेमराजेनाभिनवेन च ।  
 तन्त्रालोके कृतश्चायमन्वर्थं इत्थमध्वनः ॥१८॥

प्रकाशपरमार्थत्वात्स्वाविभागेन तिष्ठतः ।  
 मातृमेयात्मविश्वस्य शुद्धसंवित्स्वभावता ॥१९॥  
 स्थिता, तां पूर्णां स्वस्य स्वेच्छ्यैवापसारयन् ।  
 विश्वस्मादहमुत्तीर्ण इत्यामृश्यैति शून्यताम् ॥२०॥  
 तदिदं स्वस्वरूपन्तु सर्वभावक्षयास्पदम् ।  
 योगिनां निरूपाख्येयं परं विश्रान्तिदं पदम् ॥२१॥  
 इदं शून्यप्रमातृत्वं परिहाय स्वभावतः ।  
 स्वस्मात्पृथक्कृतं विश्वं स्वीकर्तुं चोच्छलन्निव ॥२२॥  
 संविदात्मा शिवोऽध्यास्ते पुनः प्राणप्रमातृताम् ।  
 नित्यस्पन्दमयः प्राणो यद्यप्यस्त्येव तत्त्वतः ॥२३॥

तथापि प्रोक्तनोत्यैव प्रोक्तं श्रीकल्लटादिना ।  
 संवित्प्राक् प्राणतां प्राप्ता ततो बुद्धचात्मतां गता ॥२४॥  
 इतीत्यं क्रममासाद्य शून्यं प्राणं धियं पुनः ।  
 नाडीचक्रानुचक्रात्मदेहमा— भासयत्यपि ॥२५॥  
 ततः प्राणादिदेहान्ते बहिर्देशेऽपि मायया ।  
 स्वोद्भास्यमानतामात्रसारस्याप्यतिरेकिणः ॥२६॥  
 अध्वनोऽध्वपतेश्चापि स्थिर्ति भिन्नां प्रकल्पयन् ।  
 पुद्गलोऽणुः पशुर्जीवः संसारी शिव एव सः ॥२७॥  
 अवाप्तशक्तिपातः सन् स्वस्वरूपं पुनः स्मरन् ।  
 सद्यः समस्तमध्वानं स्वाभिन्नं कलयन् पतिः ॥२८॥

क्रियामूर्तिविहोनायाः क्रियावैचित्र्यभासनात् ।  
 संविदोऽस्त्येव कालाध्वा वर्णमन्त्रपदात्मकः ॥२९॥  
 भाति देशक्रमोमूर्तिवैचित्र्याभासतः पुनः ।  
 देशाध्वा प्रोच्यते सोऽत्र कलात्त्वपुरात्मकः ॥३०॥  
 अस्याध्वनः परसूक्ष्मस्थूलरूपतया सतः ।  
 वर्णमन्त्रपदस्यापि कलात्त्वपुरस्य च ॥३१॥

वाच्यवाचकभावेन स्थितस्य द्विविधस्य च ।  
 ज्ञातव्या स्वीयशक्त्यात्मक्रियास्फारसतत्वता ॥३२॥  
 तत्र वर्णा ह्यभेदेन भेदाभेदात्मना पुनः ॥  
 मन्त्राः पदानि भेदेन स्थिता विश्वविर्मिश्नः ॥३३॥  
 अप्यध्वा पूर्वपूर्वोऽयं व्यापकत्वेन संस्थितः ।  
 उत्तरत्र तु पूर्वत्र व्याप्तवेनोत्तरोत्तरः ॥३४॥  
 इत्युत्तरस्य पूर्वत्र सत्त्वात्पूर्वस्य चोत्तरे ।  
 अन्तभूतत्वमस्त्येवं व्यापित्वं च समात्मता ॥३५॥  
 गर्भीकृतान्यपञ्चाध्वाध्वनो दीक्षाविधावतः ।  
 एकस्यैवाध्वनः शुद्धौ शुद्धिः सर्वंस्य चोदिता ॥३६॥  
 इति सामान्यतः प्रोत्कमध्वतत्वमथाधुना ।  
 सुस्पष्टप्रतिभानार्थं मुच्यतेऽपि विशेषतः ॥३७॥  
 तत्रानेकप्रकारेण वर्णमन्त्रपदाध्वनाम् ।  
 तत्वं वच्चिम स्वरूपं च सम्बद्धं वाचकात्मनाम् ॥३८॥  
 यत्स्वसंवेदनं प्रोत्कं स्वप्रकाशोऽपि यो मतः ।  
 यतो विश्वव्यवस्थेयं या संवित्पारमार्थिकी ॥३९॥  
 सेयं नैव विमर्शात्मस्वरूपमतिवर्तते ।  
 विमर्शोऽस्याः परोभागः स्वस्वरूपप्रकाशनात् ॥४०॥

परापरात्मका सैव पश्यन्ति मानसुच्यते ।  
 यत्रापरांशंगं मेयं तादात्म्यादवतिष्ठते ॥४१॥  
 नहि भिन्नेन मानेन मेयस्य स्याद्वयवस्थितः ।  
 मातृलग्नं यथामानं मेयं मानात्मकं तथा ॥४२॥  
 अतः संविदभिन्नेयं मातृमानप्रमेयतां ।  
 गृह्णती स्वप्रकाशत्वं स्वभावादेव भासते ॥४३॥  
 तदत्रैव परांशोयः स मात्रंशोऽपरः पुनः ।  
 मेयांश उभयात्मैव मानं परापरात्मकम् ॥४४॥  
 अतः समस्त एवाध्वा भैरवाभेदवृत्तिमान् ।  
 तदिच्छ्या पृथक् तस्माद्ग्रात्यस्त्यपि तथातथा ॥४५॥  
 भासमानत्व—मेवास्ति यतः सत्त्वं हि वस्तुनः ।  
 वर्णाध्वात्र प्रमारूपो मन्त्राध्वा मातृरूपधृक् ॥४६॥  
 अयं प्रमाणतां गच्छन् प्राप्नोत्येव पदाध्वताम् ।  
 प्रमाणरूपतावेशमपरित्यज्य मेयताम् ॥४७॥  
 विशन् संकल्पनायोगाद्याति सद्यः कलाध्वताम् ।  
 मातृसंगत एवायं कलाध्वा यद्यपि स्थितः ॥४८॥  
 तथापि मेयहेतुत्वात्कथ्यते मेयभागगः ।  
 अतो मेयावटश्चापि कलैवेयं निगद्यते ॥४९॥

सूक्ष्मशुद्धप्रमेयत्वयोगात्तत्त्वाध्वनामभाक् ।  
स्थूलप्रमेयतायोगादभुवनाध्वा स उच्यते ॥५०॥

यत्प्रमारुपता प्रोक्ताऽध्वनोवर्णात्मकस्य वै ।  
तत्प्रमायाः स्वरूपं स्वं प्रोच्यतेऽप्यधुना मया ॥५१॥  
अनवच्छिन्नसहजपरामर्शमयी प्रमा ।  
ननु प्रमाणजा काचिदत्रेष्टाऽन्यैः समीहिता ॥५२॥  
परप्रमातृतैवेयं स्वातन्त्र्यात्मा प्रमा मता ।  
इदं प्रमात्मकं वस्तु प्रमातुरुपरि स्थितम् ॥५३॥  
इयं तुर्यदशा चापि जाग्रदादेः परा स्मृता ।  
पूर्णतागमनौन्मुख्ये समावेशोऽपि शक्तिजः ॥५४॥  
मेयं विश्रान्तिमायाति माने तच्चापि मातरि ।  
सोऽप्यस्यामेति विश्रान्तिमितीयं विश्वजीवनम् ॥५५॥  
मेयादित्रयसाध्या या मितिस्तत्रापि दृश्यताम् ।  
मेयं मानं च मातारं त्यजन्तीयं विराजते ॥५६॥  
उपायरहिता संवित्पश्यामीत्यनुपायिका ।  
अतोऽहमात्मिका वित्तिः स्वप्रकाशा प्रमा मता ॥५७॥

वेदादिभेदरहिता प्रोक्ता सेयमनामया ।  
 सव्यापारेति च प्रोक्ता मात्राद्युल्लासनादियम् ॥५८॥  
 स्वीयावेशस्य तादात्म्यान्मातृतां मानतां पुनः ।  
 उपरागाच्च नैकट्यान्मेयतामियमेत्यपि ॥५९॥  
 मन्त्राणाच्च पदानाच्च भिन्नं रूपं त्रिकागमे ।  
 प्रोक्तं निःस्पन्दसस्पन्दभेदाद्विन्नतयास्ति यत् ॥६०॥  
 विमर्शस्वभाव एवायं माता मन्त्रस्तथा पदम् ।  
 गुप्तभाषी मनुर्मता मानं क्षुब्धात्मकं पदम् ॥६१॥  
 क्षोभभाङ्गमानमित्युक्तमक्षुब्धो मननात्मकः ।  
 औदासीन्यमिवापन्नो मन्त्रस्तूष्णिं व्यवस्थितः ॥६२॥  
 यैव पूर्णस्वरूपत्वादविभागमयी प्रमा ।  
 सा षट्त्रिशत्पदार्थर्थोच्छलद्वर्णात्मिका सदा ॥६३॥  
 वण्ठिवा कथ्यते सोऽत्र प्रमात्मा मातृभागगः ।

वर्णाः सन्ति द्विधा भिन्ना मायिकाश्चाप्यमायिकाः ॥६४॥  
 अमायिका मायिकानाच्च वीर्यत्वेन व्यवस्थिताः ।  
 सङ्क्लेतनिरपेक्षास्तेजनन्ताः संविद्विमर्शिनः ॥६५॥

तत एव च मायीया भिन्नाः प्रादुर्भवन्ति च ।  
 सङ्क्लेतं ये न ज्ञानन्ति बाला वा तिर्यगादयः ॥६६॥  
 तेऽप्यकृत्रिमसंस्कारसारसंवित्प्रमामिमाम् ।  
 स्वीयस्वातन्त्र्यमायानुवेधोऽद्वासितभिन्नताम् ॥६७॥  
 विधाय मातृतां यान्ति वर्णैरेभिरमायिकैः ।  
 इमे सर्वार्थसामर्थ्या अनियन्त्रितशक्तयः ॥६८॥  
 स्वसंपृक्तधरान्तात्मस्वाभिन्नार्थविमर्शिनः ।  
 वर्णैः संविदं सत्यां प्रमाणपान्तु विभ्रति ॥६९॥  
 वर्णध्वाऽदिरतः सर्वाध्वनोऽयं समुदाहृतः ।  
 ज्ञेयश्चायं विशेषेण स्वस्वभावावर्मर्शभिः ॥७०॥  
 ग्रस्ता वाच्यदशा यत्र चिद्रिमर्शविशेषतः ।  
 च्युता मानमयाद्रूपात्संवित्तत्रापि सक्रिया ॥७१॥  
 ज्ञानक्रिये न भिन्ने स्तः संविदश्चाहमात्मनः ।  
 विमर्श एव देवस्य शुद्धे ज्ञानक्रिये यतः ॥७२॥  
 संविदः स्फुरणं द्वैर्धं क्षुब्धमक्षुब्धमेव च ।  
 तत्राक्षुब्धे प्रमातृत्वं मन्त्रत्वं पदताऽन्यथा ॥७३॥  
 बहिरौन्मुख्यविरहात्स्वावर्मर्शपरैव या ।  
 सैव मन्त्राध्वतां गत्वा पुनर्याति पदाध्वताम् ॥७४॥

पद्यते ज्ञायते येन तत्पदम्प्रोच्यते बुधैः ।  
 पदं मानं विकल्पात्म संजल्पात्मकमेव तत् ॥७५॥  
 वर्णान् संघटय कुरुते पदं माता क्रमेण हि ।  
 पदेनाथं परिज्ञाय विश्रान्ति भजतेऽपि च ॥७६॥  
 तत्तदर्थानुभवत उदेत्येव सुखादिकम् ।  
 प्रमातुः क्षोभ एषोऽत्र भोगावेशमयः स्फुटम् ॥७७॥  
 प्रमातृक्षोभरूपत्वाद्गोगावेशमयत्वतः ।  
 पदं प्रमाणमित्युक्तं कलाध्वा कलनेन च ॥७८॥  
 वर्णः सन्त्येव सर्वत्र मन्त्रेष्वपि पदेष्वपि ।  
 वर्णं विना न मन्त्राः स्युर्न पदान्यपि तान् विना ॥७९॥  
 पदं विना न कलनं न कला कलनं विना ।  
 न कलाया ऋते तत्त्वं तद्विना भुवनं कुरुतः ॥८०॥  
 सुस्पष्टप्रतिपत्यर्थं तत्त्वमुक्तं पुनः पुनः ।  
 अध्वतत्त्वे परिज्ञाते शिवतत्त्वं प्रकाशते ॥८१॥

अथ मायिकमासाद्य वर्णं तत्रोच्यते पुनः ।  
 यथा शास्त्रं यथा कार्यं वर्णमन्त्रपदादिकम् ॥८२॥

अकारादिक्षकारान्तवर्णः पञ्चाशदत्र वै ।  
 पदानि तत्र मन्त्राश्र दर्शन्तेऽपि यथागमम् ॥८३॥  
 अनुलोमविलोमाभ्यां सृष्टिसंहारकर्मणोः ।  
 प्राथम्यं सुपरिज्ञेयं शान्तिदीक्षादिकर्मणि ॥८४॥  
 अकारादिविसर्गान्तः पदमेकं प्रकीर्तितम् ।  
 ककारादिमकारान्ताः पञ्च वर्गाश्र पञ्च च ॥८५॥  
 यादयः सप्तमं ज्ञेयमष्टमं शादयस्त्रयः ।  
 हकारो नवमं ज्ञेयं क्षकारो दशमं स्मृतम् ॥८६॥  
 इति सृष्टिक्रमे ज्ञेयं संहारे तु विपर्यंम् ।  
 श्रीपूर्वशास्त्रसम्मत्या मातृकानुगतं पदम् ॥८७॥  
 दर्शितं दर्शन्तेऽन्यत्र यथा प्रोक्तं पदं पुनः ।  
 स्वच्छन्दे नवनवात्मप्रस्तारेन्यस्य नवैव तु ॥८८॥  
 ऊहरक्षमलवयोमित्येवक्रमभेदतः ।  
 एकाशीतिः पदान्येवमन्यत्रान्याद्वशान्यपि ॥८९॥  
 अर्धमात्रात्मकं कालं वर्णनां संकलय्य च ।  
 एकाशीतिपदादेवी शक्तिः प्रोक्ता शिवात्मिका ॥९०॥  
 तथातथापरामर्शशक्तिचक्रेश्वरः प्रभुः ।  
 स्थूलैकाशीतिपदजपरामर्शैर्विभाव्यते ॥९१॥

तत एव परामर्शो यावतैकः समाप्यते ।  
 तावदेकं पदं ज्ञेयं न सुसिद्ध्यां नियन्त्रितम् ॥९२॥  
 तत्राद्वृमात्राः कादीनां त्र्यांश्चिशद्वलां दश— ।  
 हस्तानामपि पञ्चानां द्वार्त्रिशतु भवन्त्यपि ॥९३॥  
 अष्टानामपि दीर्घनां प्लुतस्यैकस्य षट् पुनः ।  
 लृतोऽन्ये तु स्वभावेन न प्लुता इत्युपेक्षिताः ॥९४॥  
 तन्त्रालोकाह्वाके पष्ठे प्रोक्तमेतन्मतङ्गतः ।  
 पदं मध्यमवाग्वृत्या स्याद्यदोच्चरितं तदा ॥९५॥  
 तदेव तु भवेन्मन्त्रः पश्यन्तीवृत्तिसंस्थितम् ।  
 इत्येवं मालिनीतन्त्रे प्रोक्तं देवेन शम्भुना ॥९६॥  
 चतुर्णिशब्दं ते वर्णाः ककारन्ताः क्षकारतः ।  
 सन्ति क्रमेण पृथग्यादिसदाशिवान्तवाचकाः ॥९७॥ ॥९४॥  
 ये विसर्गाद्यकारान्ताः षोडशाणाः स्वरा मताः ।  
 ते शक्तेः शिवतत्त्वस्याभेदेनैवावमर्शिनः ॥९८॥

श्री परार्तिशिकायान्तु कलोथ नियतिः पृथक् ।  
 न पुंसो गणितः किन्तु महामायापि स्वीकृता ॥९९॥

अकारादिविसगन्तः शिवः शक्तिः क्ष एवसः ।  
 धरादिस्तुकवर्गोयं गन्धादिः स्याच्चवर्गः ॥ १०० ॥  
 पादादिश्च टवर्गः स्यात् ब्राणादिः स्यात्तवर्गः ।  
 मनोबुद्धिरहंकारः प्रकृतिः पुरुषस्तथा ॥ १०१ ॥  
 स्यादिदं पञ्चकं पादिमान्तं पञ्चकमेवहि ।  
 रागो विद्या कला माया यादयो धारणाभिधाः ॥ १०२ ॥  
 शादिहान्ता महामायाविद्येश्वरसदाशिवाः ।  
 शक्तिरन्ते क्षकारः स्यादित्युक्तं तु पुरा मया ॥ १०३ ॥  
 अकुलं कुलरूपं सङ्कासतेऽक्रममेव यत् ।  
 उपदेश्योपदेशादिभासनात्क्रमवच्च तत् ॥ १०४ ॥  
 शिवतत्त्वान्तरं यत् धरातत्त्वमुदाहृतम् ।  
 क्षकारेऽन्ते तु यच्छक्तितत्त्वमित्यत्र कः क्रमः ॥ १०५ ॥  
 न सुष्ठैर्नापि च जप्तेर्न स्थितेर्नापिसंहृतेः ।  
 नागमे दृश्यते कापि क्रमोयं समुदाहृतः ॥ १०६ ॥  
 मालनीविजये सिद्धातन्त्रे स्वच्छन्दशासने ।  
 क्षकारतः पृथिव्यादेः सत्त्विवेशो हि दृश्यते ॥ १०७ ॥  
 मालिनीमन्त्रमादाय पुनस्तत्रान्यथा यथा ।  
 फे धरातत्त्वमुद्दिष्टं चादिजान्तेजुपूर्वशः ॥ १०८ ॥

त्रयोर्विशत्यबादीनीत्याद्युक्तं पुनरन्यथा ।  
 सार्वेनाण्डद्वयं व्याप्तमेकैकेन पृथगद्वयम् ॥१०९॥  
 अपरायाः समाख्याता व्याप्तिरेवं विलोमतः ।  
 पार्थिवप्राकृताण्डे द्वे फट्कारे विनिवेशिते ॥११०॥  
 हुं कारेषि च मायीयं ह्रींकारे शक्तमेवच ।  
 पराभद्रास्त्रिकाव्याप्तिकथने पुनरन्यथा ॥१११॥  
 सार्णेनत्रितयं व्याप्तं त्रिशूलेन चतुर्थकम् ।  
 सर्वातीतं विसर्गेण पराव्याप्तिरुदाहृता ॥११२॥  
 सौःस्वरूपस्य हृदयबीजस्येयं प्रदर्शिता ।  
 व्याप्तिस्तु मातृसद्भावरतिशेखरमन्त्रयोः ॥११३॥  
 अन्यथैवसमादिष्टान्यतन्त्रेष्वेवमेव च ।  
 इति चेच्छूयतामत्र प्रोक्तमप्युत्तरं पुनः ॥११४॥  
 अक्रमः शिव एवैको भाति सर्वत्मना सदा ।  
 रहस्यात्मपराशास्त्रसारं वच्चम च किञ्चन ॥११५॥  
 शक्तितत्त्वं परायां यत् तदभूपरापरात्मनि ।  
 यच्च तत्र धरातत्त्वं तच्छक्तिः प्रतिबिम्बनात् ॥११६॥  
 परात्मनि परामर्शं सन्ति तत्त्वानि वस्तुतः ।  
 परामर्शैकरूपाणि न भिन्नान्यत एव हि ॥११७॥

परापरात्मिकायां च भिन्नाभिन्नात्मकानि तु ।  
 प्रतिबिम्बस्वभावत्वात् कादिक्षान्तविपर्ययात् ॥११८॥  
 ऊर्ध्वं बिम्बेऽधरे इष्टः प्रतिबिम्बे विपर्ययः ।  
 वामदक्षिणतादेस्तु तथा तत्त्वविपर्ययः ॥११९॥  
 इदं चातीवगहनं त्रिशिकोक्तं विशेषतः ।  
 तत एवावगन्तव्यं रहस्यं परमाङ्गुतम् ॥१२०॥

भुवनानुगतं तत्त्वं यथा तत्तद्व्यवस्थितम् ।  
 तथा सुसूक्ष्मिकाशक्तिः कला तत्त्वानुगा स्मृता ॥१२१॥  
 सुखसंग्रहणार्थाय संज्ञेयं वा कला कृता ।  
 उपयोगस्तु दीक्षादौ यस्याः सर्वत्र विद्यते ॥१२२॥  
 बहिरुन्मुखतैवेयं परां काष्ठां धरां गता ।  
 निवृत्याख्या कला प्रोक्ता कलयित्री निवर्त्तनम् ॥१२३॥  
 षोडशानि पुराण्यत्र कालाग्न्यादीनि सन्ति च ।  
 पदं मन्त्रस्थावर्णः क्ष एवैको व्यवस्थितः ॥१२४॥  
 प्रधानान्तजलादीनाम् भेदस्थित्यनुबन्धनी ।  
 त्रयोर्विशितितत्त्वेषु प्रतिष्ठाख्या कला मता ॥१२५॥

हादिटान्ताश्च वर्णः स्युः पट्पञ्चाशत् पुराणि च ।  
 पदमन्त्राश्च पञ्चैव द्वे पदे चतुरक्षरे ॥१२६॥  
 त्रीणि पञ्चार्णकानीयमाप्यायनी च कथ्यते ।  
 संकुचितस्वरूपस्य मायान्तेषु पुमादिषु ॥१२७॥  
 वेदनादेव विद्याख्या कला प्रोक्ता च सप्तसु ।  
 आदि धान्ताश्च सप्तैव वर्णा अत्र स्थिता अपि ॥१२८॥  
 एकं पञ्चाक्षरं ज्ञेयं द्वितीयं द्वयक्षरं पदम् ।  
 द्वे पदे द्वौ च मन्त्रौस्तोऽष्टार्विशति पुराण्यपि ॥१२९॥  
 बोधिनीपरनामेयं कला विद्या पदाभिधा ।  
 कञ्चुकात्मतरङ्गस्य शान्तेः शान्ता कला मता ॥१३०॥  
 शुद्धविद्येश्वरसदाशिवतत्त्वत्रये स्थिता ।  
 सन्त्यत्र ग ख का वर्णस्त्रियक्षरं पदमेककम् ॥१३१॥  
 मन्त्रोऽप्येकः पुराण्यष्टादशैषोत्पूयिनी श्रुता ।  
 मायामतीत्य कलनाद् कला शक्तिशिवे पदे ॥१३२॥  
 शान्त्यतीता, कलानास्ति-कलातोते परे शिवे ।  
 संकल्पनाकलङ्कस्य सम्पूर्णस्य विलुप्तये ॥१३३॥  
 अस्ति पट्ट्विशतोभिन्नः कल्पितो निष्कलः परः ।  
 षोडशात्र विसर्गद्या अकारान्ताः स्वरा मताः ॥१३४॥

पदमेकं विसर्गादि-स्वरषोडशकात्मकम् ।

मन्त्रः स एव विज्ञेयो भुवनान्यत्र सन्ति न ॥१३५॥

भुवनानि समस्तानि शतमष्टादशोत्तरम् ।

षट्त्रिंशदेव तत्त्वानि कला पञ्चदशैव तु ॥१३६॥

मन्त्राः पदानि, पञ्चाशद् वर्णश्चात्र कलाध्वनि ।

अथ तत्त्वानि गण्यन्ते स्थितान्यत्र यथा क्रमम् ॥१३७॥

शिव, शक्ति, सदाशिवेश्वर, शुद्धविद्या, माया, कला, विद्या,  
राग, नियति, काल, पुरुष, प्रकृति, बुद्ध्य, हंकार, मनः, श्रोत्र,  
त्वक्, चक्षु, जिह्वा, घ्राण, वाक्, पाणि, पाद, पायू, पस्थ, शब्द,  
स्पर्श, रूप, रस, गन्धाकाश, वायु, वह्नि, सलिल, भूमयः  
इत्येतानि षट्त्रिंशततत्त्वानि ॥

षट्त्रिंशदत्र तत्त्वानि प्रसिद्धानि तथापि च ।

तदर्धानि तदर्धानि पञ्च त्रीण्येकमेव वा ॥१३८॥

तत्त्वं स्वच्छन्दनेत्रादौ तन्त्रालोकेऽपि दृश्यते ।

तदेव क्रमशः स्पष्टज्ञानार्थमिह लिख्यते ॥१३९॥

एकं त्वशेषविश्वादि शिवतत्त्वमुरीकृतम् ।  
 नरशक्तिशिवाख्यानि नृस्थाने भुवनं कचित् ॥१४०॥  
 मायासदाशिवशिवव्याप्तानि त्रीणि सन्ति च ।  
 विज्ञानाकलपर्यन्त—मीश्वरान्तं ; ततः परम् ॥१४१॥  
 आत्मा विद्या शिवश्चापि तत्त्वत्रयमुदीरितम् ।  
 पृथिव्यापस्तथा तेजो वायुराकाशमेव हि ॥१४२॥  
 निवृत्यादिकलावद्वा विश्वव्यापोनि पञ्च वै ।  
 प्रकृतिः पुरुषश्चैव कालो नियतिरेव च ॥१४३॥  
 माया विद्या तथैवेशः सदाशिवः शिवो नव ।  
 भूतानि पञ्च सद्विद्या शक्ती रागः कला तथा ॥१४४॥  
 नवैतानि नवोक्तानि भवन्त्यष्टादशान्यपि ।  
 सूक्ष्माः शब्दादयः पञ्च ये च तन्मात्रसंज्ञकाः ॥१४५॥  
 ज्ञानकर्मन्द्रियगणो मनोऽहंकारबुद्धयः ।  
 इत्यष्टादशभिः साद्बूषण्ड्रिशक्तिः भवत्यपि ॥१४६॥  
 मायान्तस्तु भवः प्रोक्तोऽभवः सदाशिवान्तकः ।  
 शिवान्तोऽतिभवो ज्ञेयः संसारस्त्रिविधः पुनः ॥१४७॥  
 लयाधिकारभोगाख्यावस्थासु त्र्यात्मना शिवः ।  
 अनाश्रितसदाशिवेश्वररूपतया स्थितः ॥१४८॥

ब्रह्मप्रकृतिमायाण्डजाग्रत्स्वप्नसुषुप्तिषु ।  
 ब्रह्मकेशवरुद्रात्मा बहिरन्तर्विराजते ॥ १४९ ॥  
 नरशक्तिशिवात्मा सन् मेये माने च मातरि ।  
 क्रियाज्ञानैषणारूपः परपरापरोऽपरः ॥ १५० ॥  
 इत्थं यो बहुधा भिन्न एक एव सदा स्थितः ।  
 स्वप्रकाशमयो देवः स्वात्मानं तं समाश्रये ॥ १५१ ॥  
 चिदानन्दैषणाज्ञानक्रियाशक्तिसुनिर्भरः ।  
 सामरस्यसमापन्नो गोयते परमः शिवः ॥ १५२ ॥  
 चिदाद्यैकमुख्यत्वप्रथनात्मकभूमिकाम् ।  
 भासयन् भासयति सः शिवं शक्ति सदाशिवम् ॥ १५३ ॥  
 ईश्वरं शुद्धविद्याश्च वस्तुपिण्डात्मकाण्डकम् ।  
 शक्त्यण्डमथमायाण्डं प्रकृत्यण्डं तृतीयकम् ॥ १५४ ॥  
 ब्रह्माण्डश्च चतुर्थं यत् पृथ्व्यण्डापरनामकम् ।

मातृमेयात्मविश्वस्य स्वात्मरूपस्य सर्वदा ॥ १५५ ॥  
 पराहन्ताचमत्कारसारभूततया सतः ।  
 स्वरूपापोहनात्मेयमख्यातियर्थित तन्मयी ॥ १५६ ॥

न जर्थभावरूपात्मनिषेधव्यापृतिश्च या ।  
 सा शक्तिः परमेशस्य शक्त्यण्डमिति प्रोच्यते ॥ १५७ ॥  
 मायाप्रकृतिपृथ्व्यण्डं गर्भीकृत्याग्रिमत्रयम् ।  
 सदाशिवेशविद्यान्तं दलं सदवतिष्ठते ॥ १५८ ॥  
 अस्मिन्नण्डे ह्यधिपती देवौ सदाशिवेश्वरौ ।  
 मलत्रयस्वभावत्वात्स्थितं मोहमयं च यत् ॥ १५९ ॥  
 भेदैकप्रवणत्वाच्च प्रमातु बन्धनात्मकम् ।  
 दलं पुंस्तत्त्वपर्यन्तमण्डं मायात्मकश्च तत् ॥ १६० ॥  
 पूर्ववद्वक्ष्यमाणाण्डमन्तः स्वोकृत्य संस्थितम् ।  
 रुद्रो गहननामात्र स्वामी देवो विराजते ॥ १६१ ॥  
 प्रकृतिः सा परिणता या कार्यकरणात्मना ।  
 भोग्या पशुप्रमातृणां बन्धयित्री सुखादिना ॥ १६२ ॥  
 सा प्रकृत्यण्डमित्युक्तं विष्णुरस्येश्वरः स्मृतः ।  
 या स्थूलकञ्चुकमयी मातृणां प्रति रूपतः ॥ १६३ ॥  
 चतुर्दशविधे भूतसर्गं बन्धनकारिणी ।  
 पृथ्वी सैव तुरीयाण्डं ब्रह्मदैवतमुच्यते ॥ १६४ ॥  
 विचित्रतनुकरणभूवनादिप्रवाहवद् ।  
 विश्वमन्तर्भवत्येषु शिवो भोक्ता पशुर्भवन् ॥ १६५ ॥

पाथिवेऽण्डे निवृत्याख्या प्रतिष्ठा प्राकृते तथा ।  
 विद्याख्यापि च मायीये शाक्ते शान्ता कला मता ॥१६६॥  
 सत्येव स्थिरबोदधृत्वे बोध्यत्वेन विभावनात् ।  
 तथातथाविकल्पात्मकला स्वातन्त्र्यतश्शिवे ॥१६७॥  
 अतश्शिवे च तत्रस्ये व्यापिन्यादावपि स्थितिः ।  
 अस्त्येव भुवनानां वै नाण्डस्यावरणात्मनः ॥१६८॥

अण्डश्च भुवनानां हि विभागस्थितिसाधकम् ।  
 तदेवावरणं प्राहुः शक्त्यन्तं तत्र सम्भवेत् ॥१६९॥  
 मूर्त्त्वप्रतिधातत्वे ये स्तोऽण्डत्वप्रयोजके ।  
 तदभावाच्छ्वे नास्ति ह्यण्डमावरणात्मकम् ॥१७०॥  
 नन्वेव पृथिवीम्मुक्त्वा न स्यादण्डं हि किञ्चन ।  
 मूर्त्त्वप्रतिधातत्वे यतो नान्यत्र संस्थिते ॥१७१॥  
 इत्याशङ्क्याभिनवेन प्रोक्तं पञ्चैव सन्ति वै ।  
 पृथिव्यादीनि तत्वानि सम्मतानि गुरोर्मम् ॥१७२॥  
 पञ्चत्रिशत् तान्येव षट्त्रिशत्तम ईश्वरः ।  
 अतः कालोक्तरे प्रोक्ता पञ्चमन्त्रतनोरपि ॥१७३॥

पृथिव्याद्यात्मनो व्याप्तिर्गन्धादेश्च यथाक्रमम् ।  
 सदस्तु पृथिवी ज्ञेयो वामो ह्यापः प्रकीर्तिः ॥ १७४ ॥  
 अघोरस्तेज इत्युक्तो वायुस्तत्पुरुषः समृतः ।  
 आकाशस्तु भवेदीशः स्वयं देवो महेश्वरः ॥ १७५ ॥  
 पृथिव्याद्यात्मकत्वादि पञ्चमन्त्रतनोरपि ।  
 अभेदेनैव स्वीकृत्य व्याप्तिस्तस्य प्रदर्शिता ॥ १७६ ॥  
 तन्त्रालोके तत एव प्रोक्तं श्रीगुरुणापि च ।  
 व्याप्तो गन्धो धरायां वै प्रकृत्यन्ते रसस्तथा ॥ १७७ ॥  
 मायान्ते रूपमस्त्येवं शक्त्यन्ते स्पर्शं एव च ।  
 तत्स्पर्शान्ते तु संवित्तिः शुद्धचिद्व्योमरूपिणी ॥ १७८ ॥  
 तस्यां रुद्धः समभ्येति स्वप्रकाशात्मिकां पराम् ।  
 निवृत्तिर्धारिका पृथ्वी प्रतिष्ठाप्यायिनी जलम् ॥ १७९ ॥  
 विद्याबोदधी तथा तेजः शान्तैवोत्पूर्यिनी मरुत् ।  
 समानार्थस्तथाऽऽकाशः शान्तातीताऽवकाशः ॥ १८० ॥  
 इत्थं श्रीपूर्वशास्त्रेऽपि धराद्यर्थकनामभिः ।  
 कलां व्यवहरन् स्पष्टं धरादेरेव तत्त्वताम् ॥ १८१ ॥  
 प्रोक्तवानित्यभिनवगुप्ताचार्योऽपि प्रोक्तवान् ।  
 आनन्त्यं भुवनानां तु प्रोक्तं स्वच्छन्दशासने ॥ १८२ ॥

दीक्षोत्तरे तथापीशास्तेषां पञ्चैव कीर्तिताः ।  
 ब्रह्माण्डकर्परिकाऽधोवर्त्यनन्तात्प्रधानान्तम् ॥१८३॥  
 ब्रह्मैवेशस्ततो विष्णुः पुंस्तत्वादाकलावधि ।  
 ग्रन्थादिप्रविभक्ताया मायाया रुद्र ईशिता ॥१८४॥  
 मायाया अविभक्ताया मतः स्वामीश्वरस्तथा ।  
 शुद्धविद्येश्वरसदाशिवस्वामि— अनाश्रितः ॥१८५॥  
 पञ्चानां कारणानां यो व्यापकः परमः शिवः ।  
 शक्तेरीशः स एव त्वं ग्रासीकृताध्वमण्डलः ॥१८६॥  
 अतः समस्तमध्वानमध्वेशेषु च तान् पुनः ।  
 देहप्राणमतौ पञ्चात् संवित्तौ प्रविलापयन् ॥१८७॥  
 संविदेकात्मतानीतभूतभावपुरादिकः ।  
 अव्यवच्छिन्नसंवित्ति भैरवो भवसि क्षणात् ॥१८८॥  
 इत्यभिनवगुप्तेन गुरुणापि महात्मना ।  
 तन्त्रालोकेऽष्टुमे प्रोक्तं प्रोक्तं जयरथेन च ॥१८९॥  
 इत्थं स्वसंवित् परिशील्यमाना ।  
 स्वात्मीकृताशेषषडध्ववर्गा ॥१९०॥  
 द्वयावभासं परिमुच्य सद्योऽ-  
 द्वयावभासात्मतया चकास्ति ॥१९१॥

षट्ट्रिंशत्त्वमध्येऽपि शक्तिविद्या पुमानिति ।  
 ✓ तत्त्वत्रयमुपादेयं विशेषेणैव योगिनाम् ॥ १९२ ॥  
 यत एषां विभक्तानां ज्ञानेन ज्ञायते बुधैः ।  
 ✓ रुद्रशक्तिसमावेशो यः स पञ्चाशदात्मकः ॥ १९३ ॥  
 मायान्तं पुरुषब्याप्तिरासादाख्याद्वियस्तथा ।  
 शिवान्तं स्वीयशक्तेश्च व्याप्तिः सद्गृहः प्रदर्शिता ॥ १९४ ॥  
 दर्शितासद्गृहित्येवं नाहं शब्दानुवादकृत् ।  
 तत्संविदैक्यमापन्नः पश्यामि भवदात्मकः ॥ १९५ ॥  
 तत्र शक्तेष्वयोभेदा इच्छाज्ञानक्रियात्मकाः ।  
 चतुर्धास्ति पुमान् भिन्नः शुद्धो ज्ञानाकलोऽकलः ॥ १९६ ॥  
 सकलश्च तथैवेयं विद्यापि दशधा स्मृता ।  
 वर्णो विन्दुस्तथा चन्द्रो रोधिनी नाद एव च ॥ १९७ ॥  
 नादान्तो व्यापिनी शक्तिस्समनाप्युन्मना तथा ।  
 तत्राप्यशुद्ध एवायं पुमान् भेदमयत्वतः ॥ १९८ ॥  
 शुद्धयमानास्ति विद्यापि भेदाभेदमयत्वतः ।  
 शक्तिः शुद्धस्वरूपैव शिवाभेदमयत्वतः ॥ १९९ ॥  
 अंशांशग्रहणैव यथा कस्यापि वस्तुनः ।  
 सम्पूर्णस्य भवेद्वोधस्तथा शम्भो भर्वत्यपि ॥ २०० ॥

रुद्रशक्तिसमावेशमतः प्रारभ्य प्रोक्तवान् ।  
 श्रीपूर्वे पञ्चधामिन्नं समावेशमनन्तरम् ॥२०१॥  
 पञ्चाशद्वेदमिन्नञ्च पूर्णविशप्रदायिनम् ।  
 तत्र तत्त्वत्रयस्योक्तो भेदस्सपदशात्मकः ॥२०२॥  
 पञ्चाशच्च भवेदेव त्रयस्त्रिशतिमेलने ।  
 नाङ्गादङ्गी न वा धर्माद्विर्मी भिन्नोऽत्र शासने ॥२०३॥  
 शक्तिशक्तिमतोर्भेदो यथा नास्त्यत एव हि ।  
 तत्त्वत्रयस्य शक्त्यादेन पुनर्गणना कुता ॥२०४॥  
 पञ्चधा शक्ति, विद्यात्म, तत्त्व, भूत, विभागतः ।  
 समावेशो भवेत्सोऽपि प्रोक्तपञ्चाशदात्मकः ॥२०५॥  
 पञ्चधा भूतसंज्ञोऽत्र त्रिशद्वा तत्त्वसंज्ञकः ।  
 आत्माख्यस्त्रिविधो ज्ञेयो विद्याख्यो दशधा स्थितः ॥२०६॥  
 शक्त्याख्यो द्विविधो ज्ञेयः किन्तु त्रिशत्त्वसिद्धये ।  
 अत्र पक्षे तु तत्त्वान्तः शक्तिविद्यात्मनामपि ॥२०७॥  
 सामान्यरूपमादेयं त्रिशत्त्वं नान्यथा भवेत् ।  
 न चान्यत्रेव भूतादेरत्र भेदशिशवाद्विभोः ॥२०८॥  
 अतोरुद्रसमावेशमुद्दिश्याभिहितः पुनः ।  
 भूतादीनां समावेशः पञ्चाशद्वा विशेषतः ॥२०९॥

संविदोऽस्यास्तु वैचित्र्यख्यापनार्थं विचित्रता ।  
 दर्शिता याऽगमेनापि चित्रा सा सद्भूरीक्ष्यताम् ॥२१०॥  
 पुंशक्त्योरत्र भेदोऽस्ति एकैकोनो धियस्तु सः ।  
 पूर्ववदशधैवास्तीत्येकेयमपराऽपि सा ॥२११॥  
 यतो विभज्यमानाच्च रूपादन्त्यदुरीकृतम् ।  
 अविभक्तस्वरूपं यत् तत्त्वान्तर्गण्यते त्रयम् ॥२१२॥  
 समावेशतया नात्र षट्त्रिशत्तम् आदृतः ।  
 आदृतः किन्तु पूर्वत्र तत्त्वरूपतया शिवः ॥२१३॥  
 अतः श्रीमताभिनवगुप्ताचार्येण स्वीकृतः ।  
 कल्पितत्वाच्च तत्त्वानां सप्तत्रिशत्तमः परः ॥२१४॥  
 अष्टात्रिशत्तमोऽप्येवमुपदेशाय युज्यते ।  
 सप्तत्रिशत्तमकः किन्तु सोऽपि स्यान्न परः पुनः ॥२१५॥  
 ईक्ष्यताच्च यथाह्यत्र नानवस्थापि काचन ।  
 पञ्चभूतात्ममन्त्रात्मसद्योजातादिपञ्चके ॥२१६॥  
 पञ्चत्रिशत्पदार्थात्मवेद्ये विगलिते तु यत् ।  
 शिष्यते भावसंस्कारे नष्टेऽपि तदनाश्रितम् ॥२१७॥  
 शिवतत्त्वमितिप्रोक्तं महाशून्यमिव स्थितम् ।  
 तत्कीदृगित्यभिलषन् पृष्ठे वाप्यनुगामिभिः ॥२१८॥

चिदानन्दमयं देवं वेति स्वात्मानमद्वयम् ।  
 वक्ति वा पुनरत्रापि नाकाङ्क्षोदेति काचन ॥२१९॥  
 अभिन्न एव पूर्वस्मात्सर्वात्मिशतमोऽप्ययम् ।  
 नन्वस्य वेद्यतायोगाद्वेदकोऽस्त्येव यः पुनः ॥२२०॥  
 अष्टात्रिशतमः सोऽपि कल्पयेदन्यवेदकम् ।  
 इति चेन्न न वेद्यत्वं कल्पितं भेदकारकम् ॥२२१॥  
 भवेद्यतोऽनयोर्भेदहेतुर्धमान्तरं न हि ।  
 अविभक्तस्वतन्त्रत्वचिन्मयत्वस्वरूपता ॥२२२॥  
 समैवास्त्यनयोः किञ्च वेद्यवेदकरूपता ।  
 कल्पिता कालभेदेन भावनामात्रसाधिका ॥२२३॥  
 अतोऽस्यास्ति शिवस्यापि समावेश्यत्वमीद्वशम् ।  
 इत्याशयस्तु गुप्तस्य प्रविभज्य प्रदर्शितः ॥२२४॥  
 पञ्चधा प्रविभज्यैव पञ्चाशद्वा प्रदर्शितः ।  
 श्रीपूर्वोक्तः समावेशो जयेनापि प्रदर्शितः ॥२२५॥  
  
 अविकल्पथारूढो येन येन पथाविशेत् ।  
 धरासदाशिवान्तेन तेन तेन शिवी भवेत् ॥२२६॥

जडेन यः समावेशः स जडप्रतिबिम्बनम् ।  
 ✓ त तु तादात्म्यमेवं स्याज्जडता वा चिदात्मता ॥२२७॥  
 चितः संकुचितायाश्चासंकुचितचिता सह ।  
 स्वतन्त्रयाऽस्वतन्त्राया एक्यं तादात्म्यमेव यद् ॥२२८॥  
 स समावेश इत्युक्तो बोधैकात्म्यमिदं स्फुटम् ।  
 स्वोद्धासितास्वतन्त्रात्मबुद्ध्यादि द्राड् निजेच्छया ॥२२९॥  
 निमज्येति गुणीकृत्यानाहत्य स्वात्मना स्थितिः ।  
 स्वात्माभिमुखबोधेन विकल्पक्रममन्तरा ॥२३०॥  
 स्वतन्त्रबोधरूपेण तादात्म्यापत्तिरेव या ।  
 अविकल्पा स्थितिस्सेयं भावनाद्यनपेक्षणी ॥२३१॥  
 शिवतादात्म्यमापन्ना समावेशस्स शाम्भवः ।  
 वस्तुनोद्यविकल्पेन सिद्धिनैव विकल्पतः ॥२३२॥  
 विकल्पः स्मृतिरूपो हि वस्त्वपेक्षाविवर्जितः ।  
 सिद्धमेवाविकल्पेन विकल्पेनानुगम्यते ॥२३३॥  
 अतोऽपेक्षा विकल्पस्य विद्यते न चिदात्मनि ।  
 नैर्मल्यविरहभ्रान्त्या विकल्पोऽयं भवन्नपि ॥२३४॥  
 अविकल्पप्रसूतत्वान्नोपायः संविदो भवेत् ।  
 पूर्वाभ्यासवशात् कापि कापेशेच्छावशात्पुनः ।

अभ्यासेनापि कुत्रापि नैर्मल्यं संविदो भवेत् ॥ २३५ ॥  
 यस्मादहेतुकस्यापि शक्तिपातस्य मुख्यतः ।  
 नवधा चर्चितो भेदो भेदभेदोऽप्यसंख्यकः ॥ २३६ ॥  
 इत्थमिच्छात्मकः शैवः समावेशः प्रदर्शितः ।  
 उपयोगो न यत्रास्ति भावनादेस्तु लेशतः ॥ २३७ ॥  
 अखण्डवस्तुनो भासोऽविकल्पेऽक्रमतो भवेत् ।  
 विकल्पे तु क्रमेणेति शाक्तो वैकल्पिको मतः ॥ २३८ ॥  
 अहंकारेण मनसा बुद्ध्या वा यद्विकल्पनम् ।  
 सर्वत्राहं स्थितं सर्वं मय्येवास्ति व्यवस्थितम् ॥ २३९ ॥  
 अथवाहमहमिति स्वावर्मर्शनमेव यत् ।  
 तच्छाक्तः प्रोच्यते सद्ग्रुह्यायोऽभ्यासियोगिने ॥ २४० ॥  
 विकल्पत्वाच्च भेदात्माऽभेदात्मार्थानपेक्षणात् ।  
 इत्युभयात्मकः शाक्त उपायोऽयं हि मायिकः ॥ २४१ ॥  
 तथाप्यभ्यस्यमानस्सन् द्वैतं भेदावभासनम् ।  
 स्वरूपाच्छादिकां मायां द्वैतभासनकारिणीम् ॥ २४२ ॥  
 निन्नन्त्वाऽकलनाशैवोपायेन सह योजयन् ।  
 स्वात्मनः शिवरूपत्वं प्रत्यभिज्ञापयत्ययम् ॥ २४३ ॥  
 निर्विकल्पात्मकाच्छैवाच्छाक्ते ज्ञानक्रिये स्फुटे ।

यद्यपि स्तस्तथाप्यत्र भातसंकुचिते च ते ॥२४४॥  
 संकोचस्य परित्यागो भवत्यभ्यासशालिनः ।  
 अतोऽभ्यासस्मादेयः परतत्वविविक्षुणा ॥२४५॥  
 अभ्यासोऽप्यद्वये बोधे यद्यप्यनुपयोगवान् ।  
 तथापि द्वैतमालिन्यशङ्का निर्मूलनाय सः ॥२४६॥  
 किञ्चाभ्यासोऽपि नान्यः स्यादृते भेदव्यपोहनात् ।  
 भेदवारणपञ्चास्यतर्कस्याप्यत एव हि ॥२४७॥  
 योगाङ्गत्वं स्फुटं प्रोक्तं तन्त्रविद्धिरनुत्तमम् ।  
 शास्त्रवी त्वविकल्पात्मा दशा स्वारसिकी पशोः ।  
 किन्तु सा मितमातृत्वान्मितैवास्त्यमितापि या ॥२४८॥  
 व्यतीते मितमातृत्वे पूर्णा पूर्णप्रमातृका ।  
 मितमातृत्वगौणाय परमातृत्वक्लृप्तये ॥२४९॥  
 प्रत्यभिज्ञाफलोपाय उपादेयो यथायथम् ।  
 वैकल्पिकीं विना बुद्ध्व नाणवोऽप्यस्ति कश्चन ॥२५०॥  
 तथाप्यस्त्येव महती भिदाप्याणवशाक्तयोः ।  
 चेतसा स्मरणं शक्तं बाह्यं नैवावलम्बते ॥२५१॥  
 उच्चारादि पुनर्बाह्यमालम्ब्यैवाणवो भवेत् ।  
 माया कार्यात्मना बुद्ध्याऽहंकृत्या मनसापि वा ॥२५२॥

नोद्वर्वर्तिशिवं व्याप्तुं ज्ञातुं वाहं पुमानयम् ।

इति शङ्का न कर्तव्या यतः सर्वं शिवात्मकम् ॥२५३॥

अतो बुद्धिमनोभूमावपि भाति परं पदम् ।

अणुस्वातन्त्र्यजन्मापि विकल्पो निश्रयात्मताम् ॥२५४॥

सम्यक् संस्कारतो गच्छन् भोगमोक्षौ प्रयच्छति ।

तत्रोपायानपेक्षोऽस्ति शक्ते सोपाय आणवे ॥२५५॥

संस्कारस्त उपायाश्र प्राणबुद्धिशरीरगाः ।

नतु शून्ये यतः शून्यं परिच्छेदविवर्जितम् ॥२५६॥

प्राणोच्चारमपेक्ष्यस्यादूरं ध्यानादि बुद्धिगम् ।

ततोऽपि करणादि स्याददूरं देहगतं पुनः ॥२५७॥

ततोऽपि दूरं बाह्यं स्यान्मण्डलस्थण्डलादिकम् ।

अन्तिकल्पं च नैकट्यं चिद्रूपोन्मज्जने हि तत् ।

बाह्यत्वमपि दूरत्वं यच्चिद्रूपनिमञ्जनम् ॥२५८॥

यथा यस्यास्ति दूरत्वं तथा तस्यास्ति वेदने ।

प्रयत्नस्तारतम्येन न यतः सुखवेदने ॥२५९॥

अन्तिकं शिवतत्वं तु सर्वस्मादत एव हि ।

भावनाकरणादीनां यत्नानां न शिवेऽस्तिता ॥२६०॥

स्वापरामर्शनं ह्येतदपराधो महान्ननु ।

अन्तिकस्थोऽपि येनासौ शिवो दूरातिदूरगः ॥२६१॥  
 नच बोजाङ्कुरलता दलपुष्पफलादिवत् ।  
 क्रमिकेयं भवेत्संविद् यतो भात्येव सर्वदा ॥२६२॥

यदेकं सदनेकत्र भुवनादौ प्रभासते ।  
 अनुगामितया रूपं तत्त्वमिति प्रोच्यते ॥२६३॥  
 अत्रास्त्येकं परं तत्त्वं शिवः षट्त्रिशदात्मकः ।  
 प्रकाशमानतादानात् सर्वस्यैव प्रकाशकः ॥२६४॥  
 ननु विश्वं प्रकाशैकपरमार्थमिदं यदि ।  
 तदा पुनः पृथिव्यादे रन्यस्यासत्त्वमेव हि ॥२६५॥  
 इति चेन्नहि तस्यैव स्वातन्त्र्यात् सदैव हि ।  
 यतो भेदोऽपि भात्येव तत्त्वं स्यादनुगामि तत् ॥२६६॥  
 तत्रैषां सर्वतत्त्वानां कर्तेशानः परः शिवः ।  
 कार्यकारणभावोऽपि शिवेच्छापरिकल्पितः ॥२६७॥  
 ज्ञातव्योऽत्र विशेषेण द्विविधः शास्त्रसम्मतः ।  
 ईश्वरेच्छानियत्यादिकल्पितोऽकल्पितस्तथा ॥२६८॥  
 शिवादि धरणीं यावत् प्रथनं यत् प्रभोरिदम् ।

स्वतन्त्रस्य स्वभावेन स ज्ञेयः पारमार्थिकः ॥२६९॥  
 स्वरूपानुगतं सिद्धं नियत्यादिनियन्त्रितम् ।  
 यावत्येव यदा यत्र पौर्वपिर्यावभासनम् ॥२७०॥  
 तावत्येव तदा तत्र स्वीकार्यः कर्त्तिपतोऽप्ययम् ।  
 यतोङ्करे भवेत्कापि योगीच्छामात्रतः पुनः ॥२७१॥  
 बोजाच्चापि पुनः कापि स्वप्नादौ तु घटादितः ।  
 पारमार्थिक एवायं कर्त्तिपतोऽप्यस्ति वस्तुतः ॥२७२॥  
 परमार्थाद्विते सत्ता घटते कर्त्तिपतस्य न ।  
 गोमयादपि कीटाच्च योगीच्छातोऽपि वृश्चिकः ॥२७३॥  
 कर्त्तिपुत्पद्यते मन्त्रादौषधाच्च यतस्ततः ।  
 कर्त्तिपतत्वाच्च शास्त्रेऽपि भेदो यः परिवृश्यते ॥२७४॥  
 कार्यकारणभावे स तत्वानां सङ्गतो न न ।  
 अस्वतन्त्रस्य कर्त्तृत्वं जडस्य नोपपद्यते ॥२७५॥  
 स्वीकृता लक्षणा तस्मात् तिङ्गर्थकृतिवादिना ।  
 वस्तुतः सर्वकर्त्तृत्वमीश्वरस्यैव वर्तते ॥२७६॥  
 तन्महिम्नैव लोकाना—मभिमानो भवत्ययम् ।  
 अहं करोमि कृतवान् क्रियतेजेन वा कृतम् ॥२७७॥  
 इत्यादि व्यवहारोऽयं लोके सर्वत्र मायिकः ।

माया शक्तिः शिवस्यैव भेदाभासनरूपिणी ॥२७८॥  
 यया वस्त्वन्यथा भाति स्वस्वातन्त्र्यजिधांसया ।  
 चिदानन्दैषणाज्ञानक्रियाशक्तिसुनिर्भरः ॥२७९॥  
 स्वभावाद् भासयन्नस्ति स्वरूपानधिकं क्रमम् ।  
 शिवशक्तिसदेशानविद्यातत्त्वात्मनात्मना ॥२८०॥  
 शिवः स्वतन्त्रहरूपः पञ्चधा प्रविभज्यते ।  
 शास्त्रवेषु च शाक्तेषु मान्त्रमाहेश्वरेषु च ॥२८१॥  
 मान्त्रेश्वरेषु मान्त्रेषु वर्गेषु क्रमशः पृथक् ।  
 शिवः शक्तिः सदेशान ईशो विद्यापि पञ्चमी ॥२८२॥  
 शुद्धाध्वा पञ्चकमिदं शिवेच्छैवात्र कारिका ।  
 ब्रह्मविष्णुहरेशान—सुशिवानाश्रिताश्र  
ये ॥२८३॥  
 षट्कारणनामानस्—ते न तत्त्वपदाभिधाः ।  
 इकिन्त्वान्तरदशोद्रेकात् सादाख्यं तत्त्वमादितः ॥२८४॥  
 बहिर्भाविपरत्वे तु परतः पारमेश्वरम् ।  
 इत्युक्तेरान्तरदशोद्रित्कर्त्त्वादिकमेव हि ॥२८५॥  
 तत्त्वं न तु तदीशानो भूमेरीशो नृपो यथा ।  
 कार्यकारणभावो यः स जडे नोपपद्यते ॥२८६॥  
 किन्तु चिद्रूप एवेति कर्ता सर्वत्र चेतनः ।

स्वप्रकाशविमर्शैकपरमार्थवपुविभुः ॥२८७॥

अन्तरात्मतया भाति बहिरात्मतयापि च ।

इत्थमुत्थापयन् देवः कालक्रममनारतम् ॥२८८॥

स्वयं सन् धर्मिषुपोऽयं धर्मत्वेन पुनः क्रियाम् ।

स्वीकरोति क्रमाभासां तामन्तर्बहिरात्मताम् ॥२८९॥

अन्योन्यमवियुक्ते हि प्रभोज्ञानक्रिये इमे ।

वपुषी सर्वभावानां ते एव पारमार्थिके ॥२९०॥

अतः श्री प्रत्यभिज्ञाया मुक्तं देवेन सुस्फुटम् ।

इत्थं तथा घटपटाद्याभासजगदात्मना ॥२९१॥

तिष्ठासोरेवमिच्छैव हेतुता कर्तृता क्रिया ।

अत उपदेशविभास्यमानमवभासस्वरूपमपि शिवतत्त्वम् ॥२९२॥

भावनाद्युपयोगितयोक्तं क्रियाधृतप्रपञ्चनस्वातन्त्र्यम् ।

ऐश्वरे शुद्धसर्गेऽपि चास्त्यन्तर्बहिरूपता ॥२९३॥

चिन्मात्रापेक्षया ह्यत्र मायीयेत्वीशतः पुनः ।

वपुः सर्वपदार्थानां शिवतत्त्वं विभासितम् ॥२९४॥

भासते सर्वभावोऽयं यतस्तदभित्तिसंस्थितः ।

आगमस्य समस्तस्य तात्पर्यार्थस्तदेव हि ॥२९५॥

अतोऽग्रे सर्वतत्त्वानां कीर्तनं तस्य राजते ।

स्वातन्त्र्यात् निजं रूपं बोधृधर्मादिविच्युतम् ॥२९६॥  
 उपदेशतदावेशपरमार्थत्वसिद्धये ।  
 बोध्यतामानयन् देवः स्फुटमेव विभाव्यते ॥२९७॥  
 अत एवोत्पलेनापि प्रोक्तेशस्यापि निर्मितिः ।  
 स्वातन्त्र्यामुक्तमात्मानं स्वातन्त्र्यादद्वयात्मनः ॥२९८॥  
 प्रभुरीशादि संकल्पै निर्माय व्यवहारयेत् ।  
 चित्तत्वस्याचलस्यैव चलनाभासपूर्वकम् ॥२९९॥  
 किञ्चिच्चलनभं तत्त्वं सदाशिवेश्वरोभयम् ।  
 मन्त्रमहेश्वरनामा शुद्धचैतन्य-वर्गोऽस्ति ॥३००॥  
 प्रतिबिम्बतया यस्य भावचक्रमिदं समम् ।  
 सृष्टौ च ध्यामलप्रायमुन्मोलितमुचित्रभम् ॥३०१॥  
 ध्वंसोन्मुखं तु संहारे मनोराज्यमिव स्थितम् ।  
 तस्य चैतन्यवर्गस्य भावचक्रे कनीयसि ॥३०२॥  
 यतथा प्रथनं तद्धि तत्त्वं सदाशिवात्मकम् ।  
 चिद्रिशेषात्मसामान्यं विमर्शन्यां विनिश्चितम् ॥३०३॥  
 मन्त्रेश्वरादिवर्गस्य बहिर्वैद्यमिव स्थितम् ।  
 पूर्णचित्रप्रतीकाशं वेद्यं तत्रास्ति तस्य या ॥३०४॥  
 स्थित्यवस्था तदेवास्तीश्वरतत्त्वमपि स्फुटम् ।

तस्मन्नेवेश्वरे तत्त्वे संस्थिताः परमेश्वराः ॥ ३०५ ॥  
 शिवेच्छानुमताः सर्वे जगतः प्रभविष्णवः ।  
 अनयोस्तत्त्वयोरीशौ मतौ सदाशिवेश्वरौ ॥ ३०६ ॥  
 ययोरुपासना चापि विष्णवादेरिव सिद्धिदा ।  
 अस्त्यनन्योन्मुखः कश्चित् प्रकाशः सविमर्शकः ॥ ३०७ ॥  
 अहमित्यात्मक, इदमित्यप्यन्योन्मुखः पुनः ।  
 शिवभट्टारके पूर्वोऽपरो विद्येश्वरेषु च ॥ ३०८ ॥  
 वस्तुतोऽयमिदमपि विश्राम्यत्यहमात्मनि ।  
 इदमित्यस्य विच्छिन्नविमर्शस्य कृतार्थता ॥ ३०९ ॥  
 या स्वस्वरूपे विश्रान्तिर्विमर्शः सोऽहमित्ययम् ।  
 इत्युक्तमुत्पलेनैवाजडप्रमातृसाधने ॥ ३१० ॥  
 इदमंशं गुणोकृत्य ग्राहके चाहमात्मनि ।  
 सदाशिवविमर्शोऽस्ति ध्यामलप्रायवस्तुकः ॥ ३११ ॥  
 अहमित्यस्य प्रक्षेपः स्फुटीभूतेदमात्मनि ।  
 यत्रैश्वरो विमर्शः सः सामानाधिकरण्यतः ॥ ३१२ ॥  
 ग्राह्यग्राहकरूपे तु भिन्नाधिकरणात्मनि ।  
 विमर्शौ पृथगेवास्तस्तौ च मायाप्रमातरि ॥ ३१३ ॥

यच्च विश्वस्य चैतन्यसामर्थ्यं तत्त्वमैश्वरम् ।  
 बाह्यत्वस्फुटताकारि तदुन्मेषपदाभिधम् ॥ ३१४॥  
 एवं निमेषशब्देन यच्चान्तारूपमस्फुटम् ।  
 उत्तिष्ठतीव तत्प्रोक्तं तत्त्वं सदाशिवात्मकम् ॥ ३१५॥  
 इत्येतदुभयं तत्त्वं चित्तत्वस्याचलस्य वै ।  
 चलनाभासनेनेषचलनात्मकमेव हि ॥ ३१६॥  
 शुद्धस्पन्द इति ख्यातं स्पन्दः कुत्रापि प्रोच्यते ।  
 गुणादिस्पन्दनिष्पन्दाः सामान्यस्पन्दसंश्रयात् ॥ ३१७॥  
 लब्धात्मलाभा इत्यत्र स्पन्दशाले महात्मना ।  
 गुरुणा वसुगुप्तेन सामान्यस्पन्द उच्यते ॥ ३१८॥  
 इति सर्वाणि तत्त्वानि स्पन्दो भागवतो यतः ।  
 शक्तिश्च शक्तिमांश्चापि द्वे तत्त्वे समवस्थिते ॥ ३१९॥  
 शक्तयोऽस्य जगत्कृत्स्नं शक्तिमांश्च महेश्वरः ।  
 इत्यागमेन सुस्पष्टमेषोऽर्थः प्रतिपादितः ॥ ३२०॥  
 इत्थमीश्वरसादाख्यतत्त्वद्वयस्वरूपकम् ।  
 तत्त्वं समस्तमेवेदं शिवतत्त्वमिति स्फुटम् ॥ ३२१॥

ननु विश्वे निमिषितेऽहन्तैवैकरसाधना ।  
 शिष्टा सा शिवता वाच्या का सदा शिवतोच्यते ॥ ३२२ ॥  
 तस्मादुन्मेषरूपस्य भिन्नतास्तु कथञ्चन ।  
 निमेषो व्यतिरेकेण निर्दिष्टस्तु प्रभोः कथम् ॥ ३२३ ॥  
 शृणु विश्वनिमेषोऽयमिदन्तास्पर्श एव हि ।  
 किञ्चिद्वृपं त्वया वाच्यं नाशो नास्त्येव वस्तुनः ॥ ३२४ ॥  
 न च विश्वं शिवपदे परमाक्षरविग्रहे ।  
 इत्युक्तं प्रत्यभिज्ञायां तथैवास्त्यागमोऽप्ययम् ॥ ३२५ ॥  
 स्वभावेनैव शान्तात्मा घोरः संसार एव हि ।  
 स यस्मान्नेष्यते पत्युरघोर हृदयस्ततः ॥ ३२६ ॥  
 ईश्वरप्रत्यभिज्ञाया अधिकारेऽन्तिमेऽप्यदः ।  
 महामहेश्वराचार्यो गुप्तोऽभिनव उक्तवान् ॥ ३२७ ॥  
 न प्रमेयकथा काचिदस्ति श्रीपरमेश्वरे ।  
 तत्त्वौघः सर्वथा तत्र लीनश्चिद्रूपतां श्रितः ॥ ३२८ ॥  
 सेयं संवित्स्वभावेन स्वात्मविश्रान्तिलक्षणा ।  
 नैसर्गिकपरामर्शरूपस्वात्मचमत्कृतिः ॥ ३२९ ॥  
 चिदानन्दघनावस्था परमाक्षरविग्रहा ।  
 अनुत्तरस्वरूपस्य ज्ञेया विश्वमयस्य च ॥ ३३० ॥

पूर्णाहम्भावनिष्टस्य योगिनोऽपि शिवात्मनः ।  
 च्युतप्रमेयवृत्तान्ता सर्वोत्तीर्णा दशात्त्वियम् ॥३३१॥  
 प्रोन्मीलितं तु करणं विकल्पे वाऽविकल्पके ।  
 तत्र प्रमेयवृत्तान्तोऽस्ति न यत्र निमीलितम् ॥३३२॥  
 अतोऽन्तरित्यहन्तायां स्थिता ध्यामलतेव या ।  
 सा विपरिवर्तमाना निमेष इति कथ्यते ॥३३३॥  
 न तदा व्यवहारस्य योग्यता विश्वर्वत्तिनी ।  
 सदाशिवदशायां हि वेद्यानाऽनेकवर्त्तिनः ॥३३४॥  
 यतोऽसाधारणतया प्रत्येकं निजसंविदा ।  
 गृह्णन्ति वेदका वेद्यान् व्यवहारपदच्युतान् ॥३३५॥  
 सर्ववेद्या व्यवहारपदस्था विषया मताः ।  
 प्रलीना ध्यामलाः प्रोक्ता एकबुद्धिस्थिताश्च ये ॥३३६॥  
 तत्सामानाधिकरण्यप्रथैवाहमिदं ननु ।  
 सदाशिवपदं ज्ञेयं यत्रास्फुटमिदं जगत् ॥३३७॥  
 या चेदन्तेश्वरस्थित्यां स्फुटत्वेन विभासिता ।  
 सम्पदतेऽस्फुटा सात्र परा शान्त्युपलक्षिता ॥३३८॥  
 अतोऽत्र वेद्ययोगेऽपि शिवतोन्मज्जनस्थितौ ।  
 सदाशिवत्वमित्युक्तं कलनाऽत्र न भेदगा ॥३३९॥

ग्राह्यग्राहकरूपाणां भावानाम्प्रलयश्च सा ।  
 अत्र मायोयरूपाणाम्प्रध्वंसः सर्वथा मतः ॥३४०॥  
 अतोऽव्यवहरणीयत्वाद्वेतोरेव तदोच्यते ।  
 विश्वं प्रलीनमिति न सर्वथाऽसत्त्वतः पुनः ॥३४१॥  
 मायातत्त्वे तु भूतानि स्थाप्यन्ते प्रलये पुनः ।  
 प्रभुशक्तिस्वरूपं तत् संस्पृश्येदं सदाशिवे ॥३४२॥  
 विश्राम्यन्त्यत एवायं निमेषोऽस्ति सदा शिवः ।  
 इति युक्ता निमेषस्योक्ता सदाशिवतात्मता ॥३४३॥  
 सृष्टेरस्फुटता यास्ति सा सदाशिवता मता ।  
 अतः सृष्टिप्रलययोः कोटच्छोराद्यन्तयोः स्थिता ॥३४४॥  
 सर्गद्वयोऽपि स एष केवलं परमाङ्गुतम् ।  
 तस्यैवानुत्तराख्यस्य शूलिनः शक्तिजूम्भणम् ॥३४५॥  
 अतः सा शक्तिरेवैका ज्ञानशक्तिर्निगद्यते ।  
 यदाऽन्तर्भासमानेन स्वभावेनास्ति जूम्भता ॥३४६॥  
 बहिर्भाविस्वरूपेण क्रमोपबृंहितेन च ।  
 उक्ता विमर्शदाढ्येन क्रिया सैवेश्वरात्मिका ॥३४७॥  
 शिवस्य बहिरौन्मुख्यं व्यापारः शक्तिरुच्यते । ✓  
 विद्या तथैव व्यापारः सादाख्येश्वरयोरपि ॥३४८॥

विद्यानाम् च तत्त्वं सदाशिवेश्वरोभयोः ।  
 यः स्वरूपादभिन्नत्वपरामर्शो हि विद्यते ॥ ३४९ ॥  
 सामानाधिकरण्यं हि सद्विद्याऽहमिदंधियोः ।  
 नात्राधिकरणं किन्तु तृतीयं सम्भवेत् परम् ॥ ३५० ॥  
 इदमाऽमृश्यमानानां वेद्यानां बोधसारता ।  
 योचिताऽमृश्यते सात्र तस्माच्छुद्धेति गीयते ॥ ३५१ ॥  
 अपरत्वमपूर्णत्वमन्याकाङ्क्षित्वमेव यत् ।  
 इदमित्युच्यते ततु पूर्णत्वमहमित्यदः ॥ ३५२ ॥  
 तत्त्वद्वयेऽपि तावंशौ स्त एवेति विनिश्चितम् ।  
 पुरैकाऽतोऽस्ति विद्येयं शक्तिरेव तयोर्द्वयोः ॥ ३५३ ॥  
 तत्र तत्त्वस्वरूपं तु वेद्यभावस्थिता दशा ।  
 या तदभासकसंशुद्धवेत्तृवेद्यार्थसाधना ॥ ३५४ ॥  
 तद्वेद्यनिष्ठसंवित्तिदशा विद्या सती च सा ।  
 अत्र सन्ति प्रमातारो महामन्त्रेश्वरादयः ॥ ३५५ ॥  
 हृदये प्रत्यभिज्ञायाः क्षेमेण कथितं त्विदम् ।  
 तत्त्वे सदाशिवे सन्ति स्थिता मन्त्रमहेश्वराः ॥ ३५६ ॥  
 मन्त्रेश्वराः स्थितास्तत्त्वे ईश्वरे तदधिष्ठिताः ।  
 विद्यातत्त्वे स्थिता मन्त्रा मातारो भेददर्शिनः ॥ ३५७ ॥

आस्तामेतद् भगवतः शक्तिः स्वातन्त्र्यलक्षणा ।  
 एकैव कृत्यभेदेन बहुधा सोपचर्यते ॥ ३५८ ॥  
 यथाऽस्फुटस्फुटेदन्ताप्रकाशनपरा सती ।  
 ज्ञानक्रियात्मिका सैव प्रोक्ता सदाशिवेशता ॥ ३५९ ॥  
 चिन्मात्रग्राहकत्वेऽपि रूढेदन्ताप्रकाशिका ।  
 महामाया क्रियाशक्तिशेषरूपापि कथयते ॥ ३६० ॥  
 विपर्यासः पुनर्यत्र ग्राह्यग्राहकयोरपि ।  
 माया सैव पुनस्तत्र भिन्नेषु पशुमातृषु ॥ ३६१ ॥  
 विपर्यासस्य संस्कारे स्थितेऽपि ज्ञानियोगिनोः ।  
 ऐश्वर्यात्मस्वभावस्य सद्विद्या ख्यापिका मता ॥ ३६२ ॥  
 इत्थमुत्पलदेवेन सद्विद्यामतभेदतः ।  
 वर्णिता तत्र गुप्तेनान्तिमास्येति विनिश्चितम् ॥ ३६३ ॥

कालतत्त्वसमुन्मेषा—न्मायीये सक्रमात्मता ।  
 किन्त्वमायीयविद्यान्ते—शुद्धसर्गं क्रमः कथम् ॥ ३६४ ॥  
 इति चेत् सत्यमेवैतत् किन्त्वत्रापेक्षिकः क्रमः ।  
 उपदेश्याः प्रमातारो मायीया द्वैतशालिनः ॥ ३६५ ॥

सदाशिवपदेऽवशं                    सन्तीदन्ताविभासिनः ।  
 तानपेक्ष्य भवत्येव क्रमः किन्तु न सः स्फुटः ॥ ३६६ ॥  
 अप्ररूढस्तदा तत्र प्ररूढो मायिकेऽध्वनि ।  
 अतश्चौन्मुख्यरूपायाः                शक्तेरानन्दवर्ष्मणः ॥ ३६७ ॥  
 प्राथम्यं तुटिशब्देन सोमानन्देन भाषितम् ।  
 “यदा तु तस्य चिद्र्वर्म-विभवामोदजृम्भया ॥ ३६८ ॥  
 विचित्ररचनानानाकार्यसृष्टिप्रवर्तने ।  
 भवत्युन्मुखता चित्ता सेच्छायाः प्रथमा तुटिः” ॥ ३६९ ॥  
 शिवद्वृष्टावतः                    शुद्धसर्गं                    क्रमकथोचिता ।  
 अशुद्धाध्वविधाता यस्त्वाद्यो                मन्त्रमहेश्वरः ॥ ३७० ॥  
 सोऽघोरेश इति ख्यातः कथ्यतेऽनन्त इत्यपि ।  
 ईश्वरेच्छावशादेव                    यदाणोर्भोगलालसा ॥ ३७१ ॥  
 लोलिकामलसंयुक्तपुङ्गलस्य                विजृम्भते ।  
 तदायं मन्त्रराण् मायां संक्षोभ्य च कलादितः ॥ ३७२ ॥  
 धरान्तं तत्वसंघातं सृजतीव विभासितम् ।  
 भेदावभासजननी                    शक्तिरव्यतिरेकिणी ॥ ३७३ ॥  
 माया प्रभोर्यथा देवो                भेदमुल्लासयत्यपि ।

भेदावभासकरणा—दुपचारादियं पुनः ॥ ३७४ ॥  
 प्रोच्यते शिवशास्त्रेषु भेदावभास इत्यपि ।  
 आद्योभेदावभासो यो विभागमनुपेयिवान् ॥ ३७५ ॥  
 गर्भकृतानन्तभाविविभागा सा परानिशा ।  
 जडेयं भेदरूपत्वात् कार्यस्यापि जडत्वतः ॥ ३७६ ॥  
 सूक्ष्मा सर्वजनावेद्या व्यापिनी विश्वकारिणी ।  
 शिवशक्त्यविनाभावानन्तियैका मूलकारणम् ॥ ३७७ ॥  
 माया मूलोऽपि मलोऽनादिरेव यतः स्थितः ।  
 अत एव पशुनित्यो ह्यमूर्तोऽज्ञ इति स्मृतः ॥ ३७८ ॥  
 किरणोक्तो विमर्शिन्यामर्थोऽयं प्रकटीकृतः ।  
 स्वच्छन्दे क्षेमराजेन जीवस्यानित्यता तु या ॥ ३७९ ॥  
 प्रोक्ता सृष्टिप्रकरणे संसारासत्त्वहेतुतः ।  
 अनादाविह संसारे कल्पे कल्पेऽपिचेद्यादि ॥ ३८० ॥  
 एकैकस्य भवेन्मुक्तिरद्य सृष्टिर्ण सम्भवेत् ।  
 सा न युक्ता यतः सृष्टिस्थितिध्वंसक्रमोऽप्ययम् ॥ ३८१ ॥  
 नित्यएव विनोदाय प्रभोर्भासि स्वशक्तिः ।  
 सदा सृष्टिविनोदाय सदा स्थितिसुखासिने ॥ ३८२ ॥  
 सदा त्रिभुवनाहारतृप्त्याय स्वामिते नमः ।

ननु माया महेशस्य शक्तिरव्यतिरेकिणी ॥ ३८३ ॥  
 यदा तदा कथमसौ भिन्नतत्त्वस्वरूपिणी ।  
 यद्यप्येतानि तत्त्वानि सर्वाणि परमार्थतः ॥ ३८४ ॥  
 शिवशक्तिमयान्येव धरान्तानि तथापि च ।  
 भिन्नतत्त्वभासनादेव मायादावीश्वरेच्छ्या ॥ ३८५ ॥  
 कार्यत्वं च प्रकाशयत्वं पृथक् तत्त्वत्वमेव च ।  
 मायया भास्यते तस्मान् मायोपादानतापि च ॥ ३८६ ॥  
 मायाकार्येऽपि तत्त्वौद्ये कार्यकारणता मिथः ।  
 उपादानं क्वचिन्माया क्वचित्तत्कार्यमेव हि ॥ ३८७ ॥

मायातस्तु कला जाता कलातस्तत्त्वविस्तरः ।  
 किञ्चित्तकर्तृत्वरूपायाः कलायास्तु निशा यथा ॥ ३८८ ॥  
 जन्मदास्ति तथैवास्ति कला विद्यादिजन्मदा ।  
 किञ्चित्तकर्तृत्वमाधातुं शक्ता शक्तिः कलोच्यते ॥ ३८९ ॥  
 किञ्चिद्वेदनरूपात्र शक्तिर्विद्येति भण्यते ।  
 भोक्तृत्वाधायकं तत्र विद्याद्युत्पादनक्रमात् ॥ ३९० ॥  
 कर्तृत्वं तद् विशेष्यांशो भोग्यं किञ्चिद् विशेषणम् ।

विद्यारागोऽथ नियतिः कालश्रैतच्चनुष्टयम् ॥ ३९१ ॥  
 कलाकार्यमिति प्रोक्तं क्रमस्त्वत्राव्यवस्थितः ।  
 रागतत्त्वं पुंसि लग्नं न पृथग्गणितं कर्चित् ॥ ३९२ ॥  
 त्रिशिकायां यथा कालो नियतिश्चापि न पृथक् ।  
 रागविद्ये कला तत्त्वाद् द्वे तत्त्वे सम्बभूवतुः ॥ ३९३ ॥  
 अव्यक्तं च तत इति श्रीरूरौ परिकीर्तितम् ।  
 रज्यमानः क्रचिद् वेत्ति विदन् कुत्रापि रज्यते ॥ ३९४ ॥  
 इत्यतः क्रमबन्धैव सृष्टिज्ञेया तु वस्तुतः ।  
 भोक्तृभोग्यात्मता यस्मादवियुक्ता परस्परम् ॥ ३९५ ॥  
 सममेव कला, तस्मादुभे ते च प्रसूयते ।  
 मूर्च्छितप्रायतां माया कला किञ्चिच्च कर्तृताम् ॥ ३९६ ॥  
 विदधातीत्युभे भिन्ने कार्यभेदाद् व्यवस्थिते ।  
 कार्यस्यैव विभिन्नत्वाद् भिन्नान्यनुमितानि वै ॥ ३९७ ॥  
 तत्त्वानि ह्यन्यथा न स्यान् मायाभिन्नस्य तत्त्वता ।  
 इदानीमिदमेवाहं जानामि च करोमि च ॥ ३९८ ॥  
 विमर्शोऽयं प्रमातुः स्यान्न प्रमेयस्य तेन हि ।  
 कलाकार्यमिदं सर्वं भोक्तृत्वपरिपूरकम् ॥ ४९९ ॥  
 भोग्यरूपं प्रधानं यत् तद्विशेषणं स्फुटम् ।

माया कला रागविद्ये कालो नियतिरेव च ॥४००॥  
 कञ्चुकानि षडुक्तानि नोत्तान्यन्यत्र यानि वै ।  
 तण्डुलस्येव पुंसोऽपि कम्बुकमिव कञ्चुकम् ॥४०१॥  
 परमावरणं भिन्नं भिन्नान्तःकरणादिवत् ।  
 सूक्ष्ममावरणं सूक्ष्मदेहारम्भकमेव यत् ॥४०२॥  
 तन्मात्रान्तं प्रकृत्यादि तुषवत्तद् व्यवस्थितम् ।  
 स्थूलमावरणं स्थूलदेहारम्भकमस्ति यत् ॥४०३॥  
 किशारुकमिव स्थूलं तदेतद् भूतपञ्चकम् ।

व्यामोहकारिणी माया शक्तिः स्वस्य शिवस्य मे ॥४०४॥  
 स्वस्वभावं तया हित्वा प्रत्ययोद्भवरूपया ।  
 सर्वकर्तृत्वमाच्छिद्य हित्वा सर्वज्ञतामपि ॥४०५॥  
 किञ्चित्कर्तृत्वमासाद्य कलया विद्यया पुनः ।  
 किञ्चिज्ज्ञत्वसमाप्तेः कलाविद्यासमावृतः ॥४०६॥  
 अपरिच्छिन्नतारूपं स्वधर्ममपरामृशन् ।  
 किन्तु तद् विपरीतेनावच्छेदनविधायिना ॥४०७॥  
 भूतादिप्रविभक्तेन कालेनापि परिच्छिदन् ।

कार्यकारणनैयत्यकारिष्या                            कार्यमण्डले ॥४०८॥  
 सर्वात्मकत्वविस्मृत्या      नियत्यापि      निबन्धयन् ।  
 प्रेप्सितार्थस्य      विरहान्त्रित्या      याऽनभिलाषिता ॥४०९॥  
 हिसंस्तामभिलाषित्वरूपरागेण                            रञ्जयन् ।  
 कञ्चुकाख्येन षट्केन पाशितः सन् पशुः स्वयम् ॥४१०॥  
 भवन् क्रीडामि शक्त्यैव स्वीयया स्वेच्छ्याऽनया ।

समलोऽपि शक्तिपातेन नाहं कर्तेति भावयन् ॥४११॥  
 विज्ञानाकलतामेति      प्रदिध्वंसिषयन्      मलम् ।  
 भोग्यत्वेनाभिमनुते      फलमात्मनि      संकुचन् ॥४१२॥  
 संकुचित एव भुड्के फलं चापि शुभाशुभम् ।  
 स्वातन्त्र्यात् कर्तृतारूपात् कर्मद्वष्टुं क्रियात्मकम् ॥४१३॥  
 न मलादिति मलेऽपि कर्म ज्ञानाकले नहि ।  
 कर्मणः      फलदातृत्वसंस्कारस्य      वियोगतः ॥४१४॥  
 सत्यपि स्मृतिसंस्कारे न कर्म फलदं भवेत् ।  
 अहो संस्कारमाहात्म्यं      कीदृशं इश्यतामिदम् ॥४१५॥

भुद्गते यज्ञफलं स्वर्गं यजमानो न याजकः ।  
 अपि दुष्कृतिकर्मणि प्रायश्चित्तेन शुद्धयति ॥४१६॥

अतोऽभिमानं एवायं कर्मजोऽपूर्वसंज्ञकः ।  
 किञ्चित्कर्तृत्वदातृत्वात् कला पुंसः प्रयोजिका ॥४१७॥

अतः कलासमाशिलष्टो भोगेऽग्नुः कर्तृकारकः ।  
 अनयोरन्तरं सूक्ष्मं यदा पुंस्कलयोः पुनः ॥४१८॥

अयं पुमानियं चापि कला दोषालया शुभा ।  
 इतिज्ञानं भवेज्ञानचक्षुषानन्तशक्तिः ॥४१९॥

तदाप्याप्नोति पुरुषो विज्ञानाकलतां पुनः ।  
 यथानाथः प्रसरति मायातस्तु शिवेच्छ्या ॥४२०॥

क्रमतोऽक्रमतो वापि स्याच्छिवोऽपि त्यजन् मलम् ।  
 प्रकृतेः पुरुषस्यापि विवेके सांख्यशास्रतः ॥४२१॥

सिद्धे यथा प्रधानाधो न गच्छत्यचलः पुमान् ।  
 बुद्धौ या प्रतिसंक्रान्ता चिच्छाया तत्र वृत्तिः ॥४२२॥

यत्कर्तृत्वाभिमननं सोऽविवेको मतः पुनः ।  
 विवेको विषयवातवृत्तिच्छायातिरस्कृतेः ॥४२३॥

स्थिरदीपशिखाप्रख्यचितोऽकर्तृत्वभावनम् ।  
 अपूर्णत्वाभिमननं मलमाणवं संज्ञकम् ॥४२४॥

स्वातन्त्र्यहानिरूपं तत् स्वातन्त्र्याज्ञानमित्यपि ।  
 अहमित्यवभासात्मा स्वात्मविश्रान्तिलक्षणः ॥४२५॥  
 निजानन्दचमत्कारः स्वस्वभावः प्रकीर्तिः ।  
 अयमुत्तमकर्तृत्वं प्रत्यभिज्ञाकृतां मते ॥४२६॥  
 शुद्धबोधस्वरूपस्य स्वातन्त्र्यं चेदमुच्यते ।  
 हानिस्तस्य मलं प्रोक्तं विज्ञानाकलसंस्थितम् ॥४२७॥  
 आणवं चाभिलाषाख्यं स्वस्वरूपापहानितः ।  
 दुर्घटं स्वस्वभावस्य मुख्यस्यास्ति वियोजनम् ॥४२८॥  
 किन्तु तत्रापि सामर्थ्यं स्वातन्त्र्यस्य प्रदर्शयन् ।  
 केवलं बोधमात्रात्माहं भासेऽन्योन्यभेदतः ॥४२९॥  
 इतीच्छन् समलो भूत्वा पूर्णत्वं विजहत् स्वयम् ।  
 स्वोकरोति मलं देवो विज्ञानाकलतां दधत् ॥४३०॥  
 स्वेच्छयैव यदा स्वस्मिन् स्वातन्त्र्यं स्वस्य भाति न ।  
 तदंशस्य विनाशेन तदाणुत्वमपूर्णता ॥४३१॥  
 शुद्धबोधत्वसत्त्वेऽपि स्वातन्त्र्यांशाप्रकाशनात् ।  
 ईश्वरेच्छाकृता भान्ति भिन्ना विज्ञानकेवलाः ॥४३२॥  
 शुद्धबोधात्मकत्वेऽपि येषां नोत्तमकर्तृताः ।  
 निर्मिताः स्वात्मनो भिन्ना भर्ता ते कर्तृतात्ययात् ॥४३३॥

बोधादिलक्षणैकयेऽपि येषामन्योऽन्यभिन्नता ।  
 तथेश्वरेच्छाभेदेन तेच विज्ञानकेवलाः ॥४३४॥  
 इति श्रीप्रत्यभिज्ञायामुत्पलेनोपपादितम् ।  
 तथागमे शिवेनापि वक्ष्यमाणं विनिश्चितम् ॥४३५॥  
 स सिसुक्षुर्जगत् सुष्टुरादावेव निजेच्छ्या ।  
 विज्ञानकेवलानष्टौ बोधयामास पुरुदलान् ॥४३६॥  
 स्वमयं कल्पिताकारं कल्पितात्मककर्मभिः ।  
 आत्मानं प्रतिबधनाति स्वातन्त्र्यादिति निश्चयः ॥४३७॥  
 अणुरूपोऽप्ययं पूर्णं शुद्धं रूपं स्पृश्यत्यहो ।  
 परावृत्येति महिमा स्वातन्त्र्यस्यास्य दृश्यताम् ॥४३८॥  
 इतीद्वास्वभावोऽप्यमेकोऽपि बहुधात्मना ।  
 सम्पन्नः सर्वदा भाति स्वभावेकानुयोज्यता ॥४३९॥  
 एताद्वाप्रथैवास्ति स्वभावोऽस्य स्वभावतः ।  
 अतः शंका समाध्वस्ता स्वभावे नानुयोज्यता ॥४४०॥  
 स्वस्य स्वात्मतिरेधित्सा कारणं मलकर्मणोः ।  
 तेनानादिव्यवस्थेयं स्वभावात् संप्रवर्तते ॥४४१॥  
 प्रकाशात्मा स्वतन्त्रोऽयं चिद्रूपो नर्तकः शिवः ।  
 स्वभावात् स्वस्वरूपस्य प्रच्छादनपरायणः ॥४४२॥

द्वक्रियापरिपूर्णोऽयमेक एवाप्यनेककः ।  
 संवृत्तोऽणुः समाच्छाद्य स्वस्वरूपं स्वभावतः ॥४४३॥  
 अपूर्णमन्यतैवेयं साकाङ्क्षत्वमिवात्मनि ।  
 लोलिकाख्यं मलं नाम स्वस्वरूपापहानिजम् ॥४४४॥

मलस्यास्य तु नामानि शास्त्रेऽनेकानि योगतः ।  
 प्रोक्तानि तानि गण्यन्ते मया शास्त्रानुसारतः ॥४४५॥ ✓  
 मलोऽभिलाषश्चाज्ञानमविद्या लोलिका प्रथा ।  
 भवदोषोऽनुप्लवश्च ग्लानिः शोषो विमूढता ॥४४६॥ ✓  
 अहं ममात्मतातङ्को माया शक्तिरथावृतिः ।  
 दोषबीजं पशुत्वं च संसाराङ्कुरकारणम् ॥४४७॥ ✓  
 इत्याद्यन्वर्थं संज्ञाभिस्तत्र तत्र प्रकीर्तितम् ।  
 स्वरूपं गोपयन्तीयं माया भेदं शिवात्पशोः ॥४४८॥  
 दर्शयन्ती सुषुप्त्वमिवाधते पशौ मलम् ।  
 आणवं मलमख्यातिरस्तु किन्त्वभिलाषिता ॥४४९॥  
 गुप्तस्य कर्तुर्नो युक्ता चैष्टव्यस्याप्यभावतः ।  
 इति नैव त्वया वाच्यं मर्मस्थानमिदं ननु ॥४५०॥

वच्चम् तत्सावधानेन भवताप्यवधार्यताम् ।  
 पूर्णस्यापूर्णताभानं तिरोधः समुदाहृता ॥४५१॥  
 सैव भिन्नेन भावेन पूर्ति प्रति स्पृहा मता ।  
 स्वभिन्नोन्मुखतैवेयं लोलिकाख्याभिलाषिता ॥४५२॥  
 तेन स्वरूपस्वातन्त्र्यमात्रं मलविजूम्भणम् ।  
 मलादीनाश्च केषाश्वित् संविद्विश्रान्तिमन्तरा ॥४५३॥  
 नोपपन्ना यतः सत्ताऽतोऽत्र हेतुर्महेश्वरः ।  
 इति सृष्टौ मलं कर्म मायाश्चापेक्ष्य वर्तते ॥४५४॥  
 शिवेच्छैवेति संसिद्धं सिद्धान्तं परमामृतम् ।  
 ✓ अतः सृष्ट्यादिकृत्येऽस्ति मलादेरप्यपेक्षणम् ॥४५५॥  
 ✓ निग्रहेऽनुग्रहे किन्तु नापेक्षा मलकर्मणोः ।  
 शक्तिपातः शिवे भक्तिनवधा सा भवत्यथ ॥४५६॥  
 परमः शक्तिपातोऽसौ परिपूर्णचिदात्मता ।  
 ध्वस्तोपाध्यनवच्छब्दसंविदेकस्वभावता ॥४५७॥  
 भोगांशेन समाक्षिणः प्रकाशः परमः सःयः ।  
 अपरः शक्तिपातः स पर्यन्ते शिवताप्रदः ॥४५८॥  
 कलाद्यमूर्नि तत्त्वानि शुद्धान्येव हि तान्व्रति ।  
 ये श्रीगुरुकृपावृष्ट्या शक्तिपातपवित्रिताः ॥४५९॥

तेषां कलादयः शुद्धाः शुद्धकर्मणि तन्वते । ॥४६०॥  
 तथा भूतानि यैस्तेऽपि भविनो यान्ति मुक्तताम् ॥४६०॥  
 इत्थमिच्छात्मकैवेयं लोलिकाख्याभिलाषिता । ॥४६१॥  
 अपूर्णमन्यताऽज्ञानं संकुचितप्रथात्मकम् ॥४६१॥  
 मलेऽवच्छेदकत्वं न किन्त्ववच्छेदयोग्यता । ॥४६२॥  
 तेन नास्य पृथक् तत्त्वभावः कुत्रापि स्वीकृतः ॥४६२॥  
 व्यतिरिक्तं स्वतन्त्रं तु प्रकाशान्नहि किञ्चन ।  
 शिवशक्तिमयं विश्वं तथापि व्यतिरिक्तता ॥४६३॥  
 इच्छामात्रस्वभावेयं निष्कर्मा याभिलाषिता ।  
 न सा नियतविषयाऽतोऽवच्छेदविवर्जिता ॥४६४॥  
 अपूर्णमन्यतैवातः साकाङ्क्षत्वमिवात्मनि । ॥४६५॥  
 पूर्णज्ञानस्वरूपस्याख्यातिरज्ञानमुच्यते ॥४६५॥  
 इदं संकुचितज्ञानशब्देनाप्यभिधीयते । ॥४६६॥  
 अण्नामणुतायाश्रि योग्यतापीयमेव हि ॥४६६॥  
 अतस्तत्तदवच्छेद—पात्रत्वमुदियादणोः ॥४६७॥  
 अपूर्णमन्यतापीयं तथारूपावभासनम् ॥४६७॥  
 आभासमात्रसारत्वाद् यथा सर्वे धर्मादयः ॥४६८॥  
 शिवादव्यतिरिक्ता वै व्यतिरिक्ता विभात्यपि ॥४६८॥

तथैवास्य मलस्यापि व्यतिरिक्तत्वमिष्यते ।  
 आगमे वर्णितत्वाच्च व्यतिरिक्तः स्थितो मलः ॥४६९॥  
 अनादिमलमेवेदं पशुत्वं परिकीर्तितम् ।  
 स्वेच्छयैवोद्भगतं भाति स्वेच्छयैव विनश्यति ॥४७०॥  
 ताद्वशो कापि न शक्तिर्जडस्यास्य प्रसिद्ध्यति ।  
 बद्धाणुमथ मुक्ताणुं कुर्याद् भिन्नं यथा पुनः ॥४७१॥  
 अतः स्वरूपस्वातन्त्र्यमात्रं मलविजूम्भणम् ।  
 इत्येतद् गुरुणा प्रोक्तं तन्त्रालोके सुविस्तरात् ॥४७२॥

वृत्ते स्वरूपसंकोच आणवेन मलेन वै ।  
 भिन्नस्य प्रथनं यत्तन्—मायोयमिति संज्ञितम् ॥४७३॥  
 अबोधरूपदेहादेः कर्तुभिन्नप्रथावतः ।  
 धर्माधिर्मस्वरूपं च मलं कार्म प्रकीर्तितम् ॥४७४॥  
 सुखदुःखादिजनकधर्माधिर्मोभयोरपि ।  
 वासनैवोच्यते कार्म मलं संसारकारणम् ॥४७५॥  
 शरीरभुवनाद्यात्मभिन्नताभासकरणम् ।  
 मायिकं मलमित्युक्तं संसारोऽप्ययमुच्यते ॥४७६॥

अस्य कार्ममलस्यापि मायान्ताध्वविसारिणः ।  
 अधानं कारणं प्रोक्तमज्ञानात्माणवो मलः ॥४७७॥  
 दैवमानुषतैरश्चभेदाद्वैचित्र्यशालिनः ।  
 चतुर्दशविधस्यापि कार्म सर्गस्य कारणम् ॥४७८॥  
 माययान्धीकृतो भिन्नवेद्यं पश्यस्तु पाशितः ।  
 स्वात्मनो भिन्नवेद्यानां दर्शनं पाश उच्यते ॥४७९॥  
 तेनैव जायते क्लेशोऽविद्यादिरपि पञ्चधा ।  
 वेद्यरशिवशादेव पशोः क्लेशाश्च पञ्च ते ॥४८०॥  
 भावाः स्वरूपतोऽभिन्नाः पत्युभार्णित सदैव हि ।  
 कर्माणि स्वात्मनो बन्धकराण्येव पशोः पुनः ॥४८१॥  
 मलेष्वेतेषु सर्वेषु मुख्यः कार्म मतो यतः ।  
 न विनाऽमुं समर्थौ तौ देहाद्यभिनिवर्त्तने ॥४८२॥  
 अतः सांख्यपुराणादौ यत्नेनैवोपदिश्यते ।  
 कर्मबन्धाभिमानस्य हानिरेव पुनः पुनः ॥४८३॥  
 असंसरणसोपानपदबन्धो दृढीकृतः ।  
 तेन दीक्षाकृतो यस्य वृत्त एतदुपक्षयः ॥४८४॥

मलभेदकृताः सन्ति प्रमातारश्च सप्त ते ।  
 शक्तिमन्तः प्रकथन्ते पाञ्चदश्यादिकल्पने ॥४८५॥  
 शिवो मन्त्रमहेशश्च मन्त्रेश्वर इमे त्रयः ।  
 मायैकमलसंयुक्ता भिन्नास्तत्तारतम्यतः ॥४८६॥  
 मलद्वयकृता भान्ति प्रमाताररूपस्त्वमी ।  
 मन्त्रविज्ञानकलनप्रलयाकलनामकाः ॥४८७॥  
 मन्त्रे मायाकृतो भेदः स विज्ञानाकले पुनः ।  
 आणवेनोभयाभ्यां तु भेदो लयाकले पुनः ॥४८८॥  
 संस्काररूपः कर्मोऽपि मलोऽस्ति प्रलयाकले ।  
 कार्यक्षमस्तदा तत्र सूक्ष्मत्वात्तदनादरः ॥४८९॥  
 मलैर्लिभिः समायुक्तः सकलः सप्तमो मतः ।  
 भेदस्तत्र मलैरस्ति स्वीकृतोऽज्ञाज्ञितादिभिः ॥४९०॥  
 प्रमातृणाश्च निर्भज्य रूपं सम्प्रति कथ्यते ।  
 येन विज्ञातमात्रेण सिद्धयत्येव तदात्मता ॥४९१॥  
 येषां चिन्मात्रमेवास्ति परमार्थो नत्वहं तु यत् ।  
 स्वातन्त्र्यं परमानन्दं स्वात्मविश्रान्तिलक्षणम् ॥४९२॥  
 शुद्धस्वातन्त्र्यरूपायाः कर्तृताया अभावतः ।  
 विज्ञानकेवला बोधस्वातन्त्र्यरहिता इमे ॥४९३॥

स्वातन्त्र्यहानिरूपांशाणवमलाच्चिता इमे ।  
 मुक्ता वेदान्तसिद्धान्तब्रह्मभावगता इव ॥४९४॥  
 बोधात्मकं तु विज्ञानं स्वातन्त्र्यरहितं यतः ।  
 रूपमेषामतः प्रोक्ता इमे विज्ञानकेवलाः ॥४९५॥  
 शून्ये प्राणेऽथवा बुद्धौ जडेऽबोधात्मके त्वहम् ।  
 इत्युल्लासवतां येषां कर्तृत्वं प्रविजृम्भते ॥४९६॥  
 स्वातन्त्र्यस्याप्यबोधत्वमित्यशेनाणवेन ते ।  
 आवृता अकलाः प्रोक्ताः कर्त्तारः प्रलयाकलाः ॥४९७॥  
 भिन्नवेद्यप्रथाप्येषां मायिकेन मलेन तु ।  
 सवेद्यरूपसौषुप्तपदे न त्वपवेद्यके ॥४९८॥  
 शून्यादिभागविश्रान्ता गाढ़निद्रावशीकृताः ।  
 सन्त्यपवेद्यसौषुप्तपदे मायामलं विना ॥४९९॥  
 अवशिष्टसुखाद्यात्मभिन्नवेद्यप्रथाजुषः ।  
 बुद्ध्यादिभागविश्रान्ताः सवेद्ये सन्ति तत्पदे ॥५००॥  
 स्थूलदेहेन्द्रियाद्यात्म यत्कार्यकरणादिकम् ।  
 तद्वियोगस्वरूपत्वं प्रलयाकललक्षणम् ॥५०१॥  
 एतदस्त्युभयोरेवावस्थयोरेकरूपकम् ।  
 प्रलयेन कृतास्तावत् तथाभूता भवन्ति ते ॥५०२॥

यावन्न वासनारूपधर्माधर्मात्मको मलः ।  
 कार्मः पुनरुदेत्येव प्रलयान्ते समागते ॥५०३॥  
 आणवकार्ममलाभ्यां च हीना, मायामलान्विताः ।  
 सर्वज्ञाः सर्वकर्त्तरारो मता विद्येश्वराश्च ते ॥५०४॥  
 संसारोत्तीर्णरूपत्वात् त्यक्तधर्मादिवासनाः ।  
 अहमित्युज्ज्ञसन्तश्च पश्यन्त्यात्मतया चितम् ॥५०५॥  
 किन्तु वेद्यतया ह्येषां कार्यत्वेनापि भाति च ।  
 यद्भूत्वां तनुकरणभुवनाद्यपि सत्तया ॥५०६॥  
 अतो भिन्नावभासत्वान्-मायैकमलताजुषः ।  
 सन्त्यनन्तादयः सर्वे विद्येश्वरपदाभिधाः ॥५०७॥  
 या वेद्यादपृथग्भूतरूपता पूर्णता मता ।  
 भाति सा तत्र नत्वत्र सदाशिवेश्वरोचिता ॥५०८॥

मलत्रयेण सम्बद्धा मायातत्वान्तरस्थिताः ।  
 देवादिस्थावरान्ता ये भविनस्ते द्विधा मताः ॥५०९॥  
 मलत्रयोद्भूतिरोभावभेदाद् विभेदितः ।  
 द्विधा भिन्नोऽस्ति सकलः पशुतामुक्ततायुतः ॥५१०॥

सर्वेषां त्रिदशादीनां संविदभागस्य मञ्जनात् ।  
चिद्रूपस्य च तत्तत्वं स्वातन्त्र्यं न्यकृतं मलैः ॥५११॥

तदनुप्राणितं पश्चात् कलया कर्तृतामयम् ।  
शून्यादिदेहपर्यन्तमायामातृषु संस्थितम् ॥५१२॥  
इदन्तापन्नशून्यादिमितमातृस्थितत्वतः ।  
मितं प्रमेयतापन्नमप्रधानतया स्थितम् ॥५१३॥  
यो गौरो यः सुखी चायं बुभुक्षुर्वा पिपासितः ।  
यः सर्वरूपरहितः शून्यः सोऽहमसंशयम् ॥५१४॥  
इत्थमन्तर्विलीनाहं—भावेदन्तावगाहिनी ।  
परिस्फुरति संसारावस्था संसारिणामियम् ॥५१५॥  
जाग्रत्स्वप्नसुषुप्तामावस्था संसारिणामियम् ।  
याभिः परिवृतो नित्यं सकलोऽयं पशुः स्मृतः ॥५१६॥  
अहंभावेन तेनैव स्वातन्त्र्येण यदा पुनः ।  
परामृशंश्री नित्यत्वपूर्णत्वाद्यपि चात्मनि ॥५१७॥  
तस्मादुन्मज्जय शून्यादिमेयान्मातुश्रिदात्मनि ।  
तिष्ठतीव तदा तस्य तुर्यातीता दशा भवेत् ॥५१८॥

यदा सिद्धरसेनेवाहंभावेनैव विघ्नते ।  
 नित्यैश्वर्यादिसम्भन्नस्वातन्त्र्येणापि योगिना ॥५१९॥  
 शून्यादिदेहधात्वतं तदा देहादिरप्यसौ ।  
 प्रमेयतां परित्यज्याध्यास्ते तुर्यंदशामिव ॥५२०॥  
 सेयं द्वय्यपि जीवानां मुक्तावस्थेति कथ्यते ।  
 समावेशोऽपि शास्त्रेऽस्मिन् सम्यगावेशनात्मकः ॥५२१॥  
 मय्यावेश्य मनो ये मामित्यादि भगवद्वचः ।  
 अस्यार्थस्यैव कुरुते व्यक्तिं वीराजुं ग्रन्थं प्रति ॥५२२॥  
 यस्माच्चितस्तु मुख्यत्वं कर्तृताया विभाव्यते ।  
 तत एवच शून्यादेर्गुणीभावोऽपि जायते ॥५२३॥  
 अचिद्रूपे गुणीभूते स्वातन्त्र्यस्याप्यबोधता ।  
 इत्यासीद् यः पुरा मलव्यापारः सोऽपहस्तितः ॥५२४॥  
 अतो योऽप्यपरोऽप्यात्मभागो मलतिरस्कृतः ।  
 बोधात्मा सोऽधुनोनमग्नो भाति मुख्यत्वमागतः ॥५२५॥  
 चिदात्मनो हि मुख्यत्वं समावेशस्य लक्षणम् ।  
 अज्ञानात्ममलद्वेषि ज्ञानमप्येतदुच्यते ॥५२६॥  
 समावेशदशापन्नो देहस्थः सकलोऽप्ययम् ।  
 मुक्त इत्युच्यते शास्त्रे पतिश्चापि भवत्यसौ ॥५२७॥

समावेशदशालाभतुष्टो ज्ञानीति कथ्यते ।  
 एतदभ्याससंप्राप्तैश्वर्यो योगी मतो हि नः ॥५२८॥ ✓  
 आणवेऽङ्गकुस्तिप्रायं रागे मुकुलितं पुनः ।  
 बुद्धौ फुल्लञ्च फलितं भातीदं विश्वैभवम् ॥५२९॥ ✓  
 इत्थमिच्छात्मकैवेयं लोलिकैव यदा पुनः ।  
 सामान्याकारविषया किञ्चिन्मे भवतादिति ॥५३०॥  
 तदा भवति पुंधर्मो रागः कञ्चुकमध्यगः ।  
 मायिकोऽप्यपरो योऽस्ति सांख्यशास्त्रसमीहितः ॥५३१॥  
 बुद्धधर्मोऽभिधो रागः सोऽपीयं बहिरागता ।  
 तत्तद्विशेषविषयाऽध्यवसायपदाभिधा ॥५३२॥ ✓  
 किञ्चित्त्वस्य तु सर्वत्र सत्त्वेऽप्यत्रैव यत्पुनः ।  
 आसङ्गो रागतत्वं तत् पशोः कल्प्यं तु कञ्चुकम् ॥५३३॥ ✓  
 मायीयं यच्च कर्तृत्वं क्रिययाऽरूपितं पशोः ।  
 भावाभावावभासात्म क्रमरूपाच्च कालतः ॥५३४॥  
 करोम्यहं करिष्यामीत्याद्यात्मन्यवभासते ।  
 ततः कालपरिच्छब्दकर्तृत्वप्रविभासकम् ॥५३५॥  
 कालतत्त्वमिदं प्रोक्तं कञ्चुकान्तर्गतं पुनः ।  
 अस्मात् कारणतश्चेदं कायं सिद्धूचति नान्यतः ॥५३६॥

इत्येवं नियमयन्ती नियतिः कञ्चुकात्मिका ।  
 तुषकम्बुकसंकाशैः कञ्चुकैः परिवेष्टितः ॥५३७॥  
 उच्यते शिव एवात्र पुद्गलोऽणुः पुमानपि ।  
 कलाया योऽपरो भागो विशेषणतया स्थितः ॥५३८॥  
 किञ्चिदंशस्ततो जातं प्रधानं वेद्यमात्रकम् ।  
 परस्पराऽवियुक्तं सद् यत् सापेक्षमिव स्थितम् ॥५३९॥  
 भोक्तृभोग्यात्मकं द्वन्द्वं तत् कलैव प्रसूयते ।

यत्सामान्यात्मकं वेद्यरूपमव्यक्तसंज्ञकम् ॥५४०॥  
 गुणतत्त्वं तदेव स्यात् प्रधानं क्षुब्धतां गतम् ।  
 अक्षुब्धाच्च विजातीयं कार्यं यस्मान्न सम्भवेत् ॥५४१॥  
 ततः क्षुब्धत्वमापन्नं गुणतत्त्वान्तरं स्मृतम् ।  
 भुवनान्यपि भिन्नानि दर्शितान्यत्र चागमे ॥५४२॥  
 मालिनीविजये नास्ति गुणतत्त्वान्तरं त्विदम् ।  
 तन्त्रालोकेऽथ स्वच्छन्दे स्वशब्देनैव स्वीकृतम् ॥५४३॥  
 तत्र श्री क्षेमराजेन प्रोक्तं जयरथेन च ।  
 गुणसाम्यस्वरूपायाः प्रकृतेर्न विलक्षणा ॥५४४॥

सत्त्वोत्कर्षात्मिका बुद्धिर्मध्ये यावन्न जायते ।  
 किञ्चिदुच्छूनतारूपं यथा बीजान्नवाङ्गुरः ॥५४५॥  
 अतः प्रकृतितत्त्वानतिभिन्नव्यपदेशभाक् ।  
 जायते गुणतत्त्वं तत् प्रकृति बुद्धिमन्तरा ॥५४६॥  
 किञ्चिदुच्छूनतापन्नबीजस्यापि यथैव हि ।  
 दृष्टा व्यवहृतिर्बीजशब्देनैव तथैव हि ॥५४७॥  
 सम्प्राप्तोच्छूनभावायाः प्रकृतेर्या गुणात्मता ।  
 सापि प्रकृतिनाम्नैव स्वीकृता यत्र तत्र नो ॥५४८॥  
 स्वीकृतं गुणतत्त्वं तु संक्षिप्तव्यवहारिणा ।  
 श्रीमद्भागवते प्रोक्तं श्रीकृष्णेनोद्घवं प्रति ॥५४९॥  
 अन्तर्भाव्य बहिर्भाव्य तत्त्वसंख्या विभेदिता ।  
 मुनिभिस्तेन संख्याया ऋमस्त्याज्यः सुबुद्धिभिः ॥५५०॥  
 गुणेभ्यो बुद्धितत्त्वं तत् सर्वतो निर्मलं पुनः ।  
 जायते यत्र वेदस्य पुंसश्च प्रतिविम्बनम् ॥५५१॥  
 वृत्त्यात्मास्य जडो बोधो यद्यप्यस्ति स्वभावतः ।  
 वेदावभासको जातो बोधात्मा पुंप्रकाशतः ॥५५२॥  
 विषयप्रतिविम्बं तु बुद्धावक्षकृतं कर्त्तव्य ।  
 स्वोपस्थापितमेवास्ति स्वप्नोत्येक्षादिषु कर्त्तव्य ॥५५३॥

करणत्वमिवास्त्येव बुद्धेः कारणतापि च ।  
 अतो बुद्धेरहंकारः प्रतिबिम्बात्मवस्तुनि ॥५५४॥  
 प्रकाशे वेद्यकलुषे जातोऽहं मननात्मकः ।  
 संरम्भरूपया वृत्याऽहंकारस्य प्रवर्त्तिः ॥५५५॥  
 वायुः प्राणादिरूपोऽयं जीवनाय प्रवर्तते ।  
 वायोरप्रेरणे मृत्युरिति शास्त्रे विनिश्चितम् ॥५५६॥  
 कृत्रिमोऽयमहंकारोऽतोऽहंकारः प्रकथ्यते ।  
 स्वातन्त्र्याहंस्वभावात्मा विशुद्धात्मा त्वहमुच्यते ॥५५७॥  
 इत्ययं करणस्कन्धोऽहंकारस्य निरूपितः ।  
 त्रिधास्य प्रकृतिस्कन्धः सात्वराजसतामसाः ॥५५८॥  
 बुद्धीन्द्रियाण्यहंकारात् सात्त्विकान्मनसा सह ।  
 श्रोत्रं त्वक्चक्षुषी जिह्वा प्रजायन्ते च नासिका ॥५५९॥  
 सर्वतन्मात्रकर्तृत्वविशिष्टात् मनो यतः ।  
 नान्यवन्नियतग्राहि सर्वमेवावगाहते ॥५६०॥  
 अध्यवसायसंरम्भविकल्पा याः क्रियाः पृथक् ।  
 तत्रैषां करणत्वात्वन्तः करणमिदं त्रयम् ॥५६१॥  
 तत्तत्तन्मात्रहेतुत्वविशिष्टाहंकृतिर्यतः ।  
 तस्य तस्येन्द्रियस्यास्ति जनिकेतोन्द्रियं पुनः ॥५६२॥

चक्षुरादिस्वविषये नियते ह्येव वृत्तिमत् ।  
 वृत्तिरेषां तु पञ्चानामालोचनमिति स्मृतम् ॥५६३॥  
 राजसादप्यहंकाराज्जातमिन्द्रियपञ्चकम् ।  
 कर्मन्द्रियं तद वाक्पाणिपायुपस्थाङ्गिनामकम् ॥५६४॥  
 तमःप्रधानाहंकाराद् भोक्त्रंशच्छादनात्मनः ।  
 भूतादि नाम्नस्तन्मात्रपञ्चकं भूतकारणम् ॥५६५॥  
 सात्त्विकस्तामसश्चायं निष्क्रियो न क्षमो यतः ।  
 स्वस्वकार्याभिजननेऽतो राजसमपेक्षते ॥५६६॥  
 यत् सामान्यं हि गन्धत्वं विचित्रे गन्धमण्डले ।  
 तत्तन्मात्रमिति प्रोक्तमित्यमेव रसादिषु ॥५६७॥  
 वाच्याध्याससहः शब्दो नभः सर्वाविकाशदम् ।  
 शब्दतन्मात्रमेवातः क्षुभितं नभ इव स्थितम् ॥५६८॥  
 तदेव स्पर्शतन्मात्रयोगात् प्रक्षुभितं पुनः ।  
 वायुः क्षुब्धाम्बर इव शब्दस्पर्शोभयात्मकः ॥५६९॥  
 इमौ तु रूपेण समं प्रक्षुब्धौ त्रिगुणान्वितम् ।  
 तेजस्तानि सहरसैरापः स्युश्र चतुर्गुणाः ॥५७०॥  
 गन्धतन्मात्रसहिताः प्रक्षुब्धत्वसमाश्रिताः ।  
 इमाः शब्दादितन्मात्राः पृथ्वी पञ्चगुणान्विता ॥५७१॥

गन्धादिधर्मसंघातव्यतिरिक्ता न काचन ।  
भूविभातीति तन्मात्रमात्रं पृथ्व्यादि पञ्चकम् ॥५७२॥  
नहि धर्मातिरिक्तोऽत्र धर्मी कश्चन विद्यते ।  
षष्ठी प्रयोगोधीभेदाद् भेद्यभेदकतादि च ॥५७३॥

प्रतितत्वमनेकानि भुवनानि पुराणि वा ।  
तदविष्टातुरुद्गाश्च निग्रहानुग्रहेश्वराः ॥५७४॥  
सन्ति नामानि तेषां तु स्वयं कल्प्यानि तानि वा ।  
शास्त्रेषूक्तानि सन्त्येव कथ्यन्तेऽपि कियन्त्यपि ॥५७५॥  
पृथ्वीतत्वात् समारभ्य गुणं यावत् पुराणि तु ।  
मुख्यान्येव न गौणानि सप्ताधिकशतद्वयम् ॥५७६॥  
अन्तर्बंहिरधस्ताच्च भूमेरष्टोतरं शतम् ।  
जलाद्याकाशतत्त्वेषु प्रत्येकं नव सन्ति च ॥५७७॥  
तन्मात्रेषु च सन्त्यष्टाविन्द्रियेषु दशैव च ।  
मनस्येकं चन्द्रमसोऽहंकारेषु नवैव च ॥५७८॥  
बुद्धौ द्वात्रिशदेव स्युगुणे पंक्तित्रयं पुनः ।  
इत्थं ॥ जयरथेनोत्तं तन्त्रालोकाष्टमाहित्के ॥५७९॥

स्वच्छदे । क्षेमराजेन चतुर्थं दशमेऽपि । च ॥५८०॥  
 दीक्षामुद्दिश्य संक्षिप्तां पृथिव्यण्डस्थितानि तु ॥५८०॥  
 भुवनानि यथापूर्वमष्टोत्तरशतं पुनः । ॥५८१॥  
 जलादिगुणतत्त्वान्ते सप्ताधिकशतद्वयम् ॥५८१॥  
 प्रोत्कानि तानि दर्शन्ते भुवनानि यथाक्रमम् ।  
 कुत्रचिद्दूवनानां वै तदोशानाश्च कुत्रचित् ॥५८२॥  
 केवलं सन्ति नामानि शास्त्रे वच्म्यप्यहं तथा ।  
 ब्रह्माण्डान्तरधोभागे कालास्मिः कुष्महाटकौ ॥५८३॥  
 भूलोकेशः शिवो मध्ये सत्यान्तं ब्रह्मणः स्थितिः ।  
 स्वामिनौस्तस्तदुपरि विष्णुरुद्रौ स्वलोकयोः ॥५८४॥  
 इत्थं सप्तबही, रुद्रशतं दिक्षु दशस्वपि ।  
 वीरभद्रस्तु सर्वेषां स्वामीत्यष्टोत्तरं शतम् ॥५८५॥  
 जलावरणरुद्रस्य धरित्र्या जलधेस्तथा ।  
 श्रियश्चापि सरस्वत्या एकैकं भुवनं ततः ॥५८६॥  
 आष्टौ गुह्याष्टकस्याथ शिवाग्नेरेकमेव हि ।  
 अतिगुह्याष्टकस्याष्टौ वाय्वीशस्यैकमेव हि ॥५८७॥  
 आष्टौ गुह्यातिगुह्याष्टकस्य सन्ति ततः परम् ।  
 खेश्वरस्यैकमष्टौ तु पवित्राद्यष्टकस्य च ॥५८८॥

तन्मात्रसूर्यशीतांशुवेदानामष्ट तानि वै ।  
 सूर्यचन्द्रमसोः पञ्च पुराणि करणात्मनोः ॥५८९॥  
 अहङ्कारपतेश्वैकमष्टौ स्थाप्णष्टकस्य च ।  
 द्वाषष्टिर्भुवनानोत्थं बुद्धौ द्वाषष्टिरेव हि ॥५९०॥  
 देवयोनेश्व्रं क्रोधस्य तेजसो योगिनस्तथा ।  
 मूर्त्तरस्त्यष्टकं तस्माच्चत्वारिंशद् भवन्ति च ॥५९१॥  
 श्रैकण्ठं पुनरौमञ्च द्वे स्तो योग्यष्टकोपरि ।  
 सुशिवद्वादशानाञ्च द्वादशैवाष्टकानि तु ॥५९२॥  
 महादेवाष्टकानाञ्च द्वाषष्टिर्योजने कृते ।  
 च्यशीतिर्भुवनानाञ्च गुरुपंक्तित्रये यतः ॥५९३॥  
 तामसी प्रथमा पंक्ती रुद्रैर्द्वार्त्रिशता युता ।  
 राजसी त्रिशता चैकर्विशत्या चापि सात्त्विकी ॥५९४॥  
 अतो मेलनया सर्वभुवनानि शतद्वयम् ।  
 सप्ताधिकं भवन्त्येवं ज्ञेयान्यग्रे यथागमम् ॥५९५॥  
 सर्वस्य तत्त्वस्य च तत्त्वभूतो-  
 गुरुः स एको नहि कोऽपि चान्यः ।  
 विभासमानोपि न भास्यते यो  
 गुप्तो गुरुः सोऽभिनवः सदास्ते ॥५९६॥

यथाऽमोदो न कर्पूरान्माधुर्यान्नहि शर्करा  
 भिद्यते न प्रभासूर्यान्न शिष्यो गुरुतस्तथा ।  
 गुरुशिष्यस्वरूपेण दृश्यते यद्यपि द्विधा  
 तथापि गुरुरेवैकः सर्वलक्षणलक्षितः ॥५९७॥

भूमिः सा मिथिला जयत्यतितरां भूत्यै जगज्जन्मिनां  
 तत्रैवास्ति “करेह” नाम तटिनी क्षमामूर्जयन्ती मृशम् ।  
 तत्तीरे कृतलक्षणोस्ति “पटसा” ग्रामो विदामाकरस्-  
 तत्रासीच्छिवभक्तिनिष्ठसुकलो नामा “नृसिंहो” द्विजः ॥५९८॥  
 तस्माच्छ्रीयुत “राघवः” कलिमलास्पृष्टोऽपरोराघवो  
 जातो यस्त्रिभिरन्वितोऽनुजवरैः ख्याति कुलस्याकरोत् ।  
 तद्भ्राता निखिलैषणाविरहितः सद्बूचानमग्नः सदाऽ  
 “योध्यानाथ” पदाह्वयोर्विजयते मज्जन्मदो योगिराट् ॥५९९॥  
 अस्य द्वावनुजौ स्मृतावपि हरौ क्लेशाब्धिभङ्गस्य यौ-  
 धूताज्ञानमलौ धरामुपगतौ देवौ दयालू इव ।  
 विद्याज्ञानपराङ्मुखान्निजजनान् सत्सोऽन्निवंशजान्-  
 भास्त्राजकुलोऽन्नवान् कलयितुं कर्तुं च विद्योन्मुखान् ॥६००॥

नित्यानन्दाक्षयाकारौ “नित्यानन्दाक्षया” भिधौ ।  
 प्रणमामि महात्मानौ पितृव्यौ परमौ गुरु ॥६०१॥  
 मातरञ्च “रमां” वन्दे “काञ्चिनी”ञ्च पितामहीम् ।  
 यथोरद्यापि वात्सल्यं स्मरन् काञ्चित्स्थिति भजे ॥६०२॥  
 प्रणमामि पुनः “सीतां” स्वसारं “सरयूं” पितुः ।  
 मातृवल्लालितो याभ्यां गतायां दिवि मातरि ॥६०३॥  
 “श्रीदामोदर”संज्ञकोऽस्ति गणको मान्यः सतां राघविः-  
 तदभ्राता बहुशास्त्रबुद्धिनिपुणः “श्रीरामदेवाभिधः” ।  
 वैणीनाटकटीकयास्य विदिता साहित्यमर्मज्ञता-  
 वादिध्वान्तनिवारणैकं चतुरोऽयं सर्वशास्त्रेष्वपि ॥६०४॥  
 नित्याचाररतो महामृतयुतो विद्यालयस्थापको-  
 धर्मात्मा प्रियवाक् परापरसमो भक्त्या गुरुन् ह्लादयन् ।  
 शास्त्रालोकनतत्परः सहृदयैश्छात्रैः सदा सेवितो-  
 नित्यानन्दसुतः सतामपिच सञ्च्छी “ब्रह्मदेवो”ऽभवत् ॥६०५॥  
 आसीत्प्राणपथैरवाप्तगिरिशो योगीश्वरो यो गुरुः-  
 तस्मादक्षयधामतः समभवच्छी “बालकृष्णो”मम ।  
 शिष्यो, ध्वान्तविनिर्गतो ह्यनुपमो योगीव वाचंयमी-  
 धीरो धर्मसखः स्वकर्मनिरतो विद्वान् मनस्वी महान् ॥६०८॥

साक्षरान् कृतवानस्मान् यौवने यो महामनाः । ॥६०८॥  
 वृद्धत्वे भजमानोऽस्ति शिवं तं नौमि “कल्लरम्” ॥६०९॥  
 यो मां संस्कृत्य गायत्रीम्प्रायच्छज्ज्ञोपनामकः । ॥६१०॥  
 “पञ्चानना”ख्यदायादं वन्दे तं ब्रह्मदं गुरुम् ॥६१०॥  
 प्रणमामि पुनर्भक्त्या गुरुन् विद्याप्रदान् मुहुः ॥६११॥  
 सर्वतः प्रथमं तत्र रामदत्ताभिधं गुरुम् । ॥६१२॥  
 मिश्रोपनामकाचार्यं निजग्रामनिवासिनम्- ॥६१३॥  
 विद्यानाथं मुक्तिनाथं रघुनाथं मनीषिणम् ॥६१४॥  
 राधाकान्तं सदानन्दमुग्रानन्दं महागुरुम् । ॥६१५॥  
 सन्ति सर्वत्र यस्यास्य शिष्यशिष्या ह्यनेकशः ॥६१६॥  
 येन मित्रेण मित्रेण चक्षुरुन्मोलितं मम । ॥६१७॥  
 व्याकृतौ बाल्यवस्थायां तमुपेन्द्रं स्मराम्यहम् ॥६१८॥  
 यो मे मित्रं गुरुश्चापि यस्याहश्चापि तावशः । ॥६१९॥  
 सोऽस्ति “नारायणः सप्ते” वित्स्वामी हठयोगवित् ॥६२०॥  
 प्रियस्मृतिप्रसङ्गेऽस्मिन्नुमाकान्तो न विस्मृतः । ॥६२१॥  
 स्मृतः सर्वक्षणे यस्मात्स्वस्वरूपतया स्थितः ॥६२२॥  
 नामैकार्थितयैकदैशिकतया जात्या स्वभावेन च-  
 श्रीवीरेश्वरपुत्रपञ्चकवरो रामेश्वरो मत्सखा ।

काश्यां स्वात्ममहेश्वरासविभवः सौलभ्यमस्मादशः-  
 कुर्वन्नैहिकसाधने विजयते देहस्य जीवो यथा ॥६१६॥  
 काश्मीराभिजनो “जवाहर” कृती यत्रास्ति कालेमहा-  
 मन्त्री भारतशासनस्य जनतास्वातन्त्र्यसंस्थापकः ।  
 “राजेन्द्रश्च” विराजते पतिरसौ राष्ट्रस्य राष्ट्रप्रियः  
 तत्रेयं स्वयमुदगता स्वरसतोऽभिज्ञापयन्ती जनान् ॥६१७॥  
 “श्रीरामेश्वरजोशि” ना सहगते काश्मीर देशं मयि-  
 भिक्षां याचितुमागतोऽस्मि भवता दातुं प्रतिज्ञायताम् ।  
 इत्थं येन हठान्तिगृह्य वचसा तन्त्रे नियुक्तोह्यहं-  
 तं श्रीदेवगिरि स्मरामि सततं साक्षाच्छ्वं शान्तिदम् ॥६१८॥  
 अथेतिसंस्पर्शविहीनतत्त्वे-

तदात्मके तत्प्रतिपादके च ।  
 सदैकरूपेण विजूम्भमाणे-  
 प्रारम्भपर्यन्तकथा कथं स्यात् ॥६१९॥

पूर्णताप्रत्यभिज्ञेयं सर्वभावसुनिर्भरा ।  
 मोक्षलक्ष्मीर्महालक्ष्मीराजलक्ष्मीरिवप्रिया ॥ १ ॥  
 दत्तको ब्रह्मदेवस्य पुत्रो रामेश्वरात्मजः ।  
 अभिजानातु सर्वः स्वं रमानाथ इवा मुतः ॥ २ ॥  
 वाञ्छन्तीस्वयमभ्युपागतवती यं भारती स्वोन्नर्ति  
 भातं वेदपुराणशास्त्रसहितं ज्ञानश्च यस्मिन्स्वतः ।  
 यत्संविच्छिविभिन्नभेदतिमिरा एतादृशाः स्मो वयं  
 तं नित्यं स्वगुरुं परापरमयं ह्यानन्दरूपं नुमः ॥ ३ ॥

इति

—रामेश्वरस्य

## हृदयम्

यद्यप्यागमनिगमयोः परम्परायामाचार्याणां ज्ञानवैलक्षण्यात् समुद्रतानि विभिन्नानि दर्शनानि समवलोक्यन्ते, तथापि तेषु केषाच्चिन्तारतम्येनाभ्युदयमात्रस्य केषाच्चिच्छ निःश्रेयसमात्रस्य साधनत्वात् सकलाभ्युदयस्य पूर्णमोक्षस्य चामोघसाधनन्तत्वमस्तकं प्रत्यभिज्ञादर्शनमेवानुसृत्य स्वातन्त्र्यमनुभवन्तो जना यथाभिलापं सानन्दमेव निखिलाभ्युदयं मोक्षज्ञावाप्तुं शक्तुवन्तीत्यसंशय-मुद्घोषयन्ति सदा समासादितस्वकल्याणा विश्वकल्याणमात्राभिलापिणो मनीषिणो महात्मानः ।

यतो हि—यथा साक्षात्क्रियमाणे जगदात्मा सूर्यः प्रतिक्षणो-च्छूलतप्रकाश्यस्वभावो भासमानोऽस्ति, तथैव प्रतिक्षणोच्छूलचैतन्य-शक्तिः स्वतंत्र-पूर्णान्दात्मा लौकिकालौकिकसमस्तावस्थाव्यवस्थापकः शिवात्मा स्वात्मैव प्रतिपदं प्रतिरूपञ्च निरन्तरं विभासमानोऽस्तीति प्रत्यभिज्ञायते संस्कृतान्तः करणेन जाग्रता जनेनानेनैव दर्शनेन । न हि कोऽपि कुत्रापि कदापि स्वस्मिन् स्वशक्तेरप्रकाशमनुभवति, प्रत्युत सर्वे एव जनाः सर्वत्र सर्वदा स्वस्मिन् शक्ते: स्फुरणमेवानुभवन्तीति योग्यानुभवस्योपपादकत्वात्, समुपलभ्यमानानां समेषाम-द्वैतवादानामवस्थाभेदेन स्वस्मिन्नर्भावकत्वात्, सिद्धत्वाच्च यथा-प्रतीतिव्यवहारमयमेव श्रेयान् शिवाद्वैतवादः स्वातन्त्र्याद्वैतवादो वा स्वातन्त्र्यानन्यप्रणयिनः प्राणिमात्रस्य सर्वयोपयोगी चेति सुस्पष्ट-म्पश्यन्ति विशुद्धाशया विज्ञानिनः ।

वादस्यास्य पोषकत्वादागमशिरसः प्रत्यभिज्ञादर्शनस्यास्य प्रतिपाद्यमुपोद्बूलयतां विभिन्नप्रकारकाणां पुस्तकानां विज्ञातमैः सोमानन्दोत्पलदेवाभिनवगुप्ताद्याचार्यैर्निबद्धानां सन्त्वेऽप्यद्यत्वेऽनिवृत्ता बहुविधा जिज्ञासाः स्वसुतानां समीक्ष्य दयामन्या पुत्र-

वत्सलया जगज्जनन्या प्रेरितेन साक्षाच्छ्रवेन रामेश्वरात्मना  
पूर्णताप्रत्यभिज्ञानामकं साक्षात्कृष्णेन व्यासरूपेण गीताख्यमिव  
पुस्तकं प्रकाशय सर्वथाऽनुगृहीता भक्तिशालिनस्तनयाः ।

पुस्तकमिदं श्रद्धया भूयो भूयोऽधीत्य साधारणा अपि संस्कृत-  
वाङ्मनसो जिज्ञासवो जना निरस्तसमस्तसंशयाः पूर्णतां प्रत्यभि-  
जानन्तोऽवश्यं जीवनसाफल्यमनुभविष्यन्ति, तर्हि का कथा  
स्वपरगुणानुरागविशिष्टानां तादृशां जिज्ञासूनां महात्मनां विदुषाङ्ग्र ।

अत्र हि पुस्तके—आगमतात्पर्यार्थस्य शिवाद्वैतस्य सर्वथोप-  
पादनद्वाराप्रतिश्रद्धालुजिज्ञासु पूर्णतां प्रत्यभिज्ञापयितुं शिव-शक्ति-  
परा-पश्यन्ती-विद्या-मायादितत्त्वानां विभिन्नप्रकारेणानेकत्र तथा  
प्रतिपादनमस्ति, यथा शीघ्रमेव तादृशा जिज्ञासवः सविश्वासन्तद-  
ध्ययनेन कञ्चिद्विलक्षणं चमत्कारमनुभवन्तः सर्वदा सर्वत्रानन्दा-  
त्मकसम्पूर्णविश्ववपुषं शिवमेवात्मत्वेन प्रत्यभिजानन्तो श्रुतं  
कृतार्थतामनुभवन्ति ।

किं बहुना—अनन्तकोटिब्रह्माण्डात्मकं शिवं, शिवात्मकं  
आऽनन्तकोटिब्रह्माण्डमात्मत्वेनानुभवतामस्मदादीनां न किमपि  
पारतन्त्रं प्रतिभाति, प्रतिभासितपारतन्त्रादेरपि स्वातन्त्र्यावभास-  
मात्रसारत्वात् । वयं हि स्वानुभवेऽहन्तया भासमानेऽस्मिन्नपरोक्षे  
वस्तुनि सर्वाधारे कदापि पारतन्त्रं नानुभवामोऽपि तु स्वातन्त्र्य-  
मेव । सेयं स्वतन्त्रतैव हि प्रियतमा स्वानुभवधारा नित्यनिरति-  
शयप्रेमास्पदानन्दस्वरूपसंरक्षिका प्रसरति स्वसत्तावगमिका, किन्तु  
मायाविभासितेदन्ताच्छादितैव सा प्रतिभाति जाग्रदाद्यवस्थासु,  
तत एव सुखसाधनानां मध्ये विराजमाना अपि जगज्जीवा योगिनश्च  
विह्वलायन्ते गुणीभूतेदन्ताकाविच्छ्रब्रतादृशानुभवाय तमःप्रका-  
शान्यतरदेशीयाय शयनाय समाधये वा । तस्मादुत्थितानां हि  
सुखमहमासमित्यादिप्रतीतिरेवावगमयत्यविच्छ्रन्नतां तत्र स्वानु-  
भवधाराया इत्यलं स्वसंवेद्यार्थप्रकाशनेन ।

एव अत्र—जीवानां सर्वथाऽपेक्षितस्य स्वातन्त्र्याद्वैतवादस्य  
सर्वथाऽपेक्षितं जगता सामञ्जस्य सर्वथोपपादयत् पुस्तकमिदं यदि  
सर्वत्र प्रचारितं स्यात्, स्यान्नूनं तर्हि विश्वे शकलैशकांक्षिता  
शान्तिः समुच्चितिश्च सर्वदिग्गमिनीति सुदृढं प्रतीमो वयम् ।

अतएव शिक्षाजगत्सम्बद्धाः समे महानुभावाः सादरं निवेद्यन्ते  
प्रकृतपुस्तकमात्मसाद्विधातुम्, येनावश्यं पूर्णतां प्रत्यभिजानतान्तेषां  
तत्प्रियाणां अत्र समर्तं जीवनं सुखशान्तिमयं सम्पद्येत ।

आशास्मद्देहे च—सर्वे विश्वकल्याणाभिकांक्षिणो नेतारो मन्त्रिणश्च  
विद्वांसो महाशया यथा स्थानावसरं पुस्तकमिदं समादृत्य कर्त-  
व्यम्पालयन्तो ध्रुवं जनतामुपकरिष्यन्तीति ।

प्रथस्यास्य निर्मातारो भगवद्वीतोक्तसुदुर्लभजन्मतासूचित-  
पुण्यातिशया विश्वगुरुभारतभाल-जानकीजनकयोगियाङ्गवल्क्य-  
गौतमण्डनवाच्चस्पतिजन्मभूमि-मिथिलामणयोऽप्रतिमप्रभाविभासि-  
तवैदुष्याः सर्वतन्त्रस्वतन्त्राः पयोमात्राहारयापितयौवनाः स्वाध्याय-  
योगावाप्न्नानभक्तिमयजीवनाः परोपकारमात्रकार्याः शिवात्मानः  
श्रीमन्तो रामेश्वरज्ञा महाभागा विश्वात्मभिरस्माभिर्भूयो भूयः  
सानन्तधन्यवादं प्रणम्यन्ते, यैर्हि प्रकृतपुस्तकप्रणयनेन समेषां  
सहदयानां महानुपकारो विहितः ।

प्रार्थ्यते चान्ते पूर्णं शिवं भासयन्ती विभावयन्ती च जग-  
दीश्वरी शिवैव पुत्रवत्सला सानुनयं प्रतिपुत्रं पुस्तकस्यास्य प्रचारा-  
येति हृदयं सहदयानां सम्मुखं समुपस्थापयन्तो वयम्—

श्री रुद्रधरज्ञा शर्मणः  
न्यायवेदान्तव्याकरणाचार्याः  
काशीहिन्दूविश्वविद्यालयीय-दर्शनविभागप्राध्यापकाः

# शुद्धिपत्रम्

पृष्ठ	श्लोक	अशुद्धम्	शुद्धम्
४	२७	प्रिये	प्रिये
१२	१०	सर्वार्थानु-	सर्वार्थनु-
२४	११६	-ष्टव्	-ष्टुव्
३१	२४६	वेत्त्ययम्	वेत्त्ययम्
४६	३६३	भासमन्न-	भासयन्न-
५७	४९७	यद्यङ्कुरं	यद्यङ्कुरं
५८	४६५	स्वमहंसं-	त्वमहंसं-
६०	४८६	-दिवेत्तु-	-दिवेत्तु-
६६	५३६	वायवो	वायवी
६७	५४२-५४४	-द्वा-	-द्वा-
६८	६१४	तुयविस्था	तुर्यावस्था
६९	६६४	अगमे-	आगमे-
७१	६७८	-ध्वं	-ध्वं
७२	६९०	नामाभ्यां	नामभ्यां
७३	६९९	-प्रवृत्त-	-प्रवृत्त-
”	६०१	समता-	समना-
७४	६११	-ध्वं	-ध्वं
७६	६१८	व्याच्य-	वाच्य

( प्रक्रियाविमर्शने )

६	१३	प्रमेयतां	प्रमेयता
१३	१०७	मालिनी-	मालिनी-

पृष्ठ	श्लोक	अशुद्धम्	शुद्धम्
१४	११९	सर्वत्मना	सर्वात्मना
१६	११८	स्वभावत्वात्	स्वभावत्वात्
२७	२२१	-त्रिशत्तमः	-त्रिशत्तमः
३१	२९८	-निमज्जनम्	-निमज्जवम्
३३	२७५	तत्त्वानां	तत्त्वानां
३६	२९६	बोधु-	बोद्धु-
३७	३१३	-ग्राहक-	ग्राहक-
४३	३६२	-योगिनोः	-योगिनोः
४६	३८७	तत्त्वौघे	तत्त्वौघे
४८	४०६	-कर्तृत्व-	-कर्तृत्व-
४९	४१०	-रूप-	-रूप-
,,	४१६	अहो	अहो
५०	४२३	वात	वात
५१	४३३	कर्तृता-	कर्तृता-
५२	४३६	पुण्डलान्	पुण्डलान्
५४	४५३	मलादीनाञ्च	मलादीनाञ्च
५६	४७०	-बोद्धगतं	-बोद्धगतं
,,	४७६	-कारणम्	-कारणम्
५८	४८९	कर्मोऽपि	कामोऽपि
६३	५३२	धर्मो	धर्मा
६३	५३३	-तत्त्वं	-तत्त्वं
६९	५५०	असः	असः
७१	११८	राधवः	राधवः



**COLLECTION OF VARIOUS**  
→ HINDUISM SCRIPTURES  
→ HINDU COMICS  
→ AYURVEDA  
→ MAGZINES

FIND ALL AT [HTTPS://DSC.GG/DHARMA](https://dsc.gg/dharma)

Made with  
By  
Avinash/Shashi

I creator of  
hinduism  
server!



**COLLECTION OF VARIOUS**  
→ HINDUISM SCRIPTURES  
→ HINDU COMICS  
→ AYURVEDA  
→ MAGZINES

FIND ALL AT [HTTPS://DSC.GG/DHARMA](https://dsc.gg/dharma)

Made with  
By  
Avinash/Shashi

I creator of  
hinduism  
server!

